

GAEKWAD'S ORIENTAL SERIES

Edited under the supervision of
the Curator of State Libraries,
Baroda.



महं श्रीवस्तुपाल. महं श्रीललितादेवी. महं श्रीवेजलदेवी.

“ Photo of the images of Vastupala and his two wives in Vastupala's temple on Mount Abu.”

श्रीवस्तुपालविरचितं

नरनारायणानन्दमहाकाव्यम्

NARANĀRAYANĀNANDA

OF
VASTUPĀLA

EDITED WITH INTRODUCTION AND APPENDICES

BY

C. D. DALAL M. A.,
Librarian, Central Library,

AND

R. ANANTAKRISHNA SHASTRY,
Shastri, Central Library

PUBLISHED UNDER THE AUTHORITY OF THE GOVERNMENT OF
HIS HIGHNESS THE MAHARAJA GAIKWAD OF BARODA.

CENTRAL LIBRARY
BARODA.

1916.

उद्गास्वद्विश्चविद्यालयमयमनसः कोविदेन्द्रा वितन्द्रा
मन्त्री बद्धाञ्जलिर्वो विनयनतशिग याचते वस्तुपालः ।
अल्पप्रज्ञाप्रबोधादपि सपदि मया कल्पितेऽस्मिन्प्रबन्धे
भूयो भूयोऽपि यूयं जनयत नयनक्षेपतो दोषमोषम् ॥

Published by Janardan Sakharan Kodalkar, M. A., LL. B., Curator of State Libraries,
Baroda, for the Baroda Government, and Printed by Manilal Itcharam Desai, at
**the Gujarati Printing Press, No. 8, Sassoon Buildings,
Circle, Fort, Bombay.**

Price Rs. 1-4-0.

INTRODUCTION

पीयूषादपि पेशलाः शशवरज्योत्स्नाकलापादपि
स्वच्छा नूतनचूतमञ्जरिभरादप्युल्लसत्तौरभाः ।
वाग्देवीमुखसामसूक्तविशदोद्गारादपि प्राञ्जलाः
केषां न प्रथयन्ति चेतसि मुदं श्रीवस्तुपालोक्तयः ॥

The author of this second work in the Gackwad's Oriental Series is Vastupāla, who with his valour and statesmanship extended and strengthened the power of King Viradhavala of Dholka. He is, however, better known to us by his numerous public works and especially the temples on Mount Ābu. His tolerance and cosmopolitism are proverbial. He favoured all creeds and sects and even built mosques for Mahomedans who were at that time hated as Mlecchas.¹ We have got contemporary records of his deeds of valour and charity and of works of public utility. Besides the various prasastis and inscriptions, and prabandhas in the *Prabandhachintāmaṇi* and *Chaturviṃśatiprabandha*, the glories of his deeds are sung by Someśvara in his *Kīrtikaumudī* and by Arisīṅha in his *Sukṛitasankīrtana*. Bālachandra, the expenses of whose installation as an Āchārya were defrayed by Vastupāla, composed after his death *Vasantavilāsa*, a Mahākāvya at the request of Vastupāla's son Jaitra-sīṅha. A good deal of valuable information about his career is collected in Jinaharsha's *Vastupālacharitra*.

Vastupāla's life can be viewed from four different stand-points:—(1) as a minister (2) as a warrior, (3) as a philanthropist and builder of public places and temples (4) as a patron of poets and himself a poet. The first three points will be dealt with in the introductions to the *Hammīramadamardana* and *Vasantavilāsa*. Here we shall see it only from the last view-point.

1 The following from वस्तुपालसङ्कीर्तन in तीर्थकल्प of Jinaprabha composed in Samvat. 1385 will illustrate his cosmopolitan nature.

लक्षमेकं सपादं जिनविग्रहानां कारितम् । अष्टादश कोटयः षण्णवतिर्लक्षाः श्रीशत्रुञ्जयतीर्थे द्रविणं व्यथितम् । द्वादश कोट्योऽङ्गीनित्यभाः श्रीउज्जयंते । द्वादशकोट्यस्त्रिपञ्चाशद्विंशत्यर्बुदशिखरे लूणिगवसत्याम् । नवशतानि चतुर्शीतिश्च पौषधशालाः कारिताः । पञ्चशतानि दन्तमयसिंहासनानां पञ्चशतानि पञ्चोत्तराणि समवसरणानां जादरमथानाम् । ब्रह्मशालाः सप्तशतानि, सप्तशतानि सत्राकाराणां, सप्तशती तपस्विक्पापालिकमठानाम् । सर्वेषां भोजननिर्वापादिदानं कृतम् । त्रिंशच्छतानि द्रव्योत्तराणि माहेश्वरायतनानां, त्रयोदशशतानि चतुर्भुजोत्तराणि शिखरबद्धजैनप्रासादानां, त्रयोविंशतिः शतानि जीर्णोद्धारणाम् । अष्टादशकोटिसुवर्णवर्णयेन सरस्वती-भाण्डागाराणां स्थानत्रये भरणं कृतम् । पञ्चशती ब्राह्मणानां वेदपाठं करोति स्म । वर्षमध्ये सङ्क्षुब्धपूजाव्रितयम् । पञ्चदशशती श्रमणानां गृहे नित्यं विहरति स्म । त्रिंशत्तर्पणानां सहस्रं साधिकं प्रत्यहमभुङ्क्त । त्रयोदश तीर्थयात्राः सङ्क्षुब्धतीर्थभूय कृताः । तत्र प्रथमयात्रायां चत्वारि सहस्राणि पञ्चशतानि शकटानां सशय्यापालकानां,

Vasantapāla—the poetic name of **Vastupāla**. It will be seen from the author's colophon at the end of each canto of this poem that it bears the name **Vasantapāla** instead of **Vastupāla**. The author himself makes it clear at one point that he got this name from Harihara, Someśvara and other poets. **Bālachandra** has called his life of **Vastupāla** *Vasantavilāsa*.

The subject of the present work. The present work, which is a *Mahākāvya* in 16 cantos, describes the friendship of Arjuna and Krishna and their rambles on Mount Girnar and the consequent abduction of Subhadrā by Arjuna. The subject-matter is very scanty as the greater part of the poem is taken up by the conventional poetical descriptions such as that of the beauty of the people, the king and his court, the rise of the sun and the moon, the gathering of flowers. The reader will find that Māgha's *Śiśupālavadha* has been the author's model. The poem seems to have established a new style among the poetic world, as the 7th verse of its 1st canto is quoted in *Jagadguroruktamuktāvalī*. One more verse is to be found in the *Kavikalpa* by Amara,² the celebrated author of the *Bālabbhārata*. Narendraprabhakar has praised the poetical skill of our author in the *Alankāramahodadhī* saying that **Vastupāla**'s poetical skill is such as even renders tender the language of *Śiśupālavadha*. This is most probably a reference to the present work, as its subject is taken from the *Mahābhārata*.

The date of composition. In the last canto of this poem, the author says that his first outburst of poetry took the form of a hymn in the

सप्तशती सुखासनानाम्, अष्टादशशती वाहिनीनाम्, एकात्रिंशतिः शतानि श्रीकरीणाम्, एकविंशतिः श्वेताम्बराणाम्, एकादशशती दिगम्बराणां, चत्वारि शतानि सार्द्धानि जैनगायनानां, त्र्यंशच्छतानि नानाम् । चतुरशीतिस्तडागाः सुवद्धाः । चतुःशती चतुःषष्ठ्यधिका वापीनां, पाषाणमयानां द्वात्रिंशद्विंशत्युभयजैनस्थानां चतुर्विंशतिः, विंशं शतं शाकघटितानाम् । सरस्वतीकण्ठाभरणादीनि चतुर्विंशतिर्निर्गुण्येति पालस्य । चतुःषष्ठिर्मसीतयः कारिताः । दक्षिणस्यां श्रीपर्वते यावत्, पश्चिमायां प्रभासं यावत्, केदारं यावत्, पूर्वस्यां वाराणसीं यावत्, तयोः कीर्तनानि । सर्वांगेण त्रीणि कोटिशतानि चतुर्दशशतहस्ताणि अष्टशतानि लोष्टिकत्रितयोनानि द्रव्यव्ययः । त्रिषष्टिवारान् सङ्ग्रामे जैवपत्रं गृहीतम् ।

(1) कीर्त्या सौरभसारसन्दुमनःसन्दोहसन्दोहकृतकान्त्या पाति वसन्तमन्वहमसावित्यर्पिता ख्यातं प्राप वसन्तपाल इति यो नामाद्वितीयं मुदा विद्वद्भिः परिकल्पितं हरिहरश्रीसोमशरणा नरनारायणानन्द

(2) शूरः स्थिरतरस्फारशरभारधरः पुरः । आर वैरभरस्मेरवीरवारहरः परः ॥

कविकल्पलता—शेषसिद्धिप्रदान & नरनारायणानन्द

(3) त्यागाः कुड्मल्यन्ति कल्पविटपित्यागक्रियापादवं कामं काव्यकलापि कोमलयति द्वैपायन बुद्धिर्धुक्कुरते च यस्य धिषणां चाणक्यचिन्तामणेः सोऽयं कस्य न वस्तुपालसचिवोत्तमः प्रशं
अलङ्कारमहोदधि

adīśvara on the Śatrunjaya Hill.¹ This hymn was composed by Vastupāla on the occasion of his first great pilgrimage which, as the author of the *Prabandha-kintāmaṇi* says, took place in Samvat 1277.² As Jinaharsha's *Vastupāla-harīra* makes him to recite the 9th verse of that hymn before Ādinātha, and as there is no reference in the last canto to the building of temples on Mts. Ābu and Gīrnār in Samvt. 1287 and 1288, we can place the date between samvat. 1277 and 1287.

Vastupāla, a man of letters.³—Himself a poet, Vastupāla was possessed of critical faculties to detect and remove the defects from others' poems.⁴ He always appreciated and admired good poetry⁵ and it was only due to this that Harihara was received at the Court of Dholka with honour in spite of the jealousy of Someśvara. He established three great libraries at the great cost of 18 crores. The story of the tact with which Harihara's ms. of *Naishadhiya* was copied out and put into his library shows how anxious he was to collect mss. and that his library contained all important works.⁶ Māṇikyachandra, the author of *Kāvya-prakāśa-saṅketa* was ordered to be given mss. of all religious works from

(1) श्रीशत्रुञ्जयशैलेश्वरमणेः श्रीनाभिसूनुप्रभोः पीत्वा वक्त्रसुधांशुदीधितिसुधामाकण्ठमुत्कण्ठया ।

व्यातन्वन् कवितां नितान्तमुदितः सद्यस्तदुद्गारवत् तस्यैवादिजिनेश्वरस्य जनयामास स्तवं यो नवम् ॥

नरनारायणानन्द XVI 39

(2) अथ संवत् १२७७ वर्षे सरस्वतीकण्ठाभरणलघुभोजराजमहाकविमहामात्यश्रीवस्तुपालेन महा-
राजा प्रारभे ।

प्रबन्धचिन्तामणि p. 254

(3) वैदुष्यं विगताश्रयं श्रितवति श्रीहेमचन्द्रे दिवं श्रीप्रह्लादनमन्तरेण विरतं विश्वोपकारव्रतम् ।

दृष्ट्वा तद्व्यमत्र मन्त्रिसुकुटे श्रीवस्तुपाले कविस्तत्कीर्तिस्तुतिकैतवादिनि मुदामुद्गारमारब्धवान् ॥

सोमेश्वर—सुरथोत्सव XV. 52.

(4) सत्कविकाव्यशरीरे दुष्यदगददोषमोषणैकभिषक् । श्रीवस्तुपालसचिवः सद्दयचूडामणिर्जयति ॥

सोमेश्वर—उल्लाषराघव II

He praised the poetry of Someśvara and Harihara as follows.

विबुधवर्गनिसर्गबन्धुना चौलुक्यचक्रवर्तिसचिवेन श्रीवस्तुपालेन सूक्तमुदीरितम् ।

यस्यास्ते सुखपङ्कजे सुखमृचां वेदः स्मृतीर्वेद यज्ञेता सन्नानि यस्य यस्य रसना सूते च सूक्तामृतम् ।

राजानः श्रियमर्जयन्ति महतीं यत्पूजया गूर्जराः कर्तुं तस्य गुणस्तुतिं जगति कः सोमेश्वरस्येश्वरः ॥

सोमेश्वर—उल्लाषराघव I. 8

मुधा मधु मुधा सीधु मुधा सोऽपि सुधारसः । आस्वादितं मनोहारि यदि हारिहरं वचः ॥

(5) श्रीशारदैकसदनं हृदयालवः के नो सन्ति हन्त सकलासु कलासु निष्णाः ।

ताण्डकपरस्य ददृशे न कवित्वतत्त्वबोधाय बुद्धिविभवस्तु न वस्तुपालात् ॥

उदयप्रभ—धर्माभ्युदय XV. 64

(6) See हरिहरप्रबन्ध in चतुर्विंशतिप्रबन्ध.

his library.¹ He not only appreciated the divine muse, but also requested other to write religious and literary works for his instruction and delectation. The *Kathâratnasâgara* of Narachandrasûri in 15 tarangas² and *Alankâramahodadhi* of his pupil Narendraprabha in 8 chapters³ were composed in this way.

Vastupâla quoted in anthologies. Jahlâṇa in his *Sûktimuktâvalī* has quoted three verses of Vastupâla.⁴ One of these occurs as the 7th stanza of the first canto of the present work.⁵ The other two cannot be traced. The *Sârṅga dharapaddhati* too quotes one verse of Vastupâla which is already found in Jahlâṇa's *Sûktimuktâvalī*.⁶ It appears from *Ullâgha Râghava* of Someśvar that Vastupâla was fond of composing Sûktis.⁷ Some of these will be found collected in Appendix II from the *Prabandhachintamani*, *Chaturvîṅśati prabandha* and *Vastupâlacharitra* of Jinaharsha. It would thus appear that Vastupâla's fame as a poet was not restricted to Gujarat, but also extended so far and wide as to attract the authors of the *Sûktimuktâvalī* and *Sârṅgadharapaddhati* to include his verses in their collections.

(1) See Appendix III p. 76

(2) अन्येष्टुर्मक्तितो मौलौ निधाय करकुङ्कुलम् । तेन विज्ञापितः श्रीमान् नरचन्द्रो मुनीश्वरः ॥ ८ ॥
युष्माभिः स्वकराम्बुजस्य शिरसि न्यस्तस्य साहाय्यतः प्राप्य जगत्तुल्यं निःसृतं यत्पुष्पं तं सया
धर्मस्थानगतानि दानानि । ततो ते च सन्तेनिरे चेत्तः सम्प्रति जैनशासनकथाः श्रोतुं समुत्कण्ठते ॥ ९ ॥
इत्यभ्यर्थनया चकुर्वस्तुपालस्य मन्त्रिणः । नरचन्द्रमुनीन्द्रास्ते श्रीकपारत्नसागरम् ॥ १० ॥

(3) अन्येष्टुर्मक्तितो मौलौ निधाय करकुङ्कुलम् । तेन विज्ञापितः श्रीमान् नरचन्द्रमुनीश्वरः ॥ १६ ॥
केचित्पुष्पं यत्पुष्पं तं सया धर्मस्थानगतानि दानानि । ततो ते च सन्तेनिरे चेत्तः सम्प्रति जैनशासनकथाः श्रोतुं समुत्कण्ठते ॥ १७ ॥
इत्थं कादरहरस्यनिर्णयदिर्भूतैः प्रभूतैरपि ग्रन्थैः श्रोत्रगतैः कदर्थितमिदं कामं सदीयं मनः ॥ १७ ॥
तन्मे नातिसविस्तरं कविकलासर्वस्वगर्वोद्धुरं शास्त्रं ब्रूत किमप्यनन्यसदृशं बोधाय दुर्मधसाम् ॥ १८ ॥
इत्यभ्यर्थनया प्रतीतमनसः श्रीवस्तुपालस्य ते श्रीमन्तो नरचन्द्रसूरिगुर्वः साहित्यतत्त्वं जगुः ॥ १९ ॥
तेषां निदेशादयं सद्गुरुणा श्रीवस्तुपालस्य मुदे तदेतत् ।

चकार लिप्यक्षरसन्निविष्टं सूरिर्नरेन्द्रप्रभनामधेयः ॥ २० ॥

(4) सम्प्रति न कल्पतरवो न सिद्धयो नापि देवता वरदाः ।
जलदं त्वयि विश्रामयति सृष्टिरियं भुवनकोशस्य ॥
यत्रोन्मुखं चातकमन्दवृन्दभ्रमेण गोपयिष्यात्पुष्पम् ।
वेल्लपताकाप्रग्रहीतमुक्तनभोनदीकिन्दुरिभरेति तृप्तिम् ॥
अध्वा न यदि निःशङ्कपङ्कसङ्कुलितो भवेत् ।
ततः कुतस्ते धौरेय धुर्यता व्यज्यतामियम् ॥

(5) यत्रोन्मुखम् (6) सम्प्रति न कल्पतरवो No. 766.

(7) अम्भोजसम्भवसुता वक्त्राम्भोजेऽस्ति वस्तुपालस्य ।

यद्दीपारणितानि श्रूयन्ते सूक्तिदग्धेन ॥

8 th Act.

Vastupāla, a poet. References to Vastupāla as a poet are not difficult to find. Vastupāla is called the godson of Sarasvatī.¹ He himself has used this title in the present work.² In one of the praśastis of his temples on Mount Girnar, he is called the recognised son of the Goddess of Learning. Kavikunjara and Kavichakravartī are his other *birudas*. In the praśasti of the temple on Mount Ābu, Someśvara calls him the best among poets and says that he never steals ideas of others in his literary composition.³ In the *Alankāramahodadhī* it is stated that Vastupāla alone has got reputation in poetical method.⁴ Merutunga in his *Prabandhachintāmaṇi* applies the epithet of Mahākavi to Vastupāla, and quotes some Sūktis of our poet which, he says, are the compositions of the great poet Vastupāla himself.⁵

Vastupāla as a patron of poets. The extent of his donations to poets was so great that he was called *Laghu Bhojarāja*. The prabandhas given in the Appendix III amply illustrate his great liberality towards poets. He patronized Someśvara,⁶ Harihara, Arisinha, and enriched Dāmodara, Nānāka, Jayadeva, Madana, Veekala, Krishṇasinha, Śaṅkaraswāmī and many other poets and bards who entertained him with their poetry. Someśvara not only got a Śāsana but he was now and then favoured with very liberal donations. He composed Kīrtikāumudī in praise of his patron, and in his other works too he has immortalized Vastupāla. No work is known to have

(1) धर्मसूनुः सरस्वत्याः; शारदाप्रतिपन्नापत्येन. Girnar Inscription

यमुनाप्रजोषीर्गौ सत्यं वाग्देवतामुतौ । एको दानस्वभावोऽभूदुभयोरन्यथा कथम् ॥

कीर्तिकौमुदी I. 29

(2) नरनारायणानन्दो नाम कन्दो मुदामिदम् । तेने तेन महाकाव्यं वाग्देवीधर्मसूनुना ॥

नरनारायणानन्द XVI 40

(3) विरचयति वस्तुपालश्चुलुक्यसचिवेषु कविषु च प्रवरः ।

न कदाचिदर्थहरणं श्रीकरणे काव्यकरणे वा ॥ १४ ॥

(4) केचिक्काञ्चिज्जलज्जलायितपदव्युत्पादिनः केचन

प्रकल्पयिमांस्समामगमिष्यु पथिपैः।मिकाः ।

वैदर्भी दधते रसेष्वपि सदा सर्वाभिसारोत्थानां

काव्यस्याश्वनि वस्तुपालसचिवस्यैव प्रतिष्ठा पुनः ॥

अलङ्कारमहोदधि 15

(5) इत्यादीनि श्रीवस्तुपालमहाकवेः स्वयंकृतान्यमूनि ।

प्रबन्धचिन्तामणि p. 265

6 Harihara is praised by Someśvara as under:—

स्ववाक्याकेन यो वाचां पाकं शास्त्रपरान् कवीन् । स्वयं हरिहरः सोऽभूत् कवीनां पाकशासनः ॥

कीर्तिकौमुदी I. 25

been written by Harihara. Arisigla sang the good deeds of his patron in his *Sukṛīlasankīrtana* and got a Śāsana. Nothing is known of other poets Śaṅkaraswami may be probably the Sankarāchārya of Dwārka of the time.

The manuscript material—The present edition is based on the single ms. of the poem hitherto known, from the Bhandar of the Saṅgha in Phofalia Vādā at Pattan. It is a very beautifully written paper ms. dated Samvat 1477 and is uniformly correct. A few grammatical and metrical irregularities will be found in the poem, but in the absence of another ms. we cannot say whether they are of the original writer or of scribes. The author himself with all humility requests the learned world to correct the faults which may have occurred in the present poem either through want of proper knowledge or haste.¹ The ms consists of 25 leaves with 15 lines on a page. The scribe's colophon runs as follows:—

संवत् १४७७ वर्षे मार्गशीर्षवदि १४ चतुर्दश्यां बुधे लिखिता ॥ * ॥ श्रीः ॥ * ॥

The following is added, after this, in a different hand, showing that the ms. was purchased by the owner from the scribe for the religious merits of his mother:—

श्रीपार्श्वः श्रेयसे भूयाद्भवतां भवतान्तिभित् ।
यत्सेवा कल्पवल्लीव दत्ते चित्तेप्सितं फलम् ॥ १ ॥
अस्ति स्वस्तिपदं लक्ष्म्या स्वस्तिरस्कारकारकम् ।
बडली नाम नगरं नगरकृत्वदालयम् ॥ २ ॥
तत्राभूद्गान्धिकश्रेष्ठी प्राग्वाटज्ञातिमण्डनम् ।
सूराह्वयः श्राद्धधर्मकर्मकर्मठमानसः ॥ ३ ॥
रूपिणीति प्रिया तस्य पुत्राः सोमादयोऽभवन् ।
गुणप्रपञ्चरुचिराः पञ्च पञ्चानना इव ॥ ४ ॥
नरनारायणानन्दकाव्यं तेन यशस्विना ।
स्वमातृश्रेयसे श्रेयो निजद्रव्येण लेखितम् ॥ ५ ॥

शुभं भवतु ॥ श्रीः ॥ सं० १४७९ वर्षे बडलीग्रामवासिगां०सोमाकेन स्वमातृश्रेयसे नरनारायणानन्दकाव्यपुस्तिका लेखिता ॥ श्रीः ॥ ग्रन्थाम्रं १२५०.

- (1) उद्धास्वद्विधविद्यालयमयमनसः कोविदेन्द्रा वितन्द्रा
मन्त्री बद्धाञ्जलिर्वो विनयनतशिरा याचते वस्तुपालः ।
अल्पप्रज्ञाप्रबोधादपि सपदि मया कल्पितेऽस्मिन्प्रबन्धे
भूयो भूयोऽपि यूयं जनयत नयनक्षेपतो दोषमोषम् ॥

CONTENTS.

								Page
Introduction	v-x
								TEXT
Canto. I.	पुरवर्णनम्	१.
„ II.	सभावर्णनम्	४.
„ III.	नरनारायणसङ्गमवर्णनम्	७.
„ IV.	ऋतुवर्णनम्	११.
„ V.	चन्द्रोदयवर्णनम्	१५.
„ VI.	सुरापानसुरतवर्णनम्	१९.
„ VII.	सूर्योदयवर्णनम्	२३.
„ VIII.	निवासनिवेशवर्णनम्	२६.
„ IX.	पुष्पावचयप्रपञ्चः	३०.
„ X.	सुभद्रादर्शनम्	३३.
„ XI.	दूतिकाद्योतनम्	३७.
„ XII.	सुभद्राहरणम्	४१.
„ XIII.	सङ्कुलकलिसङ्कुलनम्	४७.
„ XIV.	भर्जुनावर्जनम्	५२.
„ XV.	विवाहवर्णनम्	५५.
„ XVI.	प्रशस्तिप्रपञ्चः	५८.

APPENDICES.

I.	आदीश्वरमनोरथमयं स्तोत्रम्	६३.
II.	श्रीवस्तुपालसूक्तयः	६५.
III.	श्रीवस्तुपालकीर्त्तिदानप्रबन्धाः—							
(1)	उपदेशतरङ्गिणीतः	६७.
(2)	प्रबन्धचिन्तामणितः	७१.
(3)	जिनहर्षवस्तुपालचरित्रतः	७२.
(4)	राजशेखरकृतचतुर्विंशतिप्रबन्धात्	८७.
Index	१-१२
Corrigenda	१२

Photo of Vastupāla's image in Tejapāla's temple on Mt. Âbu

facing title page



श्रीगूर्जेश्वरमहामात्यश्रीवस्तुपालविरचितं

नरनारायणानन्दमहाकाव्यम् ।

प्रथमः सर्गः

आस्ते पुरी शक्रपुरीव मध्ये वारांनिधेर्हारवती प्रतीता ।
शोणाश्मवेश्मांशुदलत्तमिस्रा या दुर्गभूमीव बभौ दिनस्य ॥ १ ॥
ज्यौत्स्नीषु नृत्यानि तनोति रङ्गत्तरङ्गपाणिर्दयितो नदीनाम् ।
यन्मध्यचन्द्रोपलनद्धसौधसुधाधुनीनामिव सङ्गमेन ॥ २ ॥
एत्य प्रतीचीं मणिचैत्यकुम्भान्यत्राङ्गनानां च मुखानि वीक्ष्य ।
द्विया पयोधौ पततः प्रपन्नम्लानी विभाधीशविभावरीशौ ॥ ३ ॥
नभोनदीस्पर्शवता पताकाञ्चलेन चैत्यानि चलेन यत्र ।
तापं हरन्ति शुमणेरिवोच्चैः कलङ्कमिन्दोरिव मार्जयन्ति ॥ ४ ॥
इतस्ततोऽपि प्रसरन्ति शुभ्रा यस्यां समीरोर्मिहताः पताकाः ।
चैत्येषु धूपागुरुधूमवीचीं मालिन्यभीता इव वञ्चयन्त्यः ॥ ५ ॥
यत्रोन्मुखं चातकवृन्दमब्दभ्रमेण चैत्योत्थितधूपधूमे ।
वेल्लप्यताकाग्रगृहीतमुक्तनभोनदीबिन्दुभिरेति तृप्तिम् ॥ ६ ॥
अनारतं दानरतैरतीव यस्यां वितीर्णेषु विवेकिवर्गैः ।
जना न जानन्ति निजेषु सङ्ख्यां धनेषु तारागणवेदिनोऽपि ॥ ७ ॥
आजन्मदुःस्था इव कल्पवृक्षं वीक्ष्यागतं याचकमेकमेव ।
सौजन्यभाजोऽपि जना यदन्तर्मिथो बिगृह्णन्ति गृहाय नेतुम् ॥ ८ ॥
दातापि चिन्तामणिकामधेनुकल्पदुवर्गं सुमनःसु सिन्धुः ।
दानैर्जितो यत्र जनस्य पादौ मुक्ताफलैरञ्जति वीचिनुज्ञैः ॥ ९ ॥
अलङ्कृता नायकसन्निभेन यस्यां महीपालनिकेतनेन ।

द्विधास्थितिः स्फाटिकभित्तिशुभ्रा विभाति हारस्त्रगिवाद्यपङ्क्तिः ॥ १
 घण्टापथं कुम्भिघटामदाम्बुच्छटाविलं यत्र विभूषयन्ति ।
 अश्वत्वरविच्छुटदश्ववारहारापदेशाः कुसुमोपहाराः ॥ ११ ॥
 मदाम्बुना धूपजधूमजातैः शीतं सदा सिन्धुजलानिलेन ।
 जनाभिमर्देन सदापि घर्मो यत्रेति कालत्रयमेककालम् ॥ १२ ॥
 यतीन्द्रतीव्रव्रतपावकेन मुहुर्मनोभूर्ज्वलितोऽपि यत्र ।
 जायापतिप्रेमरसार्द्रदृष्टिपीयूषवृष्ट्यैव पुनर्नवः स्यात् ॥ १३ ॥
 उरःपुरे लोलदृशामुरोजकुम्भद्वयेन स्मरयौवनाभ्याम् ।
 अकारि शृङ्गाररसस्य यस्यां रसेषु साम्राज्यपदाभिषेकः ॥ १४ ॥
 जायापतीनामतिरूपभासा दासायिते कामरती यदन्तः ।
 पुरःप्रतिच्छन्दमिवेण सेवां नित्यं विधत्तः स्फटिकावनीषु ॥ १५ ॥
 अहर्दिवं सद्गन्तु रत्नदीपविद्योतहृद्योदरकन्दरेषु ।
 मुग्धाङ्गनानां धनधूपधूमध्वान्तस्त्रपां यत्र रते भिनत्ति ॥ १६ ॥
 अन्तर्निकेतं निकटे गुरुणां त्रपास्पृशो दर्पणदर्शनेषु ।
 यस्यामवष्टम्भनिभेन रत्नस्तम्भेषु पश्यन्ति मुखानि वध्वः ॥ १७ ॥
 यस्यां निशि प्रौढगृहाधिरूढस्त्रीवर्गवक्त्रेन्दुसभाग्रवर्त्ती ।
 धत्ते विधुर्व्योमनि हास्यपात्रनटश्रियं लाञ्छनवर्णकेन ॥ १८ ॥
 नक्तं शशाङ्कोपलकुट्टिमेषु यस्यामुडूनि प्रतिबिम्बितानि ।
 पुष्पन्धयाः पुष्पधिया धयन्तः सुधामरन्दैर्मुदमुद्वहन्ते ॥ १९ ॥
 यस्यां परस्त्रीं परवैभवं च विदन्ति सन्तस्तृणतोऽपि हीनम् ।
 तृणेन भुक्तोत्तरशौचकर्णकण्डूयनाद्यैरपि किञ्चन स्यात् ॥ २० ॥
 यस्यां मणिश्रेणिपिनद्धसौधत्विषा निषिद्धेषु तमःसु शश्वत् ।
 पतिव्रतानामपतिव्रतानामप्यस्ति भेदो यदि हृद्विकारैः ॥ २१ ॥
 रोदित्यसौ चापलदूषणेन दासीव यस्यां गुणयन्त्रिता श्रीः ।
 उत्तालवालचुटितोरुहारमुक्ताश्रुभिर्भरि विशारदानाम् ॥ २२ ॥
 यस्यां रहस्तुङ्गगृहाग्रभागकृतस्थितीनां कवितुं कवीनाम् ।
 गुरुः सुराणामपि किञ्चिदन्तेवासित्वमायाति विषद्विलासी ॥ २३ ॥
 लीलासमुल्लङ्घितसागरोऽपि निपीतवाटीकुसुमासबोऽपि ।
 यत्रातिमन्दस्तृणमप्यवन्यां वातोऽपि नोत्पाटयते भियेव ॥ २४ ॥
 साक्षादपि क्षमापतितेषु कोऽपि नैव क्षिपत्याभरणेषु पाणिम् ।

प्राज्यप्रजाङ्घ्रिक्रमणैरमूनि क्रमेण रेणुत्वमयन्ति यत्र ॥ २५ ॥
 तस्यां प्रभुविष्णुरभूदमित्रलतादवो यादवमौलिरत्नम् ।
 लक्ष्मीकृतः सर्वदिगीशलक्ष्मीलीलाकटाक्षैरिव कृष्णकान्तिः ॥ २६ ॥
 कौमोदकीनन्दकशार्ङ्गचक्रैश्चिरं चतुर्दिग्जयिभिश्चतुर्भिः ।
 यस्योत्तमर्णव चतुर्भुजस्य भुङ्गे विभूतिं चतुरङ्गसेना ॥ २७ ॥
 मत्स्यावतारस्य ममाश्रमोऽयमौर्वाग्निना मा स्म विशोषि सिन्धुः ।
 इतीव तं पूरयितुं स तेने दिने दिने दानपयःप्रवाहान् ॥ २८ ॥
 वक्षोरुहाडम्बरपीड्यमानवपुः प्रियायाः पुरुषायितेषु ।
 सस्मार यः कूर्मवरावतारे सिन्धुभ्रमन्मन्दरकन्दघटम् ॥ २९ ॥
 मग्नः सुखं वैषयिकेऽपि पङ्के यः क्षमाघृतिद्वेषिहतिक्षमोऽभूत् ।
 वराहमूर्तेरिव तस्य नौमि स्वेच्छाविलासं स्तनयित्नुभासः ॥ ३० ॥
 विदारितं वज्रशिलादृढं यैरुरुः सुरारेर्दललीलयैव ।
 व्यापारिता येन मुहुर्नखास्ते तन्वीतनृषु व्यनमन् द्विरेव ॥ ३१ ॥
 बलादधःकृत्य बलिं मुरारिः पुरा प्रतेने भुवि दौस्थ्यदीक्षाम् ।
 चिरान्निराकर्तुमितीव दोषं दानं ददाति स्म ततोऽधिकं यः ॥ ३२ ॥
 भवत्प्रतापासहनः सहस्रकरोऽभ्युदेतीत्युरुबन्दिवाचा ।
 रतान्ततान्तोऽपि मुमोच निद्रां प्रगे सहस्रार्जुनकोपनो यः ॥ ३३ ॥
 नतोऽपराधी पदयोः प्रियाया निजास्यविम्बानि नखेषु वीक्ष्य ।
 स्मरन्दशग्रीवमिवोग्रमग्रे धनुर्ग्रहव्यग्रकरोऽभवद्यः ॥ ३४ ॥
 स्थाणुं शिरःस्थानलनेत्रदीपं संसूच्य घोरेऽपि रजोऽन्धकारे ।
 मर्माविधो बाणबलेषु बाणान्वध्येषु मध्येमृधमक्षिपद्यः ॥ ३५ ॥
 जघान युद्धेषु हटेन शत्रून्रौद्रो रसो मूर्त्त इव कुधा यः ।
 प्रियास्तु तेषां रुदतीरपश्यत् कृपार्द्रचेता नयनैः सबाष्पैः ॥ ३६ ॥
 साम्राज्यभाजि प्रमदासु साम्नि दाने पुनर्मार्गणमण्डलीषु ।
 प्रभावमुग्नारिगणस्य यस्य द्विया बिलीनौ खलु भेददण्डौ ॥ ३७ ॥
 असौ प्रजाः पाति पितेव नित्यं नयप्रवीणा इति तुष्टुवुस्तम् ।
 मूढा न जानन्पुद्गरोत्पत्तिः स एव मातापि पितापि तासाम् ॥ ३८ ॥
 अपि त्रिस्तोत्रमार्गैर्नो नोक्त्य तेषां सविलोलमौलिः ।
 अज्ञानपुष्टिः सौमित्राणां सुखमन्तकारमिवाचचार ॥ ३९ ॥
 प्रजापतिः सौमित्राणां प्रजापत्यमन्त्रयन्मन्त्रिगणं च कार्ये ।

जगद्गुरुदर्शयितुं परेषामेव व्यवस्थां जगतीपतीनाम् ॥ ४० ॥
 अन्यासु खेलत्युपरुद्ध एव वश्यो ममैवायममायरागः ।
 इत्थं प्रियाभिः पृथगेव मेने स ब्रह्मचर्यं तु चचार तत्त्वात् ॥ ४१ ॥
 पुपोष मित्राण्यपि निर्ममोऽसौ गतस्पृहो राज्यमपि प्रतेने ।
 जघान शत्रूनपि शान्तचेताः प्रभुः प्रजैकार्थकृतावतारः ॥ ४२ ॥
 तेजोवह्निस्त्रिजगति कियत्कालमुत्तालदीप्तिः
 स्थाता तस्य त्रिभुवनविभोर्विद्वा निच्छद्मनेदम् ।
 आकल्पान्तं तपनवडवापावकड्यक्षचक्षु-
 र्वज्रव्याजाद्विदधति रुचं यस्य तेऽपि स्फुलिङ्गाः ॥ ४३ ॥
 इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाम्नि
 महाकाव्ये पुरनृपवर्णनो नाम प्रथमः सर्गः ॥ १ ॥
 सङ्ग्रामसिंहपृतनारुधिरारुणानि श्रीवस्तुपालकरवालविजृम्भितानि ।
 कीनाशकासरकटाक्षसहोदराणि को नाम वीक्षितुमपि क्षमते विपक्षः ॥

द्वितीयः सर्गः

एकदा कृतदिनादिसत्क्रियः सैष भूषणविभाविभासुरः ।
 संसदः सदनमासदद्विभुर्दीसविद्युदिव वारिदोऽम्बरम् ॥ १ ॥
 दारितारिकुलदन्तिमण्डलीदन्तमौलिमणिकर्मनिर्मितम् ।
 क्रूरभूरमणभीतिदं तदा भद्रपीठमधिभूरभूषयत् ॥ २ ॥
 पादपीठचितरत्नजन्मनां भानुभर्त्सनपदीयसामपि ।
 रोचिषामुपरिचारिणीर्वहन्पादपल्लवनखच्छविच्छटाः ॥ ३ ॥
 आन्तरत्रिजगतीतलज्वलत्पन्नगेश्वरकिरीटरत्नजैः ।
 नाभिवर्त्मपथिकैरिवाधिकैरंशुभिः कपिशमंशुकं वहन् ॥ ४ ॥
 आस्पसौरभमिलन्मधुव्रतीकैतवादुपरिसज्जकज्जलम् ।
 श्रीविलाससदनोपमे हृदि द्वारदीपमिव कौस्तुभं वहन् ॥ ५ ॥
 वैरिवीरवनिताश्रुवाहिनीकज्जलाविलसमुद्रजैरिव ।
 मौक्तिकैर्विरचितं प्रपञ्चयन्हारमङ्गरुचिमेचकं हृदि ॥ ६ ॥
 कामिनीकुचविलासदुर्मदान्पाणिपङ्कजनखानुरुत्खिषः ।
 शोणरत्ननवनिर्मितोभिकाकङ्कणाङ्गदमदच्छिदो दधत् ॥ ७ ॥

धीमतां स्वपरभेदसङ्ख्याव्यथ्यमानमनसां शिरोमणिः ।
 आत्मकण्ठपरपाञ्चजन्ययोरन्तरं भृशमदर्शयन्नयम् ॥ ८ ॥
 अंसयुग्ममभिमानपौरुषश्रीविलासगिरिसोदरं दधत् ।
 रत्नकुण्डललुलच्छविच्छलात्तत्पदक्रमणयावकाङ्क्षितम् ॥ ९ ॥
 हृत्प्ररूढसततप्रसन्नतावल्लिफुल्लकुसुमैरिव स्मितैः ।
 सेवकान् सुरभयन्नभीप्सितश्रीसमागममहोत्सवोत्सुकान् ॥ १० ॥
 द्योतभाजि परमात्मसौरभैरान्तरे जगति लज्जिताविव ।
 निःसृतौ श्रुतिपथेन कुण्डलच्छद्मना रविनिशाधिपौ दधत् ॥ ११ ॥
 ये उभे अपि युधि क्रुधा दधौ घर्मधामघटिते इव प्रभुः ।
 आश्रितेषु नयने ददत्तदा ते सुधाकिरणकल्पिते इव ॥ १२ ॥
 दोषकल्मषकपाटसम्पुटच्छादितं जनितसेवने जने ।
 भाग्यमुद्धटयमानया भुवा कुञ्चिकाकुटिलया विराजितः ॥ १३ ॥
 केशगर्भितपयोदमण्डलीमण्डनैरिव तडिल्लताशतैः ।
 पद्मरागमणिशेखरप्रभागौरवैर्गगनवर्त्म गौरयन् ॥ १४ ॥
 कान्तकान्तिनिकृतैरपि स्फुरन्माल्यगन्धलयलोललोलुभैः ।
 सेव्यमानचिकुरो मृदुकणैश्चादुशालिभिरिवालिमण्डलैः ॥ १५ ॥
 अङ्गिनीभिरिव सर्वदिग्जयश्रीभिरिन्दुवदनाभिरग्रतः ।
 धूतधौतरुचिचामरच्छलात् ढौकिनोज्ज्वलयशा विभुर्बभौ ॥ १६ ॥

(चतुर्दशभिः कुलकम्)

सेवकैरयमधारि सुप्रभुर्मूर्ध्नि मूर्ध्मणिबिम्बकैतवात् ।
 कौस्तुभप्रतिकृतिच्छलात्कृती सोऽपि तान्गुणनिधीन्दधौ हृदि ॥ १७ ॥
 तेन तोयजरुचः प्रपञ्चिता निर्विशेषमनु सेवकान्दशः ।
 श्रीः सरोजवनकेलिकौतुकास्त्रेषु च क्षणमदात्पदं तदा ॥ १८ ॥
 वैरिवारबधदुर्धरो धियां धाम राम इव राजते भवान् ।
 स्तूयमान इति कोविदैः स्फुरद्गूढभावजनितस्मितोऽभवत् ॥ १९ ॥
 प्रस्तुतागतकथासु बिस्मिता मौलिकम्पनमिषान्मनीषिणः ।
 चक्त्रिरे श्रवणकेलिदोलयान्दोलनाविलसितानि तद्गिराम् ॥ २० ॥
 सर्वदर्शनसमग्रसत्कलाकृत्स्नशास्त्रमय इत्यमुं जगुः ।
 ऐकदेशिकरसस्पृशो जडा बिम्बमेव तु न तन्मयं विदुः ॥ २१ ॥

द्वारसीमनि कृतोद्धतध्वनीन्बन्दिनो नवनवानुपेयुषः ।
 मन्त्रिमित्रकविकेलिसम्मदी सम्पदैव सपदि न्यवारयत् ॥ २२ ॥
 अर्थिनां पृथुमनोरथातिगं तेन किञ्चन तथा ददे तदा ।
 तैर्यथा सपदि तस्य मन्दिरद्वारि कल्पतरुकाननायितम् ॥ २३ ॥
 आपतद्वरविलासिनीजनैर्नूपुरध्वनितनर्तितस्मरैः ।
 स्वामिनो न चकृषे सभाजनप्रस्तुतालपनलालसं मनः ॥ २४ ॥
 स प्रभुः स्मरवशैः सभामणिस्तम्भपद्धतिषु बिम्बिताकृतिः ।
 वारवामनयनाजनैरवष्टम्भसम्भ्रममिषेण सस्वजे ॥ २५ ॥
 पद्मनाभपदपद्मसेवनप्रक्रमस्मितमुखैः क्रमेण सा ।
 राजहंसनिकरैरपूर्यत श्रीविलासरसदीर्घिका सभा ॥ २६ ॥
 उल्लसन्नयनकैरवा स्फुरत्तोषतोयधितरङ्गसङ्गतिः ।
 कुङ्कुलीकृतकराम्बुजद्वया तन्मुखेन्दुपुरतः सभा बभौ ॥ २७ ॥
 हारमण्डलितदन्तदीधितिः शेखरीकृतकराम्बुजद्वयः ।
 वेत्रभृत् भृशमनातुरः पुरस्तं तदा मधुजितं व्यजिज्ञपत् ॥ २८ ॥
 द्वारि तिष्ठति चिराद्विवारितो रैवताद्रिवनपालपूरुषः ।
 त्वन्मुखेन्दुरुचिरोचने दधल्लोचने चलचकोरचारुणी ॥ २९ ॥
 सैष सज्जनमनःसरोजिनीहंससंसदमुपैतु यातु वा ।
 इत्यवेत्य मुकुटं व्यकम्पयत्तत्प्रवेशनकृतेऽथ केशवः ॥ ३० ॥
 यावदाहयति तं न वेत्रभृत्तावदुत्पतितया नभस्तलम् ।
 हृतिशब्द इव तस्य निर्ममे विष्णुमौलिकुसुमालिमालया ॥ ३१ ॥
 वेत्रिनेत्रचलनात्ततः सभां स प्रविश्य च विनम्य च प्रभुम् ।
 सर्वकालसकलर्तुमालिनो रैवतस्य कुसुमान्यदौकयत् ॥ ३२ ॥
 तस्य पुष्पनिवहस्य च क्षणाद्विश्वनाथवदनाम्बुजस्य च ।
 नव्यसौरभरसान्मिथस्तदा षट्पदा विदधिरे विपर्ययम् ॥ ३३ ॥
 भ्रूलताविलसितेरितः प्रभोः प्राञ्जलिस्तदनु स व्यजिज्ञपत् ।
 गूढसम्मदमुधातरङ्गिणीरङ्गदूर्मिचयतुल्यया गिरा ॥ ३४ ॥
 यः परैः कचिददृष्टपृष्ठभूर्यस्तबापि मनसा सुहृन्मतः ।
 यः परस्वपरकामिनीपरद्रोहमोहरहितः सतां हितः ॥ ३५ ॥
 विश्वतीर्थपटलानि पावयन्पावनोरुचरितः स्वभावतः ।
 स प्रभासमुवि मध्यमोऽधुना भूषणीभवति पाण्डुनन्दनः ॥ ३६ ॥

तद्वचःश्रवणसम्मदामृतस्नानपावनतरान्तरात्मनि ।

दीयतां किमु तवेति जल्पति श्रीपतौ स्मितमुखं जगाद सः ॥ ३७ ॥

त्वां विभुं प्रतिभुवं दिवाकरादर्थयेऽन्वहमहर्मुखेष्वहम् ।

याचितेन जगदीश दीयते नांविणा तदधिकं किमु त्वया ॥ ३८ ॥

तस्मै ददावथ मुरारिरपारतोष-

स्तत्पारितोषिकविभूषणवाहनादि ।

ज्ञातो बहिः सहचरैरपि मोहवद्भि-

र्येनैष सोऽहमिति क्लृप्तवचा विनिर्यन् ॥ ३९ ॥

शैलेन्द्रचूतबदरीवनखेलितानि

तानि स्मरन्निव भवान्तरलालितानि ।

रन्तुं नरेण सह रैवतकावनीषु

नारायणोऽजनि समुत्सुकचित्तवृत्तिः ॥ ४० ॥

इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाम्नि

महाकाव्ये सभावर्णनो नाम द्वितीयः सर्गः ॥ २ ॥

दृश्यः कस्यापि नाऽयं प्रथयति न परप्रार्थनादन्यमन्य-

स्तुच्छामिच्छां विधत्ते तनुहृदयतया कोऽपि नैपुण्यपण्यः ।

इत्थं कल्पद्रुमेऽस्मिन्वसनपरवशं लोकमालोक्य सृष्टः

स्पष्टं श्रीवस्तुपालः कथमपि विधिना नूतनः कल्पवृक्षः ॥ २ ॥

तृतीयः सर्गः

अथ कथमपि कल्पकोटिकल्पं क्षणमपि निर्गमयाम्बभूव देवः ।

नरपरिचयसत्त्वरो रथैकप्रगुणनसम्भ्रमनिर्भरेऽपि सूते ॥ १ ॥

अथ रथमभजद्भुजासहायो बलमपि बल्लभमप्रतीक्षमाणः

रणरणकबलेन पाण्डुसूनोः सपदि वशीकृतमानसो मुरारिः ॥ २ ॥

हृदयमपि विभो रयाज्यवद्भिर्नरपरिम्भमनोरथातिकृष्टम् ।

रथचलननियोगतुल्यकालं हरिभिरभूष्यत रैवतोपकण्ठः ॥ ३ ॥

रथिपतिरयमेति कोऽतिदूरे निगदति यावदिदं हृदैव पार्थः ।

त्वरितममुमुपेत्य तावदभ्युत्थितिकृतसम्भ्रममालिलिङ्गं विष्णुः ॥ ४ ॥

इह हृदि सुहृदः सदाऽस्मि नो वा ध्रुवमिति वीक्षितुमच्युतार्जुनाभ्याम् ।

दृढतरपरिरम्भकैतवेन प्रकटमकाङ्क्षि मिथोऽपि हृत्प्रवेशः ॥ ५ ॥
 यदयमधिपतिर्न्यधस्त जिष्णोर्भुजपरिरम्भनिपीडनं तदानीम् ।
 यदि तदुदधिमन्थने वितन्यात्तदिह भवेन्न लवोऽपि मन्दरस्य ॥ ६ ॥
 चिरसमयसमागमोत्कर्षार्थप्रचलभुजापरिरम्भसम्भ्रमेण ।
 हरिजठरजगन्मुमूर्च्छं नैव प्रमदसुधारससेकतः कथञ्चित् ॥ ७ ॥
 सुहृदयममुमवाप्य सव्यसाची किमपि तदूर्जितमर्जयाम्बभूव ।
 प्रभुरयमुदपाटि येन विश्वत्रयनिलयः परिरम्भलीलयैव ॥ ८ ॥
 समजनि परिरम्भणेन नारायणनरयोरिह कोऽपि स प्रमोदः ।
 परमपदलयोऽपि निःस्पृहोऽपि व्रतिनिवहः स्पृहयाम्बभूव यस्मै ॥ ९ ॥
 अपुनरपसृतिप्रपञ्चभाजोरिव परिरम्भभरे तयोर्विभेदम् ।
 विपुलपुलकदण्डकैर्मिथोन्तर्गतपरिभाषणकौतुकानि तेनः ॥ १० ॥
 उरसि रसिकयोस्तयोः प्रमोदादृढपरिरम्भविभिन्नभूषणेऽपि ।
 द्रुतमतनुत तारहारलक्ष्मीं स्मितरुचिविच्छुरिताश्रुबिन्दुपङ्क्तिः ॥ ११ ॥
 कथय कथय पार्थ तीर्थयात्रां विरचितवानसि कुत्र कुत्र तीर्थं ।
 जनय नयनयोर्विकीर्णतोष श्रवणपथं सुकृतिन् कृतार्थमेनम् ॥ १२ ॥
 इति गदति तदा गदाग्रजेऽस्मिन्नुदितमुदि स्मितभस्मितेन्दुशोभे ।
 अमृतरुचमुवाच वाचमैन्द्रिः प्रमदरसप्रसरप्रसत्तिभाजम् ॥ १३ ॥ (युष्म
 ध्रुवमवधिमपूरयं पुराऽहं नियमितकाननवासवासराणाम् ।
 त्वयि पुनरवलोकिते ममाभून्निभुवनतीर्थमयेऽय तीर्थयात्रा ॥ १४ ॥
 त्वमपि मदवलोकमद्वचोभिर्यदि मुदमुद्वहसि त्रिलोकनाथ ।
 तदिति फलमदत्त भाग्यवल्लिर्मेयि तव भालनिभालनोद्भवैव ॥ १५ ॥
 इति परमपरस्परानुरागप्रगुणितगौरवगौरवाग्विवेकौ ।
 रहसि विहसितौ विलेसतुस्तौ मृदुगति रैवतकावनीवनीषु ॥ १६ ॥
 हृद इव सुहृदः पुरो नरस्य स्वयमथ सङ्कथयाम्बभूव विष्णुः ।
 निजनगरनगस्य रैवतस्य शुतिजितदैवतपर्वतस्य शोभाम् ॥ १७ ॥
 गुरुगगनमहीरुहादिकन्दोऽवनिवनिनितानवकेशपाशबन्धः ।
 अविरतगतिखिन्नदक्षकन्याबिलसनभूमिरयं मनो विनोति ॥ १८ ॥
 स्फटिकघटितभूमिकासु भास्वत्तरतरलशुतिमण्डलावलुसाः ।
 इह जलरुहसङ्गिभृङ्गकोलाहलकलितैः कथयन्ति पल्लवाः स्वम् ॥ १९ ॥
 भुवि दृढभवदीयदोर्ध्वतापां गगनधुमीजलकेलिज्ञानतापाः ।

इह शिखरिणि गण्डभित्तिकण्डूयनमपि सानुषु दिग्गजाः सृजन्ति ॥२०॥
 नियतमविदिताभिरन्तराले स्फटिकतटीभिरिह स्खलन्ति बाणाः ।
 शबरकरसमुज्झिताः पशूनामिव सुकृतेन कृताभिरुज्ज्वलेन ॥ २१ ॥
 उपरितनशिरःसरःसु लोकान्तरितमपि शुभ्रमणिं निरूपयन्तः ।
 इह न विरहिणो भवन्ति कोका निशि विसिनीनिचया न सङ्कुचन्ति ॥२२॥
 उपरितनवनावनीषु नीचैश्चलजलदास्विह चातकाः स्मयन्ते ।
 जलकणनिकरैर्निकाममन्दभ्रमदसशब्दवनेभ्रहस्तमुक्तैः ॥ २३ ॥
 इह तद्विनिवेशिराजसूरे परिणतदिग्गजकर्णतालवीज्ये ।
 तरलिततडिदायुधा ध्वनन्तः क्षितिभृति भ्रान्ति पयोभृतोऽङ्गरक्षाः ॥ २४ ॥
 अरुणमणिगणप्रणद्धमूर्त्तैरलिकुलकोकिलकोमलद्युतोऽस्य ।
 प्रसरति परितो वपुष्यमान्ती द्युतिपटलीव तडित्वतां मिषेण ॥ २५ ॥
 श्रमविहितफलाय नेह कोऽपि स्पृहयति गूढनिधानमण्डलाय ।
 यदयमनुपदं जनार्थमुद्धादितपदुरत्ननिधानभूतसानुः ॥ २६ ॥
 इह विवरपथस्पृशः कदाचिद्गुरुशिखराधिरूहः कदाचिदेते ।
 भुजगजगति वा नभस्तले वा सुरसरितं मुनयः श्रयन्ति शुद्धये ॥ २७ ॥
 अनवरतरसार्द्रदृष्टिलीलाविशदमरीचितरङ्गभासमानः ।
 त्वमिव हृदि निरन्तरं मदीये निवसति सानुचरः सुरव्रजोऽस्मिन् ॥२८॥
 मणितमभिनयत्सु मङ्गु पारापतपतगेषु विशेषितानुरागाः ।
 अनुकृतचटुषु स्वयं शुकेषु प्रियमिह मानमुचः स्त्रियः श्रयन्ते ॥ २९ ॥
 विसृमरतिमिरे गुहागृहे स्त्रीरसविबशेषु चिरं वनेचरेषु ।
 व्रुतकृतशमितैस्तडित्प्रदीपैर्निनदति खिन्न इवेह वारिवाहः ॥ ३० ॥
 दिवसविषयमन्धकारमेष त्वकुहरसीमनि रक्षति क्षितिधुः ।
 रजनिजनिततामसप्रसन्नं दिवसमपि ज्वलदौषधिच्छलेन ॥ ३१ ॥
 इह यदकृत तिर्यग्गङ्गमिश्रा रुचिरकुचाः सुसुखीभ्यः किन्नरस्त्रीः ।
 सततनतिरतासु तेन मन्ये विपुषवधूषु विधिर्भृशं प्रसन्नः ॥ ३२ ॥
 सकलप्रकलनीयमेष द्वैरपि धरणीधरणाप्रवीणशक्तिम् ।
 शिखरिणममुमय पश्यतस्तन्नामिव किमु नृप्यतु नेत्रयोर्द्वयं मे ॥ ३३ ॥
 प्रमद्वनमिदं तदीयमग्रे प्रमुदितमस्य गिरेरुपस्थकासु ।

त्वयि विलसति सन्निधौ प्रसूनैः स्मितमिव नृत्यति पल्लवाग्रहस्तैः ॥ ३
 शशिमणिगणबन्धवन्धुरास्तु प्रतिनिशमत्र विलासदीर्घिकासु ।
 प्रसृमरकर एष तोयकर्मान्तिकविभवं रजनीविमुर्विमस्ति ॥ ३५ ॥
 प्रतिमितनिजमूर्त्तिवीक्षणेन स्फुटमणिमस्तिषु भास्वरप्रमोदाः ।
 अपि रजनिषु निश्चितं प्रियाणामिह विरहं न विदन्ति चक्रवाकाः ॥ ३६ ॥
 समिरबिसृमरैर्गिरीन्द्रचूलागतशशिकान्तमुधालवैर्विमिश्रा ।
 प्रतिकलमतिरोचते हिमांशौ रुचिरिह केलिचकोरकामिनीभ्यः ॥ ३७ ॥
 असमशरनृपस्य विश्वजेतुर्यश इव गायति षट्पदीकुटुम्बे ।
 रविरनुपदमत्र नृत्यतीव स्फुटवरलारवनूपुरप्रणादम् ॥ ३८ ॥
 नवकुसुमपरागराजिभाजि भ्रमरकदम्बककर्बुरेऽन्तरिक्षे ।
 अपि सविधमुपैति नात्र सिंहः समुदितधूमदवानलभ्रमेण ॥ ३९ ॥

छायाभिरन्धतमसानि विधाय मूले

दत्तच्छटा मधुरसैस्तरवः सृजन्ति ।

शास्त्राग्रहस्तचलनप्रसृतैः प्रसूनैः

शय्यामिह प्रियसखा इव दम्पतीनाम् ॥ ४० ॥

अस्मिन्लतानां च महीरुहां च मियः परीरम्भभृतां सकम्पम् ।

स्वेदोदबिन्दूनिव पश्य पुष्पव्रजान् हरत्येष शनैः समीरः ॥ ४१ ॥

पश्य प्रसूनविनिविष्टनिरन्तराल-

रोलम्बजालमिषतोऽञ्जनमञ्जुलश्रीः ।

छायेष मूलमणिवेदिमरीचिवीचि-

नुष्ठा स्फुरत्युपरि भूमिरुहामिहासौ ॥ ४२ ॥

तपोवने कामतपोधनस्य वनेऽत्र सर्वे ऋतवः सदैव ।

निर्वैरमन्योन्यविरोधिनाऽपि मिलन्ति पुष्पस्मितभासमानाः ॥ ४३ ॥

तादृग्भासुरमृति तस्य विफलं राज्यं विशासचलः

सोऽयं रैवतको न यस्य तदिदं लीलावनं यस्य न ।

किञ्चैतत् कथमप्यवैमि विफलं तस्य प्रशस्यः सुहृत्

पाद्वे यस्य भवादृशो न हि दृशोः पीयूषप्रप्रणा ॥ ४४ ॥

इत्युद्दामरसप्रसृत्वरगिरं दामोदरं सम्मदी

द्राक्षामण्डपमण्डनायितरुचौ मणिमयवेदीतटे ।

धृत्वा पाषातले न्यवेशयदसौ भीमानुजन्मा नव-
प्रेमसमेतवशो गिरामवसरं प्रस्तावयन्नात्मनः ॥ ४५ ॥

इति श्रीगर्जेश्वरमहामात्यश्रीवल्लभपालविरचिते नरनारायणानन्दनाम्नि
महाकाव्ये नरनारायणसङ्गमवर्णनो नाम तृतीयः सर्गः ॥ ३ ॥

श्रीवस्तुपाल कलिकालविलक्षणस्त्वं
संकल्पसे जगति चित्रचरित्रपात्रम् ।
यद्दानसौरभवता भवता वितेने
नानेकपेन मदमेदुरिता मुखश्रीः ॥ ३ ॥

चतुर्थः सर्गः

अथ विष्णुमद्भुतमुदा विजयी निजगाद कः स्तवपरोऽस्तु तव ।
ऋतवः सदा षडपि यस्य वने विदिता नमोऽप्रभवतेऽभवते ॥ १ ॥
अरुणाङ्घ्रिपाणिनयनं किरणाद्भुतकौस्तुभं बत भवन्तमिव ।
मुदिते दृशौ मम विलोकयतो मधुमद्य माद्यदरविन्दरविम् ॥ २ ॥
यदि जेतुमिच्छसि जगन्ति ततः कुरु मां करे किमपरैः कुसुमैः ।
वदति स्मरं पृथगितीव मुहुः कुसुमावलिर्भ्रमरवामरवा ॥ ३ ॥
हृदि मग्नकामशरशल्यशते बत चुम्बकं प्रियमधत्त बधूः ।
प्रतिबोधितेव मदमोहवती मधुपध्वनेः कलतया लतया ॥ ४ ॥
गदिताः किमप्यलिकुलकणितैः परितर्जिताः किसलयान्कुलिभिः ।
दयिताजने निबिडमानभृतो निभृतं रसालतरुणा तरुणाः ॥ ५ ॥
सपदि प्रविश्य हृदि संयमिनामपि दुर्गमे विधुरतां विदधे ।
मदनावनीशबरवीर इव अमरध्वनिः पिकवचःकवचः ॥ ६ ॥
अधरानुबन्धमधुरेण बधूमुखशीधुनाऽकुलवपुर्बकुलः ।
कुसुमानि यान्यचित्तैः समदान् जयति स्मरो रिपुरुषा पुरुषान् ॥ ७ ॥
सहजक्षिणोऽपि न विरोधमयुर्धुबमाज्ञया स्मरमहावृषतेः ।
यदशुम्बि चम्पकततिर्मेधुः स्तिमिरायतैर्धुतविभातविभा ॥ ८ ॥
तिमिबत् प्रियाश्रयरसप्रचलान्मदनो निहन्तुमिव पान्थजनान् ।
नवकिंशुकान्यचित्त वक्रगलग्रहयन्त्रबत् प्रवरधीवरधीः ॥ ९ ॥

मलयानिलैर्विरहिणां च बधूसहचारिणां च पृथगेव ॥ १ ॥
 ध्रुवमुष्णता च हिमता च फणिश्वसितोद्भवा मलयजालयजा ॥ १
 पदताडनेऽप्यतुलरागतायादृतनृत्तपल्लवकरं तदिदम् ।
 सखि कान्तसन्निभमपि प्रमदं जनयत्यशोकवनमेव न मे ॥ ११ ॥
 तिलकोऽपि पश्य विरहेऽद्य हृहा मदनस्य बाणयति पुष्पततिम् ।
 सकटाक्षविभ्रममदर्शित्वा वृथा हृदयेऽशमेव समया स मया ॥ १२ ॥
 प्रियनिर्विशेषमपि यस्य मया परिरम्भणं कुरुवकस्य कृतम् ।
 सखि हन्ति मां तमभिगम्य मदी मदनो जगन्नित्यशातयशाः ॥ १
 इति गद्गदाकुलितकण्ठपदं निगदन्त्य एव विरहिप्रमदाः ।
 द्रुतमागतैः प्रियतमैर्नितमामतथावचोभरचिता रचिताः ॥ १४ ॥ (कल
 ज्वलिताग्निपिङ्गलकरालकराकुलभानुसाध्वसमये समये ।
 क्षितिजावलीभिरुचितं रुचितं मधु पुष्पतोऽवनिहितं निहितम् ॥
 शितिकण्ठकण्ठकमनीयरुचेर्भवतः कठोरमहसः सदृशम् ।
 विदधे शिरीषरजसाकुलितं शुचिना दिवो रविवरं विवरम् ॥ १६
 शुचिना प्रियेण परिरम्भमियं रचयाञ्चकार किल केलिवनी ।
 अनुरागिणी विकचपाटलया नवमल्लिकाप्रसवहासबहा ॥ १७ ॥
 समयानुभावशिशिरे पतितास्तपतसमूर्त्तय इवोद्गुणाः ।
 बभुराहिता विचकिलावलयो हरिणीदृशामुरसि तारसिताः ॥ १८
 भृशमुच्यतां यदतनिष्ठ महालहरीततिः पतिरयं पयसाम् ।
 तदवैमि निर्भरमनामि रविच्छविमण्डलादधरया धरया ॥ १९ ॥
 समये गभीरहृदयः सलिलं शिशिरीचकार बत कूपगणः ।
 अजनिष्ठ सम्प्रति यतः परितः सरितां गणोऽपि तपयातपयाः ॥ १
 ध्रुवमालवालवलयेषु पयःपरिपूरितेषु निजमूलमुवि ।
 प्रविशन्त्यमी प्रतिकृतिच्छलतः पृथिवीरूढस्तपनतापनताः ॥ २१ ॥
 हिमता गतैव जगतोऽर्कभिया सुदृशां कुचौ शिखरिदुर्गदुर्गौ ।
 इति कामिनोऽनुपमशैत्यगुणस्पृहयाऽभबन् परमदारमदाः ॥ २२
 नवपाटलाप्रसवलासबलादुदिते स्मरे परमया रमया ।
 तरुणीततिर्मधुरसाधुरसा दयिते बभूव नतमानतमाः ॥ २३ ॥
 मरुदुत्तरङ्गितपिशङ्गपटाञ्जलमञ्जुलस्य हरकण्ठरुचः ।
 तव तुल्यतामकलयज्जलदस्तङ्किता प्रभारुचिरयाऽचिरया ॥ २४ ॥

परिरम्भणे गलदुङ्गप्रसवस्त्रजि बाढमीलितरवीन्दुदृशाम् ।
रसिनो दिशां त्रिदशनाथघनुर्मिषतोऽम्बुदा नखमदुःखमदुः ॥ २५ ॥
पतति प्रकाममुङ्गपुष्पगणे गगनहुमस्य करकच्छलतः ।
रभसादघट्टयदमुं यदसौ घनपङ्क्तिर्निर्गजसमाजसमा ॥ २६ ॥
जनयञ्जने मुदमुदारतरामपि कालिमानमभजज्जलदः ।
यदनेन चण्डरुचिचन्द्रमसौ त्रिजगद्दृशामपि हितौ पिहितौ ॥ २७ ॥
प्रियवेशममार्गमसतीषु दिशस्त्रिव लोकदृष्टिचकितासु घनः ।
शुशुभे मुहुःप्रकटितान्तरितक्षणिकामिषानुपमदीपमदी ॥ २८ ॥
बहिरेव कण्टकवतीमभजत् बत केतकीमिह सुधामधुपः ।
न तदीयमप्यरसधूसरकं मनुते रसैकहृदयं हृदयम् ॥ २९ ॥
सरिर्दुर्मिनिर्मितमृदङ्गरवैः स्मितनीपभृङ्गकृतगीतलये ।
जगति स्मयं दिशति केकिततिर्नवनृत्तलोलुपकलापकला ॥ ३० ॥
अपि सद्गुणैर्धवलयाऽबलया क्रियते न किं चतुरयाऽऽतुरया ।
वरजातिरेनमलिनं मलिनं यदसौ भजत्यसमहासमहा ॥ ३१ ॥
प्रबलप्रतापशुचिकीर्तिभृतस्तव साम्यमत्र यदि सङ्घटते ।
रुचिभारदुःसहसहस्वरुचौ शरदि प्रपञ्चितविधौतविधौ ॥ ३२ ॥
शरदः स्फुरत्तरुणिमोष्मसदृक्तरणिद्युतेर्नवसरोजदृशः ।
सुरचापशेखरजुषः शुशुभे शशिदीधितिः परमहारमहाः ॥ ३३ ॥
सरसी निजं सरसिजैरभितः सुरभीकृतं सरसमेव जलम् ।
पथिकव्रजाय ददतीव मुहुर्विमलं सहंसरवतीरवती ॥ ३४ ॥
पथिकाः पथि स्मृतवधूसुखदृग्गतिविभ्रमा मुमुहुरत्र मुहुः ।
सरितां प्रवाहमवलोक्य सरोरुहकैरवप्रसवहंसवहम् ॥ ३५ ॥
असनप्रसूनघटया घटितः कटरे शिलीमुखगणः प्रगुणः ।
विधुतकुपेव धुतकान्तबधूनिघनैकनिष्करुणयारुणया ॥ ३६ ॥
प्रतिदन्तिनां मदरुषा विषमच्छदगन्धिवायुनिशिताब्दमिषात् ।
गगने ययुर्थुगजगोत्रगजाः परिहृत्य तन्निदिबनन्दिबनम् ॥ ३७ ॥
वनस्त्रण्डमण्डनमिदं सुहृदं घनकालमेनमनु मा स्म गमत् ।
शरदागमे यमिति केकिकुलं व्यथितच्छदच्छविकलं विकलम् ॥ ३८ ॥
मुनिरप्यगस्तिरुदगान्मृगयस्त्रिव बाणपत्रनयनां शरदम् ।

इति सङ्कुचन्तु सरितोऽम्बुनिधिस्फुटदृष्टतत्प्रतिभयाऽतिभयाः ॥ ३९
 नन्दते शरच्चबलया बलयाबलिनादभासुरमुदारमुदा ।
 शुक्संहतिः कलमतो लमतो घनमार्गसीमनि रयान्निरयात् ॥ ४० ॥
 परसूरमण्डलसहोत्थमहः स्वलनावलक्षमहिमैकनिधिः ।
 त्वमिव प्रजासु जयति स्म सहाः फलिनीषु गाढतरजातरजाः ॥ ४१
 नितमां तमीषु महतीषु मुहुः कृतकापराधघटनाकुपितैः ।
 मिथुनैर्मिथोऽप्यनुनयेन रसः किल कोऽपि कामकलितः कलितः ॥ ४२
 विदितं यदुष्णमवटेषु पयस्त्रयया पतत्सदिह धर्मचयः ।
 यदमुं विलङ्घ्य गहनं तुहिनं भुवनेऽभिभूततमभूतमभूत् ॥ ४३ ॥
 रतिजानियौवनतपस्वितपोवनशैलयोरिव बधूकुचयोः ।
 स्थितमुष्णभावमहरन्न हिमो महिमा हि तापसततः सततः ॥ ४४ ॥
 त्वरितं हुताशहरिति स्फुरितस्तपनोऽपि शीतभरभीत ईव ।
 ददति व्यथां न कथमन्यजने मरुतः प्रसृत्वरतुषारतुषाः ॥ ४५ ॥
 मदनस्य मानिमदशैलभिदे शतधारकोणशततामगमन् ।
 शतपत्रिकासु कुसुमच्छदनावलयः शतं कुसुमितासु मिताः ॥ ४६ ॥
 अवियोगिनां विरहिणां च तनौ तरुणीकुचोष्मजुषि तापपुषि ।
 बत सर्वथैव विफलस्य जने पवनस्य शैत्यपतितापतिता ॥ ४७ ॥
 परिकम्पतेऽद्य रविभारविभादहनप्रभालिपिधराऽपि धरा ।
 पवमानवल्लभमदम्भमदं हिममित्यधावत रसात्तरसा ॥ ४८ ॥
 शिशिरस्ततान तव तारयशःसुरभीकृतक्षितितलस्य तुलाम् ।
 नवकुन्दपुष्पपटलं यदिह त्रिदशापगाजलसितं लसितम् ॥ ४९ ॥
 लघुतां प्रयाति यदहस्तदहो जलधौ प्रवेष्टुमतुलौर्वभृति ।
 तुहिनानुरस्त्वरयते तुरगानपि चण्डिमप्रसविता सविता ॥ ५० ॥
 परितःपतत्तुहिनदूनतनोः पुलकोद्गमद्युतिमधस्त दिवः ।
 पवमानलोलितलवङ्गरजःकणराजिरत्यसितभासितभाः ॥ ५१ ॥
 उष्णौ हिमोर्जितनिशातनिशागमेषु तीव्रेऽहि तसतपनातपनाशिःशैत्यौ
 स्त्रीणां कुचौ स्मरसामरसाः अयन्तः के स्युर्न हर्षसदनं सदनङ्गरागाः ॥ ५२ ॥
 आकण्ठ्यैव मिथःकथामिति तयोरासामरामः कथित
 कोऽपि क्षोणिभृदीदृशोस्ति ताटिनीकासारसारस्थितिः ।

लोकेऽस्मिन्निति वीक्ष्य मङ्गु चलितः शोभाविभावशुनि

लोकेऽन्यत्र विलोकितुं तु भगवान् राजीवजीवप्रदः ॥ ५३ ॥

इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाम्नि

महाकाव्ये ऋतुवर्णनो नाम चतुर्थः सर्गः ॥ ४ ॥

शृङ्गासि नाम परतोऽपि नवान् गुणास्त्वं

त्यागो गुणस्तव नवस्तु न वस्तुपाल ।

लोकोत्तरस्तदपरस्य नरस्य स स्यात्

यत्तादृशो नहि दृशोः पथि मादृशानाम् ॥ ४ ॥

पञ्चमः सर्गः

अथ ननाम वधूमनु पश्चिमासुदितदिग्गजकुम्भनवस्तनीम् ।

इतरदिग्गतिनिर्मितविप्रियः प्रिय इवाधिकरागधरो रविः ॥ १ ॥

विरहिणां मयि गच्छति विप्रियं प्रियजुषां प्रियमत्र करोमि किम् ।

रविरितीव चिराय विचारयंश्चरमपर्वतमूर्ध्नि विलम्बितः ॥ २ ॥

द्रुतमनुज्झिततापपरम्परोऽपरदिशा विनमन्नुरक्तया ।

रविरसावधिरोप्य नगोन्नतस्तनतटे स्म चिरं परिरभ्यते ॥ ३ ॥

अवनतानि विमुच्य तनीयसी त्वरितमुच्चतरेषु रुचिः स्थिता ।

ब्रजति भास्वति भर्त्सरि दूरतस्तदबलोकरसादिव रागिणी ॥ ४ ॥

अहमिहैव करोमि निशि स्थितिं पृथगितीव विवादरवाकुला ।

विटपिमौलिषु दत्तपदा मुहुस्त्वरितमुत्पतति स्म खगावलिः ॥ ५ ॥

अभवदर्द्धनिमीलितपद्मदृग् हिमसमीरसुखादिव पद्मिनी ।

रविमिवार्द्धलसत्कुमुदेक्षणा कुमुदिनी क्षणपातिनमैक्षत ॥ ६ ॥

विघटमानतनू नियतेर्बलादतिचलेन मुहुः परिरम्भिणौ ।

जगति हन्त रथाङ्गविहङ्गमौ न कमरोदयतां करुणारवैः ॥ ७ ॥

कनककुण्डलमेव दिवो रविर्दधदधोगलितैकलवं वपुः ।

अपरपर्वतमूर्ध्नि दूरतः पतनकूणितकोटिरिवाबमौ ॥ ८ ॥

गिरिशिरःस्थगितार्द्धमथ क्षणं शुभणिमण्डलमस्तमदैर्जनैः ।

मुखसरोजमिवैक्ष्यत नासिकावधि दिनस्य महापदि मज्जतः ॥ ९ ॥

अपसृतं तपनेन यथा यथा तिसिरवेगभिषेव क्षमैः क्षमैः ।

प्रसृतमल्पजवेन तथा तथाऽभिमुखभानुभयादिव तामसैः ॥ १० ॥
 अरमताऽपरदिग्दयितां रविर्गिरिगुहागृहगुप्ततनुर्ध्रुवम् ।
 मलिनिमानममानमसूयया तदितरा नितरां दधिरे दिशः ॥ ११ ॥
 रविरथस्य तदात्वमलक्ष्यतां गतवतश्चरमाचलसीमनि ।
 अरुणकेतुपटाञ्चलचञ्चलं क्षणमलक्ष्यत सान्ध्यमहो महः ॥ १२ ॥
 अथ मलिम्लुचदौस्थ्यलतादवैश्चलदुलूकविलोकनभास्कैः ।
 अभिसरत्कुलटाकरदीपकैः जगदपूरितमां तिमिरोर्मिभिः ॥ १३ ॥
 सपदि दिक्षु किमु क्षुभितोऽम्बुधिर्नभस एव विभा किमलम्बत ।
 किमुरगैरुदपाति रसातलादिति जनेन तदाऽनुममे तमः ॥ १४ ॥
 रविकरोद्धृतिमुक्तमिलातले किमपतद्वियदेव मलीमसम् ।
 क पतितो रविरित्यवलोकितुं घनपथेऽधिरूरोह धैरैव किम् ॥ १५ ॥
 किममिलन्मलिनीकृतमूर्त्तयस्तपनभर्त्तृशुचा ककुभोऽभितः ।
 तिमिरनिर्विवरे भुवनेऽभितो भविभिरित्यभिशाङ्कितमाकुलैः ॥ १६ ॥ (युग्म)
 गगनकाननसीमनि तारकैः कुसुमितासु तमोनववह्निषु ।
 अजनि युक्तमसौ कुसुमायुधस्त्रिजगतीविजयव्यसनोन्मुखः ॥ १७ ॥
 प्रियनिकेतनवर्त्मनि चञ्चलैश्चलितमस्वलितं कुलटाकुलैः ।
 प्रसृमरे तिमिरेऽपि नवज्ज्वलन्मदनदीपविभाभरभासिभिः ॥ १८ ॥
 अनुदिते सति तत्क्षणमौषधीप्रियतमे च गते च रुचिप्रिये ।
 प्रियवियोगजदुःखसखीं तदा रुचिरशिश्नियदौषधिमण्डलीम् ॥ १९ ॥
 रविभटैरिव सद्यसु दीपकैर्दृतमधःस्थितकालिमकैतवात् ।
 हठहतस्य तदा तमसस्त्वचा विरचिते नियतं स्थितमासने ॥ २० ॥
 हिमकरागमनप्रगुणा तमश्चिह्नुरसञ्चयमध्यमसीमनि ।
 अदित वासवदिक् प्रसृतप्रभालवनिभेन तदा घुसृणच्छटाम् ॥ २१ ॥
 प्रियतया नलिनी यदि मूर्च्छिता निपतिते तरणौ किमु कौतुकम् ।
 महदिदं यदलिध्वनिनाऽरुदत् कुसुदिनी प्रसरत्कुसुदानना ॥ २२ ॥
 गिरिशिरोऽन्तरितस्य हिमश्रुतेर्गुतिभरः कपिशो बहलीभवन् ।
 अदहदाशु वियोगिवनावलीं स्मरशिखीव दवत्वमुपागतः ॥ २३ ॥
 विघटितेऽपि निदाघरुचौ हिमश्रुतिकरप्रसरेऽपि विसर्पति ।
 न सरसीभिरमोचि कदुष्णता नवरथाङ्गविहङ्गमतापतः ॥ २४ ॥
 उदयशैलशिरोवनकिंशुकं युवतिमानगजेन्द्रसिताङ्कुशः ।

स्मरधनुर्द्धरजैत्रधनुर्बभौ समुदितैकलवः क्षणदाधवः ॥ २५ ॥
 अथ निपीय तमिस्रसुरारसं भृशममोचि दिशा नमुचिद्विषः ।
 उदयदर्द्धसुधाकरकैतवात्कनकशुक्तिरिवेयमधोमुखी ॥ २६ ॥
 प्रथमधामलवैर्विरलीकृतं दिवि निरीक्ष्य तृणप्रतिमं तमः ।
 नियतमुत्पतताङ्कुःशृगेण स प्रकटितः सकलोऽपि विधुर्वलात् ॥ २७ ॥
 शशिनि शोणतनौ स्फुटलाञ्छने बलयिते परितस्तिमिरोर्मिभिः ।
 अलिकुलाकुलपङ्कजवासजं सुखमसेव्यत सायमपि श्रिया ॥ २८ ॥
 तिमिरसीधुरसप्रसारणे त्वयि सुधाऽजनि रागिमतिभ्रमः ।
 शठ मया परिरम्भपरोऽपि यद्वितनुषे रजनीमुखचुम्बनम् ॥ २९ ॥
 इति सुरेन्द्रदिशेव रुषा हतः सितरुचिः पतितो वियदङ्गणे ।
 अथ विकस्वरकोमलकौमुदीपरिमलैरवशेषदिशोऽहसन् ॥ ३० ॥ (युग्मम्)
 दिवि निशाकरकान्तिभिराहतं गिरिगुहासु महौषधिभिः क्षितम् ।
 निपतितं त्रसदन्धतमं तमो जलपतौ तदिहोत्पतितं पयः ॥ ३१ ॥
 निजसुताः परिदातुमिवौषधीर्गिरिगणो विधुकान्तजलैर्व्यधात् ।
 शुचिकलाबलिसंवलितद्युतेर्द्विजपतेर्ननु पादपवित्रताम् ॥ ३२ ॥
 जनदृशां सुकृतार्णववीचिका इव हिमांशुमरीचिश्चलज्जलाः ।
 क्रमसमीकृतविश्वनतोन्नतास्त्रिजगतीं परितस्तरिरेतराम् ॥ ३३ ॥
 कटरि काचन पादपवित्रता द्विजपतेः परमेशशिरोमणेः ।
 अबिभर्म्मलिनान्यपि गौरतां यदभिषङ्गकृतैः सुकृतैरिव ॥ ३४ ॥
 मदनयान्त्रिकयन्त्रजबोज्जिते स्फटिकगोल इवोच्छलिते विधौ ।
 सपदि भङ्गमियेव पलायितं मृगदशासभिमानमहाबलैः ॥ ३५ ॥
 न निकरोषि बचांसि ममेत्यसौ स्मरबशंबदधीः प्रजिघाय माम् ।
 अनुनयाय तथायतदहं पुनस्त्वदपमानभिया स्वयमेति न ॥ ३६ ॥
 स्मरशरावलिबिम्बदन्तरा गलितमानरसप्रसृतिर्भृशम् ।
 अयि भवन्मयमेव विलोकेते जगदिदं विरहज्वरपीडया ॥ ३७ ॥
 असुसहक् ननु भासि तदन्तरा तदिह कण्ठगतिस्त्यज विग्रहम् ।
 सपदि विग्रहमुक्तिरसोन्मुखास्तदसवोपि हि कण्ठपथं ययुः ॥ ३८ ॥
 प्रियजनं ननु मन्मुखवाचितप्रणतिचातुर्गिरं लघुमानय ।
 त्यज मदं पदयोः पतितस्मि ते तदनुकारपदुश्चदुभाषिणी ॥ ३९ ॥
 स्मरनिशाकरयोरपि शङ्करज्वलनदृष्टितिरस्कृततेजसोः ।
 त्वदभिमानभिदोन्मदयोः पुरस्त्वमिति मामतिलज्जयथाः स्म मा ॥ ४० ॥

इति निशातिलकायितकौमुदीरमणरश्मिगलन्मदयोर्मिः ।
 अनुनयं कथमप्यतिवाञ्छतोर्वियमितानुनयप्रथयोः स्वयम् ॥ ४१ ॥
 अनुदितापि सखी चतुरा चिरादुभयतोऽप्यनुनायकतां गता ।
 प्रणयिनोः प्रणयातुरचित्तयोरधित मानविभेदनिमित्तताम् ॥ ४२ ॥
 (सप्तभिः कुलक

अथ समेततथाविधदृतिकानुनयदत्तमुदोऽपि मनस्विनः ।
 प्रतिभयादपराधकृतो ययुः प्रियतमासदनाय शनैः शनैः ॥ ४३ ॥
 विशति सागसि भर्त्सरि दर्पणो मुखविलोकमिषाद्धृतोऽन्तरा ।
 मृगदृशो मदभेदनिवेदिना सपदि वेपथुना भुवि पातितः ॥ ४४ ॥
 प्रणयिनाभ्युदितेन कृतागसा सपदि कापि पराङ्मुखतां गता ।
 स्फटिकभित्तिगतत्प्रतिमेक्षणाद्विवलिता स्म पुरः परिरभ्यते ॥ ४५ ॥
 द्रुतमभिप्रियमुत्थितयाऽन्यया रणितनूपुरकङ्कणाङ्घ्रिभिः ।
 स्मरविलासकलारसनाटिकामुखमहोत्सववाद्यमिवादधे ॥ ४६ ॥
 रभसचञ्चलकुण्डलनादतो न खलु गोत्रभिदामशृणोद्वधूः ।
 सरसविप्रियकम्पतनौ प्रिये किमपि सात्त्विकभावमशङ्कत ॥ ४७ ॥
 अनुनयाय विलीनमदौ मिथः प्रचलितौ मिलितौ पथि सङ्कटे ।
 प्रणयिनावुदितप्रमदत्रपं सपदि केन रसेन न भावितौ ॥ ४८ ॥

एकाकिन्यपि कामभूपतिमहासाहाय्यतो मानिना-
 मोदकानघनग्रहव्यतिकरव्यग्रे सुधादीधितौ ।
 दायादीव जवाददौकत तदाहङ्कारहुङ्कारिणी
 सौरभ्याभिसरन्मधुव्रतवधूनादेन कादम्बरी ॥ ४९ ॥

इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाम्नि
 महाकाव्ये चन्द्रोदयवर्णनो नाम पञ्चमः सर्गः ॥

करसरसिरुहं ते वासवेशम् श्रियोऽभू-
 दजनि वदनपद्मं सद्य वाग्देवतायाः ।
 इह जगति समस्ते वस्तुपाल स्तुमः कं
 सचिवतिलक धन्यं तद्दान्यं वदान्यम् ॥ ५ ॥

षष्ठः सर्गः

अथ नलिनमुखी निजं च भृङ्गध्वनितेनावसरं सुराशशंस ।
रसरसनरसं मुखं च यूनां चषकानि स्वयमाप बिम्बितेन ॥ १ ॥
अधरमधुरताद्भुतानि नूनं दयितास्यानि निरीक्ष्य बिम्बितानि ।
नवसरकरसेषु दम्पतीनामभवत् कापि विशेषतः पिपासा ॥ २ ॥
धुरि मधुरिमबन्धुरं बधूनामधरोष्ठं पिबति प्रियेऽतिरागात् ।
मिलदलिनिनदै रुरोद मन्ये निजपानावसरं सुराप्यनाप्य ॥ ३ ॥
इदमयमथवा दधाति धुर्यं ननु माधुर्यमितीव बोद्धुकामाः ।
सरसमरसयन्मुखं च बध्वा नवमध्वासवमप्यथो युवानः ॥ ४ ॥
मधुरमधुमधीरमर्द्धपीतं वितरन्त्याश्चषके च्युते प्रकम्पात् ।
मुकुलितनयनं धृताधरोष्ठो मुखगण्डूषमपात्कृती प्रियायाः ॥ ५ ॥
न रसनरसमाससाद भृङ्गीरवलीलाजुषि तादृशं सुरायाम् ।
मणितरवपुषोऽधरे प्रियाया हृदयेशः किल यादृशं प्रपेदे ॥ ६ ॥
मुहुरपि सरकं निपीय कान्ताधरपाने मणितानि यद्वितेनुः ।
मधुरमिदमितोऽप्यतीव कण्ठैः स्तवनं चकुरितीव तद्युवानः ॥ ७ ॥
जितमिव मधु मेनिरे बधूनामधरैः पानकृतः परीक्षमाणाः ।
विधुमणिचषकैरितीव दध्रे जयबुद्धयैव सुधा सुधांशुधौतैः ॥ ८ ॥
रसयति सरकं धवे बधूनामधरोष्ठो मधुपैरवापि धन्यैः ।
मुहुरिह दयिताधरं च रागाद्वयति प्रापि सुराऽपि तैर्बिदग्धैः ॥ ९ ॥
मधु सरभसमौज्जदास्तपा युवतिर्गोत्रभिदा प्रियेण दत्तम् ।
दधति तदधरे च शीघुबौतान्दशनाङ्कानपरापि तापमाप ॥ १० ॥
अधित कमपि कान्तयार्द्धपीतोऽधरसङ्गेन रसं सुरारसस्तम् ।
अमदयदपि भाजनस्थितोऽसौ रसनोपक्रमिणोऽपि येन यूनः ॥ ११ ॥
स्फुरदरुणदृशश्च्युतोत्तरीयाः सहसार्द्धोक्तगिरोऽधिपैर्नमस्याः ।
अभिनवमददैवतावतारात्परतन्त्रा विजुघूर्णुरायताक्ष्यः ॥ १२ ॥
मदवशकपिशं मिथोऽपि वक्षः सहसा वीक्ष्य रसत्रससिञ्चाराः ।
कथमिव मयि कोपभागसीति प्रणता दम्पतयस्तदानुनिन्युः ॥ १३ ॥
दयितमधरचुम्बनाय धृत्वा चिह्नुरैर्वीक्ष्य च सन्निधौ विपक्षम् ।
क्षिपसि किमिह चक्षुराक्षिपन्ती करभोरुरिति लाघवं लुलोप ॥ १४ ॥

हृदि मधुकृतमोहनाभिलाषे त्रपयेव त्रपयापि मङ्गु मुक्ते ।
 अजनि लसदनङ्गमङ्गनानां परिहासोऽभिमतैः सहस्तनाः ॥ १५ ॥
 क्षणमतिकुपिताः क्षणं प्रसन्ना हसिताश्च क्षणमाकुलाः क्षणं च ।
 नवनवरसभङ्गिभिर्मृगाक्ष्यो हृदयं नूनमनीनृतन प्रियाणाम् ॥ १६ ॥
 अविरतमधुपानधौतरागस्फुटदन्ताङ्गधरोऽधरस्तरुण्याः ।
 अपरमृगदृशि प्रकोपनायामिव सङ्कोपयितुं पपे शठेन ॥ १७ ॥
 समधुरगुणया द्वयं हरन्त्या प्रतिकान्तं सुरयैव कापि मुग्धा ।
 चटुवचनमघाटि मन्दमन्दं स्वयमन्तर्गतया वयस्ययेव ॥ १८ ॥
 मदपरवशचेतसां बधूनां हुतमुक्तोज्झितमन्द्रमध्यतारैः ।
 प्रतिपदमनवस्थितप्रयोगैरपि गीतैर्दधिरे मुदं युवानः ॥ १९ ॥
 युवतिषु मृदुगायनीषु रागाचषकं रागिषु वादयत्सु रिक्तम् ।
 इह शरधनुषी विमुच्य मूर्तो बत नृत्यन्निव दिद्युते मनोमूः ॥ २० ॥
 चिरविरचितसुखनप्रपञ्चादधराबालुहशामुदस्य रागम् ।
 अभिमुखप्रतिपेषु तन्वते स्म प्रतिकान्तानयनेषु रागभाजः ॥ २१ ॥
 इह निवसति सा तवेति सेष्यं निगदन्ती किलमानमत्यजन्ती ।
 स्मररसविषया बधूर्धनाभ्यां हृदयं पत्युरपीडयत्कुचाभ्याम् ॥ २२ ॥
 हृतवति रमणोऽशुकं रमण्या हृदयं व्रीडभरेण वा मुदा वा ।
 विपुलकपुलकोद्गमैर्दधौ वा परिधानं परिरन्धुमुच्छिन्नं वा ॥ २३ ॥
 स्पृशति परिवृढे कुचद्वयीं यन्नपया सङ्कुचनं चकार भीरुः ।
 नमदुदरतया तदुच्चमुच्चैर्हृदयं प्रत्युत दौकयाञ्चकार ॥ २४ ॥
 हृदवनिमभितः शनैः स्पृशन्निर्मृदुविस्तारितपाणिलील्यैव ।
 कथमपि सुदृशामलभ्यतात्मा युवभिर्युक्तमहो मुहुः स्मरान्वैः ॥ २५ ॥
 निविडतररदाङ्गपीड्यमानाहयितेन प्रसभं कृतागसाऽपि ।
 तरुणमृगदृशां तनौ प्रविष्टोऽधरविम्बात्किल कोपकम्प एव ॥ २६ ॥
 रभसदलितहारसापराधः परिरम्भः सहसैव दम्पतीनाम् ।
 सकलमपि वपुः प्ररुढमुक्तास्तबकं स्वेदपयोलवैश्चकार ॥ २७ ॥
 अधित कृतकमेष यं पुरा मज्जयहेतोरपनेष्यते स रागः ।
 इति भृशमधरे निपीयमाने रमणैः पाणियुगं ननर्त्त बध्वाः ॥ २८ ॥
 दयितकरतलैर्यदि प्रपेदे सकलैः स्पर्शवशादतीव तोषः ।
 पृथगिन्न तदपि स्तने तरुण्याः प्रमदश्शुकसङ्गजोऽनुभूतः ॥ २९ ॥

प्रियतमकरपङ्कवेन नूनं परमानन्दपदं व्यचिन्ति किञ्चित् ।
 युवतिकुचशिलोच्चयादधस्ताद्विदधौ भैरवपातसाहसं यत् ॥ ३० ॥
 अतुलकुचनितम्बशैलसीम्नि स्फुटनाभीद्भ्राजि कान्तहस्तः ।
 चकित इव चचाल कम्पमानः शनैर्मध्यपथे कृशे कृशाङ्गयाः ॥ ३१ ॥
 स्खलित इव बलीबिलङ्घनेन प्रियपाणिः पतितश्च नाभिकूपे ।
 कृतबलयविरावमाकुलाभ्यां चकूपे च हुतमङ्गनाकराभ्याम् ॥ ३२ ॥
 रसवशागवधूकरानिरुद्धे प्रियपाणौ हरति क्षणेन वासः ।
 प्रसृतमधुरसार्द्रितेन दध्ने जघनेन स्वयमेव लज्जयेव ॥ ३३ ॥
 वसनमिदमिति प्रकीर्णकान्ती.....रपनेतुरेव नेतुः ।
 करमरुधदहो करेण कान्ता गलितं पूर्वमजानती दुकूलम् ॥ ३४ ॥
 भुजयुगहृदबन्धनेन यूनां रससर्वस्वमदीदृशन् रमण्यः ।
 त्वरितमिदमिमेऽपि बाढमूर्खयसन्दंशनिपीडनेन तासाम् ॥ ३५ ॥
 हृदयमतिवशीकृतं मिथोऽपि स्फुटमानग्रहनिग्रहश्च चक्रे ।
 असमशरगुरूपदेशमन्त्रैरिव कण्ठे मणितारवैर्युचभ्याम् ॥ ३६ ॥
 अशिथिलपरिरम्भतो दधानाः पिहितं दम्पतयो मिथोऽङ्गमङ्गैः ।
 अधरमथ दशं मुहुश्चुम्बुर्मुखसौन्दर्यमलोकयन्मुहुश्च ॥ ३७ ॥
 वसनविनयने करावरोधं परिरम्भे विकृतिं सुबोऽभिमानात् ।
 अधररसनसम्भ्रमे तु चक्रुश्चदुर्वाचं सुदृशो रसाय यूनाम् ॥ ३८ ॥
 कलयति कलतां प्रियं च वश्यं विदधाने मणिते नितम्बिनीनाम् ।
 स्वयमकृत कृती न कार्मुकज्याग्रहटङ्काररवं द्वियेव कामः ॥ ३९ ॥
 सुरतगतिषु दर्शयन्मुखाब्जं नवबध्वा वसनास्तदीपकायाः ।
 सततमपि मणिकृतः स्वमूर्त्ता समये प्रत्युपकृद्भूव यूनः ॥ ४० ॥
 गलितसकलतन्तवोऽपि हारा गुणपूर्णा इव भूषयाम्बभूवुः ।
 दृढतरपरिरम्भेऽङ्गमग्रस्फुटमुक्तामणयो रतानि यूनाम् ॥ ४१ ॥
 परिदलनभयादिबाहुमुक्तस्तनसङ्गो गलकन्दलाबलम्बी ।
 पुरुषरतकृतां लुलन्बधूनां स्मरदोलाललितं बभार हारः ॥ ४२ ॥
 परिषितपुरुषायितप्रपञ्चा मृदुलीलालसदङ्गकास्तरुण्यः ।
 हृदयविसृमरैरुजकुम्भैरुचन्येमरसार्णवे तरन्त्यः ॥ ४३ ॥
 कथितमभिमतेषु यद्यदासीत्प्रमदास्तत्तदनुक्तमेव चक्रुः ।

हृदयमपि विदन्त्यमूर्यदेवां नियतं सन्ततमन्तरा वसन्त्यः ॥ ४४ ॥
 अपि घनजघनस्तनास्तरुण्यो दधिरे लाघवमिष्टतुल्यमेव ।
 इति दयितमुखश्रमाम्बुपातैरभिषिक्ता रतसङ्गरे स्मरेण ॥ ४५ ॥
 प्रियहृदयवशीकृतिप्रतिज्ञाभरभाजो मणितस्य कामिनीनाम् ।
 निधुवनधुतभूरिभूषणालीरववारः परिवारतां जगाम ॥ ४६ ॥
 रचितकृतकमानधैर्यलज्जा मुहुरङ्गीकृततुष्टिभावघाष्टर्याः ।
 प्रणयिनि परिभोगभाजि बध्वः सहसा सञ्चुकुचुर्ददुस्तनुं च ॥ ४७ ॥
 अलमलमिति वाचमाचरन्त्यो रभसं तु प्रसभं रते वहन्त्यः ।
 कृतकरुदितचञ्चवोऽपि चञ्चटवो यूनि मुदं ददुस्तरुण्यः ॥ ४८ ॥
 करुणभणितिसीत्कृतानुगर्भं वचनं मन्दमिति प्रिया यदूचुः ।
 मदनमदवशंवदा युवानो दधिरे तेन विशेषनिर्दयत्वम् ॥ ४९ ॥
 क्षणमुपचितचाटुदीप्तकम्पं विलुलत्कातरमीलदर्शनेत्रम् ।
 समरतमुखवाञ्छयैव यूनो रभसः कोऽप्यतिवाक्पथो बभूव ॥ ५० ॥
 सुरतविरतिखेदितं कपोलौ परिरभ्य स्थितमेव रागियुग्मम् ।
 नवमिव विरराज चम्पकस्त्रग्मयधम्मिल्लसमीपसौरभेण ॥ ५१ ॥
 कटरि विघटनोत्सुका युवानः सुरतान्तेन बधूजनेन मुक्ताः ।
 मणितरणितचाटुचुम्बनाद्यैः समनीयन्त च ते पुनर्नवत्वम् ॥ ५२ ॥
 रभसभरगृहीतपट्टवासःपिहितोरु रमणी रयादुदस्थात् ।
 विबलितवपुरेकपादपाणिभ्रमिनश्यत्कुचवञ्चितेष्टदृष्टिः ॥ ५३ ॥
 अवयवनिबद्धेषु दम्पतीनां नखलक्ष्माणि निरन्तरस्थितीनि ।
 विषमशरबिमुक्तपञ्चबाणीपदलीलामबहन्त पञ्च पञ्च ॥ ५४ ॥
 प्रथममविदितानि दानकाले दृढदत्तान्यपि रागिणो रसेन ।
 नखदशनपदानि मन्दमन्दं पवनस्पर्शवशेन जानते स्म ॥ ५५ ॥
 भ्रुवभभवदशेषभूषणानामपि भूषाकरमङ्गमङ्गनानाम् ।
 विरहितमपि तैरिदं यदाभात् रतमर्दे तु न तानि तच्छ्रुतानि ॥ ५६ ॥
 जघनमतिघनं निरीक्ष्य सद्यः श्रमजस्वेदजलार्द्रचिरदृश्यम् ।
 मुहुरपि रतये प्रियोऽवितल्पं परिरभ्य प्रमदां मदाभिनाय ॥ ५७ ॥

इत्थं नितान्तरतरागविशेषकान्त-

कान्तीनि वीक्ष्य वनितावदनानि चन्द्रः ।

सद्योऽभिभूत इव लज्जितचित्तवृत्ति-

र्क्षिपां विधातुमपराम्बुधिमभ्यधावत् ॥ ५८ ॥

इति गूर्जरेश्वरमहामात्यश्रीवसन्तपालविरचिते नरनारायणानन्दनाम्नि
महाकाव्ये सुरापानसुरतवर्णनो नाम षष्ठः सर्गः ॥ ६ ॥

इतरगुणकथायाः काथिकत्वस्पृहाया-

मिह वहति सहास्यं कस्य नो लास्यमास्यम् ।

तव तु विततकीर्त्तः कीर्त्तनं कर्तुकामः

सुरगुरुरपि शङ्के वस्तुपाल त्रपालः ॥ ६ ॥

सप्तमः सर्गः ।

वाति स्म वेल्लितलताकुसुमोऽतिमन्दमन्दोलनसिततुषारतुषावतारः ।

अश्रान्तकान्तरतखेलनखिन्नकान्तासङ्कल्पकल्पविटपीव निशान्तवायुः ॥ १ ॥

प्रासादवेदिषु निरन्तरमन्तरिक्षकुक्षिम्भरिः स्फुरितमाप मृदङ्गनादः ।

तेमप्रणुन्नमिव शीतमरीचिविम्बमालम्बत स्वलितडम्बरमम्बरान्ते ॥ २ ॥

चित्तेशार्द्धचयचन्द्ररुचिप्रपञ्चपञ्चेषुचापकलयापि न यः प्रयातः ।

मानं विभिद्य तमपि प्रमदासुशब्दैः शब्दायुधत्वमदधाच्चरणायुधोऽपि ॥ ३ ॥

स्वप्ने निरीक्ष्य चरणप्रणतं युवानं सद्यः प्रसादरभसादुषसि प्रबुद्धा ।

अभ्यागतं चकितमेव चिराय काचिदाश्चर्यमग्नमनयत्परिरभ्य तल्पे ॥ ४ ॥

हृथावधिर्दधिविलोलनलोलकान्ताताडङ्ककङ्कणकलापकलापनादः ।

निर्मग्नमन्यरवराशिरसौ युवानं स्मेरस्मरं स्मरयति स्म रतोत्सवानाम् ॥ ५ ॥

सारस्वतस्मृतिशुचौ कविपुङ्गवानां चित्ते स्फुटस्फुटिकदर्पणदर्पचौरे ।

बाग्देवता स्वयमियं प्रतिबिम्बितेव शुद्धा मतिः प्रभवति स्म कविस्वतत्त्वे ॥ ६ ॥

वर्जं पयः कतिपयेऽपि निपीय हन्तुमन्तर्गतान् गिरिगुरूनपि रोगपूगान् ।

दध्युः प्रगे शुभमुदर्कमुदस्तनिद्राः सुस्वप्नलब्धिमुदिता इव बुद्धिभाजः ॥ ७ ॥

संवर्धितो मधुरवारिविमुक्तबाह्वेषारवैर्द्दगिति जागरयाञ्चकार ।

सुसोत्थितक्षिपपदान्दुकृन्दनादो बन्दीश्वरस्वरपिधानपटुर्नरेन्द्रान् ॥ ८ ॥

सूर्याश्वपादश्चयद्वर्णितपूर्वबाह्विलेलावनान्तमणिरेणुरिवोत्पतिष्णुः ।

प्राच्यां प्रभापरिचयो विचकास किञ्चित्कुप्यबकोरकुललोचनकोणशोणः ॥ ९ ॥

श्रीचन्दनद्रवमिवाशु हिमांशुधाम निर्धूय कौतुकवती बत वासवी दिक् ।

आरक्तविस्तृतविच्छविकैतवेन काश्मीरजेन रजसा विभवं बभार ॥ १० ॥
 गुप्तो रसाग्निशि भृशं परिमुज्य नीलीरागः कलकणितमञ्जुरलिर्नलिन्या ।
 धामाधिपे द्रुतसमागमभाजि किञ्चिदुद्धादितच्छदकपाटपुटं निरासि ॥ ११ ॥
 अन्तर्लुलत्तरलभृङ्गकनीनिकेन किञ्चित्पयोलवभृतार्द्धनिमीलितेन ।
 तेने मुदं कुमुदिनीकुमुदेक्षणेन श्रस्यत्करो हिमकरोऽपि रतादिवाभूत् ॥ १२ ॥
 संसक्तकज्जलसितिद्युति मूर्द्धि पात्रं यन्त्रं तमोभिरिव क्लृप्तमवेक्ष्य दीपाः ।
 तैले प्रलायिनि भयादिव मल्लिकायाः पाश्चात्यभागमभजन्त दशां दहन्तः ॥ १३ ॥
 अस्मद्विभुर्दिवमियाय रविर्नवेति ज्ञातुं महौषधिततेरिव निःसृताभिः ।
 त्यक्तानि कान्तिभिरुदग्रगिरीन्द्रकुञ्जदुर्गाण्यपूरयिषत त्वरितं तमिषैः ॥ १४ ॥
 रागो रथाङ्गमिथुनस्य मिथोऽभिषङ्गप्रीतिसृशो भृशममानिव मानसान्तः ।
 भूत्वा बहिर्बहुविभातविभातरङ्गरङ्गच्छलाङ्गनगर्भमपूरि भूरिः ॥ १५ ॥
 दायादता विदितवैरिणि नित्यमिन्दौ मन्दायितामृतकले किल भूमिमुक्ते ।
 एकेन चन्द्रवदनावदनोपमानलक्ष्मीरलाभि कमलेन विकस्वरेण ॥ १६ ॥
 नक्तं भरेण परिमुज्य सुधाकरेण त्यक्ता च्युतप्रसववन्दनमण्डनेव ।
 प्रातः क्षणं गलिततारकचक्रवाला निश्चन्द्रिकाततिरतीव विदिद्युते द्यौः ॥ १७ ॥
 अस्तु क्षणं हृदि मम प्रमदप्रदोयं नैनं जनोपि कलयिष्यति सान्ध्यभासा ।
 इत्युन्मुदः प्रियतमाहृदयाङ्गरागं लग्नं बभञ्जुररुणं तरुणा न यान्तः ॥ १८ ॥
 म्लानं विसुच्य कुमुदं चिरभुक्तमस्य द्रेष्ये प्रयातु नलिने मलिनः षडङ्घ्रिः ।
 धिग्धिक् पुनः सुनयनावदनांशुपानध्यानः सुधारुचिममुद्बुधं चकोरः ॥ १९ ॥
 आनन्दिनो दिनमुखे खलु वीक्ष्य पक्षिराजाग्रजं तपनसूतमुपेतमग्रे ।
 अभ्युत्थिताः पटुगिरस्तरुविष्टरेभ्योऽपृच्छन् सुखागमकथामिव पक्षिणोऽमी २॥
 पूर्वाङ्गनातनुनखक्षतमण्डनाभस्तोकोदितद्युमणिमण्डलखण्डदम्भात् ।
 वक्रीकृतेन दिवसः प्रसभं चकर्ष ध्वान्तस्य जीवितमिवाङ्गुलिपल्लवेन ॥ २१ ॥
 नारङ्गरङ्गमुदयाचलतुङ्गशृङ्गुसार्द्धमम्बरमणेर्विरराज बिम्बम् ।
 उल्लासितांसपिहितैकतटं हिरण्यताडङ्गुपत्रमिव पूर्वदिग्गङ्गानायाः ॥ २२ ॥
 उत्सानदानवकदम्बकडम्बरेण ध्वान्तेन तान्तमवगम्य जगत्समग्रम् ।
 अब्धेर्विमुक्तमिव चक्रधरेण चक्रं चक्राम शक्रदिशमम्बररत्नबिम्बम् ॥ २३ ॥
 जाग्रत्कलङ्कहरिणाङ्गुलिषात्प्रतीच्यां सज्जीचकार रजतप्रचितं प्रचेताः ।
 भानौ विमूषयति भासुरभासि पूर्वा दूर्वाङ्कुरप्रकरकर्बुरमर्घपात्रम् ॥ २४ ॥
 प्रातर्जगत्स्थभिनवोत्सवभाजि गीतस्फीताननासु नलिनीष्वलिनीनिनादैः ।

आविभ्रती घुसृणपात्रमिवात्र भानुं शोभामसृज्यत मुखेषु दिशां दिनश्रीः ॥ २५ ॥
 याचिष्यते जगति दुर्लभमप्ययं यद्वास्ये तदस्य नवनिर्भरभक्तिभाजः ।
 ध्यात्वेति भानुरुदयी मुदितः किलामृदुर्धाञ्जलिप्रतिमया पुरतो जनस्य ॥ २६ ॥
 उद्दीप्तपश्चिमशिलोच्चयचूलचुम्बिचञ्चलभोमणिमणिज्वलनप्रतापैः ।
 शङ्के क्रमेण कलया कलया गलित्वा प्रातस्तुषारकिरणोऽजनि कीर्त्तिशेषः ॥ २७ ॥
 संरम्भतस्त्रिजगतीभवनान्तराले तूर्णं चचाल निखिले खलु वासरश्रीः ।
 रागो निरन्तरतरस्तदयं रराज तत्पादयावकरसप्रसरैरिवास्मिन् ॥ २८ ॥
 अम्भोरुहेऽपि बत गर्दभिकेऽपि तुल्यं रागं यदि व्यतनुत प्रभुरेव भानुः ।
 आद्यं तथापि सविशेषमुखानुरागं साक्षाद्भूय कलुषं मुखमुद्रयाऽन्यत् ॥ २९ ॥
 बालांशुमालिकरमण्डलमण्डनेन बन्धूकबन्धुरतरं दधती शरीरम् ।
 छायावलीबलयिता च नवप्रवालवैडूर्यजालघटितेव बभौ त्रिलोकी ॥ ३० ॥
 धिग् रागवानहमिहापि सुरेभकुम्भावस्याः स्तनौ प्रणयवानधिरोहतीन्द्रः ।
 एवं रूपेव तरणिः परितापमाप्य पूर्वाममुञ्चत दिवं च रुचा सिषेवे ॥ ३१ ॥
 विस्पष्टदृष्टपरमाणुविलासनीलैर्जालान्तरप्रसृमरैर्नवरदिमदण्डैः ।
 भल्लैरिव शुमणिनापहृतं गृहान्तर्ध्वान्तं धृतक्षतमलक्ष्यत रक्तचन्द्रैः ॥ ३२ ॥
 निःशेषभूमिधरकन्दरमन्दिरान्तर्गर्वाङ्कुराण्यपि जघानतमां तमांसि ।
 प्रक्रीडदर्कमणिविस्तृतवह्निकीलालीलायितेन सहसा महसामधीशः ॥ ३३ ॥
 दीप्तार्ककान्ततलतापविलीनहैमध्माभृन्नवीनविवरावलिलब्धमार्गाः ।
 स्वर्भूविभूषणमहर्मणिरदिमपाताः पातालमूलनिमिराण्युदमूलयन्त ॥ ३४ ॥
 नक्तं निरङ्कुशतया कुशसूचिभेद्यो यः सर्वतस्त्रिभुवनेपि ममौ कथंचित् ।
 माति स्म सोपि दृशि घूकविहङ्गमस्य भानोर्भयात् झगिति सङ्कुचितोऽन्धकारः ॥ ३५ ॥
 पूर्वावनीधरशिरस्तदधातुरागः प्राचीनदिग्युवतिमौलिजपावतंसः ।
 देवो वियद्गिरिशमूर्तिकृशानुनेत्रं भानुः क्रमाच्छविभरं विभराम्बभूव ॥ ३६ ॥

इत्येनां रजनीं रसाञ्जितमिथोवार्त्ताभ्यसूयात्रस-
 न्निद्रौ निर्गमयाम्बभूवतुरतिप्रेम्णा मुकुन्दार्जुनौ ।
 प्रीतो रैवतकावनीधरवनीदेशाय सार्क पुरी-
 लोकैराशु चचाल तत्परिचयोत्तालश्च तालध्वजः ॥ ३७ ॥

इति श्रीगर्जेश्वरमहामात्यश्रीवसन्तपालविरचिते नरनारायणानन्दनाम्नि

महाकाव्ये सूर्योदयवर्णनो नाम सप्तमः सर्गः ॥

जनव्यामोहबल्लीयमिन्दिरा मन्दिरे स्थिता ।

मन्त्रिणा वस्तुपात्रेण कल्पबल्ली विनिर्मिता ॥ ७ ॥

अष्टमः सर्गः

हेमे रामः स्यन्दने चन्दनश्रीनीलं चेलं धारयन्नासरोह ।
 शोणश्रीके लक्ष्यलक्षमेव सद्यः सन्ध्याभिन्ने वारिदे शाश्वतः ॥ १ ॥
 चक्रे कृष्णालोकतृष्णाय हृतिं लोकायेव स्यन्दनः सात्वतस्य ।
 वातापातप्रस्फुरत्केतुहस्तप्राग्रो जाग्रद्वाहशब्दप्रवाहः ॥ २ ॥
 नो माति स्म व्योमपात्रेऽप्यमात्रो यात्रारम्भोत्ताननिस्वाननादः ।
 स्थानं कर्तुं तुङ्गतुङ्गानि भूभृच्छृङ्गाणीति श्रंशयामास मन्ये ॥ ३ ॥
 रत्नश्रेणीभासि शाले विशाले तेजांजलैरप्यलक्ष्यां प्रतोलीम् ।
 सैन्यान्यापुः सम्मुखायातवातव्रातज्ञातद्वारदेशावकाशम् ॥ ४ ॥
 वेगेनाहम्पूर्विकायानमानस्कृतैः सृतैस्तुल्यकालं विमुक्ताः ।
 अन्योन्यस्य स्यन्दना घटमानाः प्राकारस्य द्वारदेशान्निरीयुः ॥ ५ ॥
 रेणौ बाह्व्यूहखाते प्रभूते पङ्क्तिभूतैर्दन्तिदानाम्बुपूरैः ।
 वेगाद्वप्रद्वारतोऽङ्गुष्ठशक्तिक्षिप्रैः पादैरुत्तरन्ति स्म भृत्याः ॥ ६ ॥
 व्यक्तं रिक्तो नैव केनापि पूर्ये तूर्णं पूर्णः केनचिन्नैव शोष्ये ।
 इत्युत्कर्षादेव वर्षासु रिक्तं ग्रीष्मे पूर्णं यः स्वयं स्वं तनोति ॥ ७ ॥
 अन्तर्नित्यं येन वृन्दारकाणां वृन्दैर्वन्द्यं विभ्रता विश्वनाथम् ।
 वीचीचञ्चत्केनदम्भेन भेजे श्रेयः साक्षाद्वन्तिदन्तावदानम् ॥ ८ ॥
 विश्वाधारं येन जामातृमात्रा पात्रं धृत्वा विश्वरूपं हृदन्तः ।
 शम्भोर्मिक्षामस्मयोग्यस्य मन्ये लक्ष्मीलिप्सोस्तस्य दत्तोऽर्द्धबन्धुः ॥
 धामाधारः केलिसौधं कलानां मत्पुत्रोऽसौ दृक्सुधाबिन्दुरिन्दुः ।
 एकं लक्ष्म क्षाल्यमस्मिन्निदं यः स्मृत्वेव स्यान्नक्तमभ्रंलिहोर्मिः ॥ १ ॥
 चञ्चच्चूलारत्नमालस्तमालप्रायच्छायः प्रोच्छलद्गोनिगुणः ।
 और्बज्ज्वालाजालभूर्भाति धूमावर्त्तस्तोमो विस्फुलिङ्गीव यस्मिन् ॥
 ईदृक्षश्रीरीक्ष्यते योऽन्तरिक्षे तेनापीतं धिग्जना जानते माम् ।
 अङ्गप्रौढं कुम्भयोनेरितीव ख्यातुं लोके यः क्षिपत्यम्बुबिन्दून् ॥ १ ॥
 भूमस्तोमैर्वाडवाग्नेरिवान्तःसुप्तस्येव श्रीपतेस्तेजसा यः ।
 रेजे रामक्षुण्णरक्षोमृगाक्षीदृग्मुक्ताम्भःकञ्जलेनेव नीलः ॥ १३ ॥
 नक्तं दीप्तैरोषधीनां वितानैः स्फूर्जज्ज्वालैः सूर्यकान्तैर्दिवापि ।
 चञ्चलैर्मेजो गद्यवस्येव शश्वदृश्यं यस्मिन्सेतुशैलच्छलेन ॥ १४ ॥

तस्याम्भोधेः स्मेरदम्भोजशोभां यच्छन्दष्टया स्पष्टमप्राप्तपूर्वाम् ।
प्रापत्तूर्णं सैन्यलोकेन साकं लीलाशैलं रैवतं रेवतीशः ॥ १५ ॥

(नवभिः कुलकम्)

पौढप्रीतिं संहतौ कृष्णपार्थौ तौ सानन्दः प्राप सौनन्दपाणिः ।
उच्चैःपीठं सम्मुखाभ्युत्थिताभ्यां तूर्णं ताभ्यां हैममध्यासितोऽसौ ॥ १६ ॥
अन्तःशोभाभासमाने तृणालीशालिन्युच्चैर्वृक्षबल्लीविताने ।
तत्रावासानाशु विश्वैकनेतुः सेना तेने रैवतोर्वीघरान्ते ॥ १७ ॥
स्वच्छायाभिः सौरभैः पुष्पपङ्केर्भृङ्गीगीतैर्माधुरीभिः फलानाम् ।
अङ्गेनापि श्रीनिधानेन वृक्षैरक्षप्रीतिः स्वाश्रितानां वितेने ॥ १८ ॥
स्वावासेषु स्थापितेष्वेव रीत्या जग्मे लोकैरप्यनापृच्छय किञ्चित् ।
कृष्णावासोऽदर्शयत्केतुना तत्तेषां शङ्केः सर्वदिग्लोलिना तान् ॥ १९ ॥
अग्रे गत्वा स्थापयित्वाऽष्टपङ्क्तिं तूर्णं तस्थुस्तत्र वाणिज्यभाजः ।
उच्चैःपीठाध्यासिनो लम्बकूर्चाटोपत्रस्यत्तुन्दिलत्वापवादाः ॥ २० ॥
कञ्चिद्वाचा लोचनान्तेन कञ्चित् कञ्चित्कायोद्भासभावभ्रमेण ।
तिष्ठन्सद्यः स्थापिते सन्निवेशे वेद्यालोकस्तोषयामास पुंसः ॥ २१ ॥
प्रत्यग्रप्राग्भूमिमुक्तैकपादोदञ्चबीरस्तोकदृश्योरुदेशाः ।
तूर्णं यानादुत्तरन्यस्तरुण्यो वीक्ष्यन्ते स्म स्मेरदृग्भिः स्मरासैः ॥ २२ ॥
प्रद्वेष्योपि स्पष्टमन्धंभविष्णुर्लग्नो दूरादेत्यसर्वाङ्गमङ्गे ।
दुःखं धूतो रेणुरेणेक्षणाभिः स्रस्तस्तूर्णं भूतले मूर्च्छयेव ॥ २३ ॥
खेदस्वेदोद्दामधामानि सद्यः पूर्णेन्दुश्रीजित्वराण्यननानि ।
तानि स्थाने बीजयंश्चामरालीलीलालोलैरञ्जलैश्चञ्चलाक्ष्यः ॥ २४ ॥
वंशाग्रेण क्षोणिमुक्तेन सौख्यादध्यारुह्य स्यन्दनानाशु बालाः ।
नामग्राहं हर्षहास्यानुगर्भैः शब्दैः शेषानाह्वयन्ति स्म हिम्भान् ॥ २५ ॥
एणः कुञ्जादुत्पतन् दूरयात्राखिलेनापि द्राक् समभ्युत्थितेन ।
भीलोलाक्षः केनचिन्नैव जग्मे ध्यातः स्त्रीदृक्चास्तामोहितेन ॥ २६ ॥
ऊढाः प्रौढं सञ्चरद्विर्विमानव्यग्रस्कन्धैर्यैस्तदा चेद्वर्गैः ।
मृच्यन्ते स्म स्पर्धया तैरखिलैः खिन्नाः क्षोणीजानयोऽभी विधिं चिक्त्वा ॥ २७ ॥
तापादन्तःसङ्गतानां द्विपानां कुम्भैरन्तोविन्दुसन्दोहसान्द्रैः ।
व्यक्तं मुक्ताहारहारिस्तनश्रीव्रजस्पन्दं रेजिरे सिन्धुबज्रः ॥ २८ ॥
भ्रान्तैरन्तर्दन्तिभिः शैललीलैर्बारां पुरे पत्त्वलेषु प्रवृद्धे ।

सद्यो मूलोच्छेदमाशङ्क्य शङ्के लब्धातङ्काः पङ्कजिन्यो ममञ्जुः ॥ २९ ॥
 दूरोदञ्चद्वीचिनिर्मज्जदब्जं निर्मग्नानामन्तरातापशान्त्यै ।
 दन्तीन्द्राणां पुष्करैः स्पष्टदृष्टैः कल्लोलिन्यो रेजुरम्भोजभाजः ॥ ३० ॥
 हास्यं मा स्यादद्य कुम्भद्वयं वः प्रत्यक्षेषु स्पष्टमासां कुचेषु ।
 ध्यात्वेतीव स्त्रीषु नीरागतासु व्रीडादन्तर्वारिमग्नं गजेन्द्रैः ॥ ३१ ॥
 पद्मे बोधादास्यलास्यं दधाने हस्ताग्रेणाम्भोजिनीराकलप्य ।
 मूर्धन्यध्यारोपयामास भूपः स्त्रैणभ्रान्त्या शिक्षितो राजदन्ती ॥ ३२ ॥
 धौते दाने वारिभिर्वारणानां सम्मर्देनाम्भोजषण्डेऽपि भग्रे ।
 प्रीतिं नीरायातनारीमुखाब्जैर्भेजुर्भुङ्गाः कुत्र चिन्ता न धातुः ॥ ३३ ॥
 कुम्भस्याम्भःपूर्यमाणस्य शब्दं श्रुत्वा दूरादन्यदन्तिभ्रमेण ।
 एतय व्यालो योषितोऽग्रे नताया मध्यं पश्यन्नत्रसत् सिंहशङ्की ॥ ३४ ॥
 सिन्धौ क्रुध्यन्नन्यगन्वेभगन्धाहत्वा घातं स्वप्रतिच्छन्द एव ।
 भग्रे तस्मिंस्तोयकम्पेन तेने मत्तो दन्ती गर्जितान्यूर्जितानि ॥ ३५ ॥
 हस्तोदस्तैश्चातकान्प्रीणयन्तो नीरैर्द्धीरध्वाननृत्यन्मयूराः ।
 अम्भोधिभ्यस्तोयलीलातिनीला निर्जग्मुस्ते वारिवाहा इवेभाः ॥ ३६ ॥
 दन्ती दानैर्गण्डकण्डूयनोत्थैः साक्षाद्वृक्षं सौरभादयं चकार ।
 दूरोत्क्षिप्तैः सद्य एव प्रसूनस्तोमैः सोपि प्रत्युपाकारि तेन ॥ ३७ ॥
 भग्नः शाखी कीडया कुञ्जरेण भ्रष्टो नोर्व्यां तद्दृढालानबन्धात् ।
 लोकाः किन्तु व्यापदं क्रूरशूरम्लानैर्जजुस्तस्य पत्रप्रसूनैः ॥ ३८ ॥
 उद्यद्धानामोदलुब्धालिमालागीतप्रीताः सैन्यभाजो गजेन्द्राः ।
 आलानद्बुच्छन्नमायूरपत्रच्छत्रच्छायच्छन्नतापा विरेजुः ॥ ३९ ॥
 लीलामीलदृष्टिभुक्तापभुक्तैरेवाहारैरुन्मदाः सादिनोऽपि ।
 चादृत्या वा ताडनक्रीडया वा नाशु ग्रासं ग्राहयामासिरेऽमी ॥ ४० ॥
 धातून्निन्नाः पीवराश्चीवराणामग्रावासाः सर्वतः पर्वताभाः ।
 पर्यन्तेषु प्रेङ्खितैः शाखिदत्तच्छायै रेजुः पादकल्पैः करीन्द्रैः ॥ ४१ ॥
 स्फूर्त्तिर्यादृक् साश्ववारेऽश्ववारे तादृग् नासीदस्तनिःशेषभारे ।
 तेजोभाजामप्रभाव्यं स्वभावे तेजः स्पष्टं यत्पराक्रान्तिषु स्यात् ॥ ४२ ॥
 मन्दं मन्दं सञ्चरन्दूरयानव्यासङ्गेनालक्षि यः खिन्न एव ।
 सेनाभाजां विस्मयं स प्रतेने मुक्तो धावन्नेव रेवन्तितोऽश्वः ॥ ४३ ॥
 उत्तिष्ठद्विर्वेल्लनान्ते नवाभ्यैः सार्द्धं वेगादङ्गलपैव बाहम् ।

सर्वाङ्गीणस्पर्शसौख्यातिरेके रेणुश्रेणिच्छद्मना भूरुदस्थात् ॥ ४४ ॥
 सर्वाङ्गीणक्षमापरीरम्भशोभाह्वयः सद्यः सापराधोऽपि गच्छन् ।
 भेजे वाजी सम्मुखीनाभ्युदञ्चद्वीचीहस्तैस्ताड्यमानोऽपि सिन्धुम् ॥ ४५ ॥
 चापल्यश्रीभास्वराणां मुखाग्रस्फूर्जत्फेनभ्राजिनां ध्वानभाजाम् ।
 जज्ञे लोलल्लोचनैः स्थानपालैः कल्लोलानां वाजिनां वा न भेदः ॥ ४६ ॥
 क्रीडङ्कीडं कौतुकाद्दीर्घकालं मन्दं मन्दं निःसरन्वाजिराजः ।
 किञ्चिल्लीलालोलकल्लोलमूर्त्या कल्लोलिन्या न त्वसावन्वगामि ॥ ४७ ॥
 ते प्रत्येकं ख्यातिमन्तो महान्तः पृथ्वीनाथैः सस्पृहं प्रेक्ष्यमाणाः ।
 रेजुः पङ्क्तिस्थापिता भोगपात्रैरास्ये बडैर्लब्धकूर्चा इवाश्वाः ॥ ४८ ॥
 उष्ट्रा रावं चक्रुस्तार्यमाणे भारेऽप्युच्चैर्यत्ततो दुःखितास्ते ।
 हेलविश्वोल्लङ्घनारम्भिणोऽल्पक्षोणीगत्या नूनमद्याप्यतृप्ताः ॥ ४९ ॥
 मुक्तद्राक्षास्तम्बजम्बूरसालो बन्बूलादिग्रासलोलाधरोष्ठः ।
 उष्ट्रव्यूहोऽह्मासि रूपानुरूपे सत्याहारे पक्षिरावैर्वनीभिः ॥ ५० ॥
 मुक्ते भारे सद्य एव प्रमत्ता ध्वानत्रस्तस्पर्द्धिनः सौरभेयाः ।
 शृङ्गैः स्वाङ्गच्छायया युध्यमानाः सिन्धो रोधः पातयामासुराशु ॥ ५१ ॥
 दृग्मार्गमेत्य रचितानतयः पदान्तमागत्य निर्मितपुनःप्रणतिप्रपञ्चाः ।
 सम्भाविताः समनमन्मुकुटेन पाण्डुपुत्रेण सम्मदमधुर्वसुधाधिनाथाः ॥ ५२ ॥
 सैन्यं कृतावासमशेषतोपि कुतूहलेनेव निरीक्षितुं तत् ।
 नभोऽग्रचूलामधिरुह्य देवः स्थिरीबभूव क्षणमुष्णरश्मिः ॥ ५३ ॥
 स्वैरं विलस्य सकलासु वनस्थलीषु छायापि तीव्रतपनातपतापितेव ।
 भूमिरूहां प्रसववृन्दमरन्दधारासम्पातशीतलतराणि तलानि भेजे ॥ ५४ ॥

तन्वाने तरणौ करव्यतिकरोत्पाटं ललाटन्तपे
 विष्वक् सङ्कुचितैर्विनिश्चलतया प्रावणेव निर्मापितैः ।
 क्षिप्त्वा नम्रतराग्रमग्रचरणद्वारेण मौलिं निज-
 छायासीम्नि मरुप्रदेशमहिषैः केदारदेवायितम् ॥ ५५ ॥
 सम्पातेन सदैव निर्झरजलव्रातैर्विलीनं मही-
 पीठेनापि निमग्मरत्वमधित व्योमापगापङ्कजम् ।
 पातालं तपनोपलाचलतलप्रोद्धूतधूमध्वज-
 ज्वालौघैरसमञ्जसं समजनि प्रौढप्रतापे रबौ ॥ ५६ ॥

इत्यात्ममौलिमणिजर्जरितान्धकारा गुप्तप्रकीर्णकरशीकरभाञ्जि भेजुः ।
भूपाः स्वभावशिशिराणि रयादसूर्यस्पृश्यानि रैवतककन्दरमन्दिराणि ५७

इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाञ्जि
महाकाव्ये निवासनिवेशवर्णनो नामाष्टमः सर्गः ॥ ८ ॥

श्रीवस्तुपालसचिवस्य परे कवीन्द्राः कामं यशांसि कवयन्तु वयं तु नैव ।
येनेन्द्रमण्डपकृतोऽस्य यशःप्रशस्तिरस्त्येव शक्रहृदि शैलशिक्षाविशाले ॥ ८ ॥

नवमः सर्गः

प्राप्तपौरपरिवारपरीतः पार्थसौहृदमदेन मुकुन्दः ।

अन्यदा मधुमहोत्सवकेलीकौतुकेन विललास वनान्तः ॥ १ ॥

रोमराजिगुणराजिनि मुष्टिग्राह्यमध्यमुवि चम्पकचारौ ।

मन्मथोऽजनि मिथो युवलोके स्त्रीजने करगते धनुषीव ॥ २ ॥

कामिनीरनुयतां तरुणानां बाहुमूलनिहितोरुमुजानाम् ।

तत्कुचाग्रशिखराणि न पाणिद्वन्द्वमाप परिरम्भपराणाम् ॥ ३ ॥

न्यकृतानुलयचादुरपि प्राक् प्रेयसा स्वयमियाय समं स्त्री ।

कामचापकुटिलास्वल्लिगुञ्जाटङ्कृतासु तस्मज्जिरिकासु ॥ ४ ॥

दूरवर्त्तिनि वरे द्रुतमेका दुर्वहस्तननितस्वभरापि ।

सञ्चाल पुरुषायितलीलालब्धलाघवलया लटभ्रूः ॥ ५ ॥

आलिलुप्तपदकापि लतान्तर्नर्मगोपिततनूरनुगेन ।

प्रापि काप्यधरपानपरालित्रासलोलकरकङ्कणनादैः ॥ ६ ॥

आसदन्मृगदृशः प्रतिहारः स्पर्द्धिना मनसिजेन सनाथम् ।

आशु कौतुकविलासनरेशद्वारदेशपदवीमिव दोलाम् ॥ ७ ॥

तत्कुधाप्युपचकार पुरारिर्यच्चकार रतिनाथमनङ्गम् ।

स्त्रीनितम्बनिचितेष्वपि दोलामण्डपेषु स ममौ यदबाधम् ॥ ८ ॥

प्रासितं हरिनखैरिव वक्रैः किंशुकैर्मृगमुदैक्षत चन्द्रः ।

मृतले दिवि च विस्तृतदोलालोलमानललनास्यमिवेण ॥ ९ ॥

स्फारन्पुररवैश्चलदोलाकेलिलोलरमणीचरणप्रायैः ।

श्रीरमोदत विराविमरालोत्सङ्गजङ्गमनभोनलिनामैः ॥ १० ॥

क्षौणमेव निजशस्त्रममोघं मन्यते स्म मकरध्वजधीरः ।

अक्षिपद्विजितमर्त्यमिदं यद्दोलया दिवि सुरानपि जेतुम् ॥ ११ ॥
 दोलया तरलया वपुरासां यत्समीकृतकृशाकृशमैक्षि ।
 तत्कुचाग्रभरभङ्गभियेव ब्रह्मणा तदपि मध्यमपूरि ॥ १२ ॥
 दोलयाद्भुतगतागतिभाजामुन्नतस्तननितम्बविलग्नम् ।
 योषितां युवभिरूर्ध्वतनूनां भग्नभग्नमवलग्नमशङ्कि ॥ १३ ॥
 चापयष्टिमिव दीधितिमेषां यत्ततान तरला मणिदोला ।
 विश्वविश्वजयिनो रतिभर्तुर्बाणता तदबलाभिरलाभि ॥ १४ ॥
 योषितः सह धवैरतिभूमिं गन्तुमुज्ज्वलविलासरसानाम् ।
 आसदन्नतिगतिं दिवि दोलां कामदत्तमिव मङ्गु विमानम् ॥ १५ ॥
 कामुकैः कुचनितम्बनतानां प्रेङ्खया तरलितोर्ध्वतनूनाम् ।
 भङ्गनिर्भरभयाद्दृढमुष्ट्या योषितां झटिति मध्यमधारि ॥ १६ ॥
 उन्नतोभयशिखाऽघटि रत्नप्रेङ्खया तरलया रुचिरेखा ।
 प्रेमपाथसि विलासपयोधौ नौरिव प्रियजुषः प्रमदायाः ॥ १७ ॥
 तादृशैरपि गतागतखेलैर्यन्न बिभ्युरबला विलसन्यः ।
 दोलया तरलितैस्तनुभिस्तपुष्पवृष्टिमसृजत् कुसुमेषु ॥ १८ ॥
 प्रेङ्खितक्षितिरुहच्युतपुष्पस्फारसौरभविशेषितलोभाः ।
 योषितः प्रियतमैः सह चेतस्तन्वते स्म कुसुमावचयाय ॥ १९ ॥
 मा व्रज ध्वनिमितीव वितेने सन्नतावतरणस्पृशि दोला ।
 स्त्रीजने तु रभसादवतीर्णे मूर्च्छयेव विरहेण जुघूर्णे ॥ २० ॥
 क्लृप्तपुष्कलवपुः सह रत्या विश्वदम्पतिमिषेण मनोभूः ।
 सर्वतोऽप्यवचिचाय शरार्थं सज्जितानि मधुना कुसुमानि ॥ २१ ॥
 सम्मुखीनमिलदक्षिविभावोद्भिन्नमानसरसेन मिथोपि ।
 अन्यतः पतिरमुञ्चत पुष्पाण्यन्यतः करमसज्जयत स्त्री ॥ २२ ॥
 पल्लवेषु सदृशः प्रमदायाः पाणिरप्यवचयाय गृहीतः ।
 तादृशमग्निमतो बत मत्त्वा मङ्गु दक्षदयितेन चुचुम्बे ॥ २३ ॥
 लूनपुष्पबलभृङ्गभियेव द्राक् पतिं चतुरया परिरभ्य ।
 नैव लाघवमलाभि कयाचित् कल्पिताऽन्ययुवतेरपि नेष्या ॥ २४ ॥
 व्यामविलसुतभुजोपि नितम्बे न क्षमः स्त्रियमुद्वयितुं यत् ।
 उच्चपुष्परुचिमेव युवा तन्मध्यवदसृदुमुष्टिरुदासे ॥ २५ ॥

कापि गोत्रभिदि भर्त्सरि पुष्पं दातुमिच्छति बधूर्नतमुष्टिः ।
 संहतस्तनकठोरतयेव स्वं शुशोच भृशमस्फुटितं हृत् ॥ २६ ॥
 अक्षिण पुष्परज एव विनेतुं पत्युरंसकृतपाणिरुदित्य ।
 विस्मृतास्यपवनप्रतिकारा स्त्री रसादकृत चुम्बनमेव ॥ २७ ॥
 माद्यति स्म कुसुमासवपाना कापि विक्लवविधूर्णितदृष्टिः ।
 तद्विशङ्कतरवल्लभगाढाश्लेषपात्रमपरापि ममाद ॥ २८ ॥
 या ददे मृगदृशः कुसुमस्रक् नाम नामभिदया दयितेन ।
 एतया लघुतयैव स बद्धः स्वोऽप्यचेतनहृदां हि परः स्यात् ॥ २९ ॥
 कोपि गोत्रभिदया नवमालां योषितो दददतोषयदन्याम् ।
 किञ्च तत्पदहतः पुलकाङ्कं विग्रहं दधदपीडयदेनाम् ॥ ३० ॥
 गुसगर्भकमपि स्फुटपुष्पं जानती निजशुचिस्मितभिन्नम् ।
 बध्नती दयितकेशकलापं मार्जनेषु विरराम न रामा ॥ ३१ ॥
 मुग्धया प्रियतमश्चिहुरालीं गुम्फितुं नखमुखेन विवृण्वन् ।
 स्वस्तपाणिरपरामुखचुम्बी पुष्पसञ्चयपरोऽयममानि ॥ ३२ ॥
 माद्यतु प्रियकरे धृतकम्पे काप्यबद्धचिहुरा नवपुष्पैः ।
 द्विकपरा प्रियतमस्वकरस्रग्बाढबद्धचिहुरापि मनाद ॥ ३३ ॥
 यौवनोष्मभरतक्षणादत्तम्लानिरप्युरसि चम्पकमाला ।
 अङ्गगौररुचिगौरवल्लिप्ता स्त्रीजनस्य सरसैव विरेजे ॥ ३४ ॥
 मारुतेन कुसुमावचयोत्थः स्फारितो दिवि रराज परागः ।
 योषितामयममानि च मूर्त्तौ मूर्त्तिमान् रुचिभरः कनकाभः ॥ ३५ ॥
 कान्तहस्तधुतचौरसमीरैर्योषितामभिहतः श्रमघर्मः ।
 तैरवर्धयत पुनर्मदनाग्नि दीपयद्विरभितः परितापः ॥ ३६ ॥
 कान्तपाणिपटशीतसमीरैर्नो तथा मृगदृशो मुदमापुः ।
 दीप्तकोपदहनोष्णसपत्नीश्वासमारुतरयेण यथैताः ॥ ३७ ॥
 अङ्गके मृगदृशां रवितापारोपितश्चिरमराजत रागः ।
 तादृशश्रमजलापनयेच्छालोलपाणितलसङ्क्रमितो नु ॥ ३८ ॥
 यत्सहस्रकरजं क्लमवारि छिद्यते क तदपि द्विकरेण ।
 तज्जयाय निरपायमुपायं राणिनास्तदिति मञ्जनमीयुः ॥ ३९ ॥
 हृत्त्वा हृत्त्वा व्रतनिविततेः पुष्पभूतिं प्रभृतां
 यान्तीः कान्ताः सममनुचरैर्नोरदुर्गाय नूनम् ।

अन्वीयुस्ते चिरपरिचयात्पक्षपातैकदक्षा

लोलाः कोलाहलभरभृतश्चश्रीकप्रवीराः ॥ ४० ॥

इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनाम्नि

महाकाव्ये पुष्पावचयप्रपञ्चो नाम नवमः सर्गः ॥

करसरसिरुहं ते वासवेश्म श्रियोऽभू-

दजनि वदनपद्मं सन्न वाग्देवतायाः ।

इह जगति समस्ते वस्तुपाल स्तुमः कं

सचिवतिलक धन्यं तद्वदान्यं वदान्यम् ॥ ९ ॥

दशमः सर्गः ।

मौलौ सपुष्पे व्यजनायमानैः पक्षभ्रमैश्छत्रततीकृताङ्गैः ।

भृङ्गैर्मलत्तापनतापघर्माश्चेलुः सहेलं पयसे महेलाः ॥ १ ॥

मूलस्फुटाभिर्विततातपत्रच्छायाभिरादिच्छदमेचकाभिः ।

स्मेराब्जमुख्यः स्थलपङ्कजिन्यो रेजुर्गता जङ्गमतामिवैताः ॥ २ ॥

काचिद्वरे छत्रितचीवरेऽपि सद्योऽभिधाभेदिनि तापमाप ।

तस्याः सपत्नी चलितापि तापे छायाममायां पुनराससाद ॥ ३ ॥

कल्लोलिनीभिः प्रतिपत्तिहेतोर्हंसा नियुक्ता इव संमुखीनाः ।

मञ्जीरमञ्जुकणितेन हृताश्चेलुश्चलाक्षीरभि चारुवाचः ॥ ४ ॥

अम्भोजसौरभ्यधरोऽम्बुबिन्दुसन्दोहवाही मृदुलः समीरः ।

अभ्याययौ सम्मुखमङ्गनानां नूनं नदीसम्प्रहितोपचारः ॥ ५ ॥

अभ्युक्षणान्युच्छलितोदबिन्दुवृन्देन दत्त्वेव नितम्बिनीनाम् ।

भूमौ स्रवन्ती लुठिता सखीव पस्पर्श पादौ लुलितोर्मिहस्तैः ॥ ६ ॥

तीरस्थिते पादयुगानि जानुदग्ने करान्कण्ठमिते मुखानि ।

राजीवयन्त्यः सलिले क्रमेण चक्रुः प्रवेशं सुदृशो नदीषु ॥ ७ ॥

पूर्वं प्रविष्टावपि नाभिदग्ने कृष्णौ हृदे व्याकुलितौ पयोभिः ।

अभ्यागतस्त्रैणनितम्बशैलाभोगेन नासामपि लङ्घयद्भिः ॥ ८ ॥

नार्यः स्तनस्तम्बनितम्बबिम्बाभोगेन चक्रुर्द्विगुणं यदरुमः ।

तेनेव तेने द्विगुणत्वमासां तेनापि सद्यः प्रतिबिम्बयोगात् ॥ ९ ॥

लोले जलार्द्रस्तनचुम्बिबिम्बे स्वे चक्षुषी वीक्ष्य तिमिभ्रमेण ।

बोर्दुर्नबोहा रभसेन कण्ठाश्लेषोत्सवाद्य प्रथमाय जाता ॥ १० ॥

चित्सेषापाणिच्युतनीरधारा दूरे तरुण्याः स्वलिता करेण ।
 दीर्घा रराज स्मरकार्मुकाय संसज्यमानेव मृणालमौर्वी ॥ ११ ॥
 अक्षिण प्रियाया रभसेन कश्चिदम्भः सदम्भः प्रचुरं विकीर्य ।
 लोलोऽन्यकान्तामुखविभ्रमेण स्मेरं समीपे कमलं चुचुम्ब ॥ १२ ॥
 हस्ता विरेजुः सुदृशां निमग्नाः स्वच्छेऽसदग्रेऽम्भसि दृश्यरूपाः ।
 तासां जितानीव मुखप्रभाभिः पद्मानि सव्रीडमधोमुग्वानि ॥ १३ ॥
 साकं सखीभिः कुतुकात्तरन्ती प्रेक्ष्य प्रियं शून्यलुलत्करापि ।
 अम्भःसु नो काचिदचेतनत्वसंस्तम्भितश्वासतया ममज्ज ॥ १४ ॥
 गोत्रान्तरालापकृतागसोऽपि पङ्केरुहं दत्तवतः प्रियस्य ।
 काचित्तदुद्धीनषडङ्घ्रिभीत्या कण्ठेऽपि लग्ना न लघुत्वमाप ॥ १५ ॥
 खेलन् जलैः सज्जितया कथंचिद्वाग्भिः सखीनां सह मुग्धयान्यः ।
 तत्प्रीतिहेतोरपि हारयित्वा मेने मुहुः स्वं कृतकृत्यमेव ॥ १६ ॥
 कान्ते छलान्निर्मितनीरसेके मुग्धा सखीं यत्कुपिता जघान ।
 तं भावमात्मन्यभिशङ्कमाने तस्मिन्सुदाऽभूत्पुलकप्रदोहः ॥ १७ ॥
 रोधस्तटेभ्यः कुतुकादभीक्ष्णं दत्त्वापि झम्पामनु चित्तनाथान् ।
 उच्चैर्नितम्बस्तनशैलभाराद्वाराः प्रपेतुः प्रथमं पयःसु ॥ १८ ॥
 क्षिसैः स्वयं वारिकणैर्वधूनां वक्षोजपीठाद्वलितैः स्वलित्वा ।
 नूनं युवानो हृदये तदम्भः पुष्पेषुपुष्पैरिव घातमापुः ॥ १९ ॥
 सेकं सृजन्ती दयिताननेन्दौ नेत्राञ्जलिप्रेमजलैरभीक्ष्णम् ।
 शून्या व्यलासीज्जलशून्ययैव काचिद्वयस्यासु करप्रसृत्या ॥ २० ॥
 शङ्के तदा कैरवलोचनानां केलिच्युतैराभरणैः सरत्नैः ।
 तद्वाहिनीवारिभरप्रणुनै रत्नाकरोऽभून्मकराकरोऽपि ॥ २१ ॥
 अम्भोहृतैस्ताः सरितोऽङ्गनानां नेत्राञ्जनैश्चन्दनलेपनैश्च ।
 कल्माषिता भास्करजहुकन्यासम्भेदशोभां विभराम्बभूवुः ॥ २२ ॥
 सङ्क्रान्तरागास्तदिनीतरङ्गाः कान्ताकुचस्पर्शविशेषललाः ।
 विस्तस्तहारच्युतमौक्तिकौघैः सस्वेदबिन्दुप्रसरा इवासन् ॥ २३ ॥
 अङ्गच्युताश्चारुदृशां विलोलकल्लोलनुन्नाः सरितां तटेषु ।
 म्लानि प्रपन्ना विरतालिशब्दाः पुष्पस्रजो मौनमिव प्रतेनुः ॥ २४ ॥
 अङ्गल्लिषा चम्पकदामनीरधौतैर्नखाङ्गैर्नवकिंशुकस्रक् ।
 स्त्रीणां स्मितेन स्मितमल्लिमाल्यं श्रेष्ठेषु पुष्पेष्वपि मण्डनानि ॥ २५ ॥

मध्येऽम्बुदुर्गे विकचारविन्दश्रीलुण्टनेनेव नितान्तरक्तम् ।
 चक्षुर्द्वयं चारुदृशो दधाना मङ्गुत्तरन्ति स्म तरङ्गिणीभ्यः ॥ २६ ॥
 नूनं विनिर्यद्वनितानितम्बवक्षोजविक्षोभवियोगदुःखात् ।
 कल्लोलिनीनां रसमञ्जुलेन कल्लोलजालेन कृशत्वमापि ॥ २७ ॥
 यत्केशपाशे पतितानि नूनं चित्तानि यूनां मृगचञ्चलानि ।
 अन्यत्र गन्तुं चिरमक्षमाणि यान्ति स्मरव्याधशरव्यभावम् ॥ २८ ॥
 सीमन्तदण्डानुगतेन यस्या लाभार्द्धचन्द्रेण जगद्विजित्य ।
 पुष्पायुधश्मपकसन्निभेन क्षोभं न शम्भोरपि किं तनोति ॥ २९ ॥
 मन्ये स्मरव्याधधनुःसमानां यस्या भ्रुवं वीक्ष्य पलायमानः ।
 पन्थानमास्येन्दुमृगस्ततान सीमन्तमूर्त्या चिह्नुरान्तराले ॥ ३० ॥
 शङ्केऽवतंसाम्बुजषट्पदानां गीतेन पक्षानिललीलया च ।
 कर्णोन्मुखं धावति नेत्रयुग्मं यस्या मनोभ्रूमृगयामृगाभम् ॥ ३१ ॥
 भ्रूपक्षरेखारुचिरस्य कामकीरस्य यस्यास्तनुवल्लिभाजः ।
 नासा विभाति स्फुटपाटलौष्ठबिम्बीफलासत्तिनतेव चञ्चुः ॥ ३२ ॥
 यस्याः कपोलौ मदनावनीशकान्ताद्वयीखेलनकुट्टिमाभौ ।
 नासाविभक्तौ श्रुतिपाशलोलदोलाश्रितौ कस्य न सम्मदाय ॥ ३३ ॥
 कीर्तिप्रवाहो नवयौवनस्य शृङ्गारयोनेर्जयवैजयन्ती ।
 पुण्यात्मनः कस्यचिदङ्गिपुण्यं यस्याः स्मितं राजति हारहारि ॥ ३४ ॥
 यस्या मुखे दन्तततिर्नितान्तमोष्ठप्रभापाटलिता चकास्ति ।
 आर्द्राऽपदश्रेणिरलक्तकाङ्का वाग्देवताया इव सञ्चरन्त्याः ॥ ३५ ॥
 यस्या विराजत्यधरोऽरुणश्रीज्योत्स्नासगर्भस्मितकान्तिगर्भः ।
 कामस्य रुद्रानलविह्वलस्य पुष्पप्रवालप्रथितेव शय्या ॥ ३६ ॥
 यस्या हृदन्तर्गतपुष्पबाणप्राणप्रसूनैरिव जातसङ्गः ।
 श्वासानिलश्वाङ्गलक्ष्मीकरीषोदरं सौरभमातनोति ॥ ३७ ॥
 नासीरवीर्यं स्मरपाशिकं कक्षाधुरीधुर्यगुरुः पिकीनाम् ।
 सन्ये स्वयं कर्षयति यस्याः पक्षकण्ठकम्बुं मधुरारवेण ॥ ३८ ॥
 कपोलपाशेन यस्याः कपोलपदयोः येनेव नतौ दधाति ।
 यस्याः कपोलपाशेन यस्याः कपोलपाशेन यस्याः कपोलपाशेन ॥ ३९ ॥
 यस्याः कपोलपाशेन यस्याः कपोलपाशेन यस्याः कपोलपाशेन ॥ ४० ॥

मुक्त्वा मृणालीमृदुमप्यमान्तं रोमालिमूर्स्या निजचापदण्डम् ।
 यस्याः स्तनौघत्थनिरन्तरालद्वारेप्यनङ्गो हृदये विवेश ॥ ४१ ॥
 मध्ये न मन्ये विजितो नताङ्गयाः पञ्चाननः काननबद्धबासः ।
 यस्याः स्तनस्तम्बतटीधिरेव कुम्भीन्द्रकुम्भौ कुपितो भिनसि ॥ ४२ ॥
 जित्वा प्रसूनैरपि विष्टपानि जेतुं त्रिशूलायुधमप्यजेयम् ।
 मन्ये यदन्तस्त्रिवलिच्छलेन शल्यत्रयं सज्जयते मनोभूः ॥ ४३ ॥
 यस्याः कलापानणुकिङ्किणीनां काणै रतिर्नृत्यति मध्यसीम्नि ।
 तत्तत्पदैकम्रमिपार्णिचिह्नशोभां सुवृत्ता वितनोति नाभिः ॥ ४४ ॥
 यस्या विभाति स्मरभूभिपाललीलागृहश्रोणिकृतप्रतिष्ठात् ।
 रोमावली काश्चिमणिप्रदीपादभ्युत्थिता कज्जलमञ्जरीव ॥ ४५ ॥
 यस्या नितम्बो गुरुरेव भाति पञ्चेषुपृथ्वीपतिपूजनीयः ।
 यत्सेवनादेव दिने दिनेऽपि काञ्चीकलापस्य गुणप्रवृद्धिः ॥ ४६ ॥
 आभाति यस्या जघनप्रदेशः कामस्य लीलाखुरलीगृहाभः ।
 ऊरुस्थलद्वारि निवेशिरम्भास्तम्भद्वयीतोरणदत्तशोभः ॥ ४७ ॥
 यस्या नितम्बस्थलभूरिभारक्रान्तस्य जङ्घायुगलस्य गौरम् ।
 कल्याणमञ्जीररुचिच्छलेन निस्थन्दि लावण्यमिवावभाति ॥ ४८ ॥
 वक्षोजशैलान्तरिते मुखेन्दौ सन्ध्यारुणं पादयुगं यदीयम् ।
 विष्वग् नखैस्तारकितं सरोजम्लानिक्षमं वीक्ष्य न कः सकामः ॥ ४९ ॥
 लीलागतिं शिक्षितुमभ्युपेतैर्दिव्यैरदृश्यैरिव धातृहंसैः ।
 या स्तूयते सञ्चरणेषु मञ्जुसिञ्जानमञ्जीररवच्छलेन ॥ ५० ॥
 निःसीमसीमन्तमणिर्वधूनां कन्या जलौघादथ निःसरन्ती ।
 आकृष्यमाणेव पुरः स्तनाभ्यां मन्दं सुदुर्वाह्यनितम्बभारा ॥ ५१ ॥
 लावण्यपूरातिपरीतदेहनिस्थन्दवत्सोयकणान्किरन्ती ।
 पार्थेन सद्यो मदनातुरेण विष्णुस्वसादौ ददृशे सुभद्रा ॥ ५२ ॥ (कुलकम्
 नीराद्रिचीरान्तरदृश्यमानसर्वाङ्गलावण्यविशेषरम्याम् ।
 पश्यन्निमां मन्मथमध्यमानचेताश्चिरं चिन्तयति स्म पार्थः ॥ ५३ ॥
 वृद्धः स धाता खलु यः किलास्मिन् दृष्टेऽपि पूर्वं घटिते मुखेन्दौ ।
 साक्षादनुद्भिन्नमनोविकारो निर्मातुमेतां सकलां शशाक ॥ ५४ ॥
 प्रेमोत्तरं मार्जयिता सुकेश्याः केशानिमान् कः सुकृती कराग्रैः ।
 अस्याः करादर्शबिलम्बिबिम्बे सञ्चारयल्लोचनमाननेन्दौ ॥ ५५ ॥

वीरः कुचक्षमाधरदुर्गमेऽस्याः कन्दर्पदुर्गे हृदि कः प्रवेष्टा ।
 चक्षुःपथेनाऽभिमुखं कटाक्षनाराचपातैरभिताड्यमानः ॥ ५६ ॥
 पादप्रणामेऽपि न मे प्रसादमेषा विधातेति मुधैव तिष्ठन् ।
 कामार्त्तया कः स्वयमेत्य धन्यः प्रौढापराधोऽप्यनयाऽनुनेयः ॥ ५७ ॥
 अस्या वितन्वन् हृदि पत्रवल्लीं कंपादसम्प्राप्तविशेषरेखाम् ।
 साक्षादपूर्णमपि कामलोलः कदम्बेकधीर्लोपयिता हृदैव ॥ ५८ ॥

एतस्याः श्रवणावतंसकलिकासौरभ्यलोभभ्रमद-
 भृङ्गाभोगसहोदराः प्रतिपदं वन्दे कटाक्षच्छटाः ।
 को धन्यः स्तनसङ्गभङ्गविगलन्मुक्तावलीबिन्दुकं
 संरुद्धः परिरम्भदम्भनिभृतं प्रेमामृतं पास्यति ॥ ५९ ॥
 इत्यन्तःप्रथमानसंशयतुलारुद्धः प्ररुद्धव्यथा-
 टोपः सोऽपि सुभद्रया निजसखीसञ्ज्ञाचलश्रेत्रया ।
 लावण्यैकनिकेतमिन्द्रतनुभूर्दृष्टश्च दर्पोऽतं
 कन्दर्पेण हता च सा हृदि तदा कर्णान्ततान्त्रैः शरैः ॥ ६० ॥
 एकोऽपि स्वयमेककालमिषुभिर्भिन्दन्सुभद्रार्जुनौ
 कामः कीर्तिमवाप कामपि तदा धुर्यो धनुर्धारिणाम् ।
 अन्योऽन्यप्रथमानमानसरसौ दृष्ट्वा च तौ हृष्टिभाग्
 विष्णुर्द्वारवतीं जगाम सुहृदा तेनैव दत्तोत्सवः ॥ ६१ ॥

इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनाम्नि
 महाकाव्ये सुभद्रादर्शनो नाम दशमः सर्गः ॥

या श्रीः स्वयं जिनपतेः पदपद्मसद्या
 भालस्थले सपादि सङ्गमिते समेता ।
 श्रीवस्तुपाल तव भालनिभालनेन
 सा सेवकेषु सुखमुन्मुखतामुपैति ॥ १० ॥

एकादशः सर्गः

अथ मङ्गु हृदि प्रविष्टया मदनाग्नेयकबाणकल्पया ।
 कनकोज्ज्वलया सुभद्रया निबिडं दाहमुवाह फाल्गुनः ॥ १ ॥
 परिशोषितदीर्घिकाजले सहसा मर्मरिताब्जसंस्तरे ।

हृदि तापिनि तस्य दियुते कुसुमेषोः कुसुमेषुभिः परम् ॥ २ ॥
 शरदिन्दुमुखि प्रसीद मे निगदन्नीदृशमाकुलो मुहुः ।
 अधिरोपयति स्म नीरजं दयितापादधिया स मूर्धनि ॥ ३ ॥
 स्मरमार्गणदारिते स्फुटीकृतमन्तःस्थमिव प्रियामुखम् ।
 हृदि दत्तमवेक्ष्य पङ्कजं द्रुतमाप प्रमदं वृथाशया ॥ ४ ॥
 शरजालशरव्यतामयं यदनङ्गो न ममापि गच्छति ।
 कुलपूर्वज एव यद्विधुस्तदिमौ तापयतां करोमि किम् ॥ ५ ॥
 मलयानिलपङ्कताकृते यदि कुर्याममृगं शरैर्जगत् ।
 तदपास्तकलङ्ककल्मषो मृगलक्ष्माऽप्यतिदुःसहो भवेत् ॥ ६ ॥
 तदमुं पवनाशनास्त्रतः पवनं सम्प्रति शोषयाम्यहम् ।
 इति दृष्टिमदत्त कार्मुके दयिताभूस्मरणात् मुमुर्च्छ च ॥ ७ ॥ (विशेषकम्)
 पवनः कदलीदलैरयं क्रियते चन्दनचर्चितैः कुतः ।
 मलयाचलवायुकारि कापरमार्थो यदतीव तापकृत् ॥ ८ ॥
 अभिसर्पति दक्षिणानिले विहितो हन्त किमन्तरा पटः ।
 गलितो यदनेन विस्फुरन्नतिदुःखाय ममैष जायते ॥ ९ ॥
 व्यथयत्ययमम्बुजव्रजो हृदयं मे रुषयेव पाटलः ।
 यदमुष्य विरोधिने प्रियावदनाय स्पृहयत्ययं सदा ॥ १० ॥
 किमु चन्दनचर्चनं वृथा विहितं वक्षसि तापशान्तये ।
 अमुना दयितास्मितप्रभास्मृतिबीजेन हहा हतोऽस्म्यहम् ॥ ११ ॥
 इति तापननिप्रतिक्रियाप्रगुणं मित्रजनं मुहुर्गिरा ।
 असृजन्नजदुःखभाजिनं निजदुःखस्य लवं न चामुचत् ॥ १२ ॥
 (पञ्चभिः कुलकम्)
 किमु रोदिषि तन्वि नन्वितस्त्यज कोपं सुखरागकारणम् ।
 इति भृङ्गविरावि वारिजं दयितावक्रधिया चुचुम्ब च ॥ १३ ॥
 परितः परिदर्शितैः प्रियावदनैस्तच्चिरतप्तये स्मरः ।
 वियदिन्दुघटामयं व्यधान्नलिनस्तोममयं च भूतलम् ॥ १४ ॥
 किमु रे विरहज्वरव्यथा स्मर रत्यापि न ते निवेदिता ।
 मरणादनभिज्ञ वल्लभाविरहो हन्ति हहा वियोगिनम् ॥ १५ ॥
 हर संहर सम्प्रति स्मरं स्मर भक्तिं द्विगुणीकृतां मम ।
 अधुनापि यतः प्रियास्तनौ हृदि कुर्यां शिवमूर्त्तियुग्मवत् ॥ १६ ॥

स्मितमञ्जनिभं न ते मुखं नलिनी दर्शयते हिमश्रुते ।
 इति तस इव प्रलीयसे स्वयमुत्पीडयसे वियोगिनः ॥ १७ ॥
 न विधुन्तुद किं विधुं रदैरमृतं चर्वसि पर्वणि क्षिपम् ।
 इति ते सकलं वपुर्भवत्यथवा क्षीणहृदां क बुद्धयः ॥ १८ ॥
 विरहातुरचेतनो मुहुः स्फुटमित्याकुलमालपन्नसौ ।
 जगदे जगदेकतायिना हरिणा तद्गतभाववेदिना ॥ १९ ॥
 अपि विह्वलता भवादृशां किमसौ धैर्यमुरीकुरु स्वयम् ।
 प्रकटं त्रपया वदामि किं तव युक्तः पुनरासुरो विधिः ॥ २० ॥
 रमणीहरणोपदेशिनि स्फुटमित्युक्तिपरे हरौ गते ।
 अथ किङ्करणीयताजडश्चिरचिन्तोऽजनि पाण्डुनन्दनः ॥ २१ ॥
 उदितोदितदन्तदीधितिप्रसरेणैव शरीरिणीमिव ।
 अथ वाचमुवाच काचन द्रुतमागत्य नराय दूतिका ॥ २२ ॥
 धिगनङ्ग इति स्मरं विदुः सति सङ्कन्दननन्दन त्वयि ।
 अविलोकित एव यद्भवानहरन्मङ्गु हरिस्वसुर्मनः ॥ २३ ॥
 ध्रुवमस्ति कृशानुसंनिभं त्वयि कन्दर्पजयोद्भवं सहः ।
 परितापयसे किमन्यथा शिशिरश्रीरपि हृद्गतः सखीम् ॥ २४ ॥
 विरहानलतापसम्भ्रमैरिह पीडा दयितस्य मा स्म भूत् ।
 हृदयं सुभग त्वदाश्रयं सुहृत्सैरिति सा निषिञ्चति ॥ २५ ॥
 परितापभिदे च या ददे हृदि तस्याः कुसुमालिरालिभिः ।
 अनयेव जघान तां स्मरः सविधप्रापितया हृदाश्रयः ॥ २६ ॥
 विदधेऽश्रुजलैः सकज्जलैरियमेणाङ्गसमानमाननम् ।
 सविधे कथमन्यथा सखीवदनैर्ग्लास्तुभिरम्बुजायितम् ॥ २७ ॥
 बल्यार्थकमङ्गुलीयकं बलयं चाजनि कण्ठिकास्पदम् ।
 कटिसूत्रपदं च कण्ठिका सुहृशस्त्वद्विरहे कृशाकृतेः ॥ २८ ॥
 स्वप्नेऽपि हि सा सह त्वया स्पृहयन्ती परिरम्भणोत्सवम् ।
 विगलद्वल्लयान्तरायकौ निजबाहू बहु मन्यते कृशौ ॥ २९ ॥
 भिदुरोष्ठकपाटसम्पुटस्फुटदृश्याननवर्त्तना प्रियः ।
 हृदयादपि मा स्म गादिति ध्रुवमालीरपि नो वदत्यसौ ॥ ३० ॥
 विरहोद्भवमोहदर्शितप्रतिदिक् तावकमूर्त्तिकैतवात् ।

व्यथयत्यधिकं सखीमिमां रचितानेकतनुर्मनोभवः ॥ ३१ ॥
 मदनो मुहुरीरितैः शरैर्भुवमभ्यस्यति सूक्ष्मवेधिताम् ।
 कृशतां नयते यतः कृशामपि वेध्याकृतविग्रहामिमाम् ॥ ३२ ॥
 विविधायुधमन्त्रकोविदो दहनस्तम्भविधिं खलु व्यधाः ।
 विरहानलविह्वले सखीहृदि तिष्ठन्नपि यन्न तप्यसे ॥ ३३ ॥
 विरहव्यथया ननु द्विधा स्फुटदस्या हृदयं मृगीदृशः ।
 निजदोयुगबाढबन्धनैः करुणासिन्धुमराल पालय ॥ ३४ ॥
 वलतां पुनरेव जीवितं स्वयमस्या लघु कण्ठमार्गतः ।
 परिपीतभवन्मुखाधरद्रुतपीयूषरयप्रवाहितम् ॥ ३५ ॥
 दृग्वारिबिन्दुभिरुरोजतटे लुठद्भिभिन्नाञ्जनैः करजलेखनिकागृहीतैः ।
 एनं कथञ्चन वियोगभयातुरेयं लेख्यं विलिख्य ननु मां भवते न्ययुक्तः ॥ ३६ ॥
 इत्यर्पितं चतुरया त्वरितं गृहीत्वा लेखं निधाय हृदि मूर्ध्नि च जातरागः ।
 हर्षाश्रुपूरहतवर्त्म मुहुः प्रमार्ज्य चक्षुः कथञ्चिदपि वाचयति स्म पार्थः ॥ ३७ ॥

दृग्भिः प्रेमसमुद्रवीचिभिरभिक्लिन्नोऽपि भिन्नोऽसि न
 स्वान्ते मन्मथदावपावकभृति क्षिप्तोऽपि तप्तोऽसि न ।
 सौभाग्यैकनिकेतकान्तिलहरीलीलाभिरन्तर्मुदं
 दत्से निर्दय वज्रसारघटितं जाने भवन्तं ततः ॥ ३८ ॥
 प्रियासक्ते कल्लसः कचन परिहासोऽपि न जने
 न च ध्यातः कान्तालुलिनि कलविद्धेऽपि कलहः ।
 न बाल्ये पाञ्चालीमिथुनमपि तल्पे विघटितं
 न तद्धत्से कस्माद्विकृप कृपणायां मयि मनः ॥ ३९ ॥
 इति लेखमेष निबिडप्रेमतरङ्गो विचार्य चिरमन्तः ।

उद्भासमाननिर्भरभावभरो हृदि मुदा निदधौ ॥ ४० ॥

वक्षोजापतितैरिति स्तनपरीरम्भप्रमोदं दधत्
 दृष्टिद्वन्द्वपरिच्युतैरिति मुहुर्नेत्रावलोकस्मयम् ।
 सद्यःपाणिरुहोद्धृतैरिति नखस्पर्शोत्सवं साञ्जनै-
 र्बाष्पैर्निर्मितमेष वीक्ष्य लिखितं कैः कैर्न भेजे रसैः ॥ ४१ ॥

धीरोऽसि विश्वजयिनोऽपि मनोभवस्य नो चेद्विभेषि ललनाललितायुधस्य ।
 तत्किं कुलीन तव भीतिकृते न भानि स्त्रीघानपानकमपि स्ववियोगदत्तम् ॥ ४२ ॥

दृतीमुखादिति च कर्णसुधोर्मिसेकमाकर्ण्य चित्तदयितासुखवाचिकं तत् ।
कुन्तीसुतो विरहवेदनयातिमन्दमानन्दगद्गदितवर्णमुवाच वाग्मी ॥४३॥ (युग्मम्)

सा दृष्टैव तदाऽहरन्मम मनस्तल्लब्धये लग्भिता
ध्यानैः कैरिव कैरवाक्षि न वयं तादृग्वियोगातुराः ।
किन्तु त्वं स्वयमावयोरविरलप्रेम्णोरभूः सङ्गम-
द्वारं मौक्तिकतोरणस्रगुपमामद्योद्गिरन्ती गिरम् ॥ ४४ ॥
विज्ञाप्या सुदति त्वया पुनरिदं सा स्वामिनी मद्गिरा
सद्यः पावकतप्तकाञ्चनमयी किं देवि मूर्तिस्तव ।
कामक्षोणिभुजङ्गजङ्गमपुरि स्वान्तप्रतिष्ठैव यत्
तापं कञ्चन चन्दनादिभिरपि द्रव्यैरसाध्यं व्यधाः ॥ ४५ ॥
दृष्ट्वा चन्द्रमपि त्वदाननधिया यद्देवि देवीलहं
तापव्याकुलितो जगाद् किमयं ध्यातोऽपराधस्त्वया ।
तन्वि त्वल्लघुलाभलम्पटधिया निद्राणनिद्राभर-
प्रारम्भस्य मुदे ददासि न मम स्वप्नेऽपि यद्दर्शनम् ॥ ४६ ॥

तत्रैव रैवतकसीमनि कैतवेन केनापि गच्छ मम दर्शय देवि मूर्तिम् ।
इत्युक्तिभिर्विजयिना जवतो नियुक्ता सा दृतिका व्यधित हर्षपदं सुभद्राम् ४७

इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनाभि

महाकाव्ये दृतिकाद्योतको नामैकादशः सर्गः ॥

त्वत्कीर्तिज्योत्स्नया जाते तीरे नीरेशितुः सिते ।
नेक्ष्यन्ते पक्षिभिर्वस्तुं वस्तुपाल वनालयः ॥ ११ ॥
मुकुलितकमलोदयः कवीन्दुः क इव न काव्यमुशानिधिर्वभूव ।
स्फुरदुरुविभवस्तु वस्तुपालः कविसविता कविताप्रभाभिरामः ॥ १२ ॥

द्वादशः सर्गः

सुभद्रा रैवतोद्याने रथाङ्गमिथुनान्यथ ।
कदापि तापयामास दिवापि वदनेन्दुना ॥ १ ॥
इतोऽपि तत्र कौन्तेयः सप्रमोदमनर्त्तयत् ।
अथ कल्पवृक्षान्तिकलापेन कलापिनः ॥ २ ॥
दर्शनं विपिने तस्मिन्नकस्मादुभयोरभूत् ।
मिथोऽपि हृदयादेव पुरो निःसृतयोरिव ॥ ३ ॥

रथारोहेऽथ तौ दत्तहस्तालम्बलसद्रसौ ।
 नाक्रष्टुमशक्तपार्थो नारोढुं च हरिस्वसा ॥ ४ ॥
 दधत्या स्यन्दनारोहे चापल्यमथ बालया ।
 तडिल्लतायितं मेघभासो वासवजन्मनः ॥ ५ ॥
 रथास्यप्रथमोत्पातः पार्थस्याभवदुत्सवः ।
 प्रियया प्रथमाश्लिष्टकण्ठपीठस्य भीतया ॥ ६ ॥
 रथस्वलनभीलोलकान्तालिङ्गितवक्षसः ।
 पार्थस्य रैवतप्रान्तोपलैश्चिन्तामणीयितम् ॥ ७ ॥
 लोलाः कोलाहलभृतः पार्थभ्रूभङ्गभङ्गुराः ।
 सुभद्रारक्षका जग्मुर्बलभद्रसभामथ ॥ ८ ॥
 सुभद्रा सम्प्रति स्वामिन् रैवतावनिसीमनि ।
 याता मन्मथपूजार्थं पार्थेनापहृता हठात् ॥ ९ ॥
 इत्याकर्ण्य तदा सीरी सकम्पमधरं दधौ ।
 सद्योऽहदीप्तकोपाग्निवकीलाशिखासखम् ॥ १० ॥
 सौनन्दिनः सदामद्यपानपाटलिते दृशौ ।
 पतन्त्यौ मुहुरस्त्रेषु व्यञ्जयामासतुः क्रुधम् ॥ ११ ॥
 अदर्शि बलदेवस्य कपोलामलदर्पणे ।
 तरुणारुणिमच्छद्मा प्रकोपः प्रतिबिम्बितः ॥ १२ ॥
 कोपे बलस्य नापीडि दष्टोऽप्योष्ठस्तदा रदैः ।
 आसक्तरवतीदन्तसन्तताभ्यासभासुरः ॥ १३ ॥
 रत्नपादासने पार्णिपिष्टे घर्माम्बुवाहिते ।
 अङ्घ्रिक्षोद्यद्विषन्मौलिक्षतजस्यास्मरद्बलः ॥ १४ ॥
 कपिशः कम्पितोऽभीक्ष्णमाटोपादुत्पतिष्णवः ।
 अवापुः कोपदावाग्निकीलालीलां सभामटाः ॥ १५ ॥
 अभिधित्सन् गदः किञ्चित् प्रसृतेऽदीदृशान्मुखे ।
 लोलां जिह्वां प्रकोपस्य हृद्भाजस्तर्जनीमिव ॥ १६ ॥
 प्रौढोपनतसङ्ग्रामोदञ्चद्रोमाञ्चकञ्चुकः ।
 सद्योऽङ्गीकृतवर्मेव कृतवर्मा व्यराजत ॥ १७ ॥
 यया चपेटया कुप्यन्नूमाहत सात्यकिः ।
 तथा यदि भुवं हन्यात्कणोऽप्यस्याः क तद्भवेत् ॥ १८ ॥

स्मरश्चापशरैः पौष्पैरपि विश्वत्रयीजयी ।
 तीव्रास्त्रेषु क्षिपन्नक्षि त्र्यक्षस्यापि भयं व्यधात् ॥ १९ ॥
 अङ्गुल्यङ्गुष्ठमर्देन भूषारत्नान्युषापतिः ।
 प्रकोपे तीव्रतसाङ्गदग्धानीव व्यचूर्णयत् ॥ २० ॥
 ग्रासागतमिव ध्यायन्नुत्सुकः शात्रवं शिरः ।
 कुब्जः स्फुटकटत्कारं निष्पिपेष रदान् रदैः ॥ २१ ॥
 दन्तपक्तिमिथःपेषस्फुलिङ्गावलिमालिनीम् ।
 ज्वालां कोपानलस्येव दधौ जिह्वां गवेषणः ॥ २२ ॥
 ध्वनिः शनैरभूत्पाणिप्रहतस्तम्भसम्भवः ।
 क्षुब्धदम्भोनिधिर्भ्रंश्यद्गुधरः स्फुटदम्बरः ॥ २३ ॥
 चूर्णीकृताङ्गुलीमुद्रावज्रेणाताडयद्गुवम् ।
 मुजस्पर्द्धिमुजङ्गेन्द्रपीडिना पाणिना पृथुः ॥ २४ ॥
 यथार्थवर्णमुत्थाप्य किञ्चिद्भङ्गसञ्ज्ञया ।
 अथोर्ध्वस्थितमित्यूचे सीरी संरब्धया गिरा ॥ २५ ॥
 बाहैर्मस्तुरैः पार्थं गच्छेदं मद्गिरा वद ।
 क रे व्रजसि दौर्मद्यवृथावस्कर तस्कर ॥ २६ ॥
 कौलिन्यं कलिवीरत्वं विद्वत्ता शस्त्रवेदिता ।
 सौहार्दं च त्वयामर्दि सर्वमेकपदे हहा ॥ २७ ॥
 त्वां वंशपांसनं प्राप्य सुखदृश्यो वियोगिनाम् ।
 इन्दुः सर्वाङ्गविस्तीर्णकलङ्कोऽद्य भविष्यति ॥ २८ ॥
 वृत्तेऽस्मिन्निजसूनुस्ते श्रुते सदसि लज्जितः ।
 सर्वाङ्गीणानिमेषाक्षो वज्री वर्सिष्यते कथम् ॥ २९ ॥
 ख्यातः सख्या त्वया साक्षादस्माकं गर्वपर्वतः ।
 ऐन्द्रे तं भवता भिस्त्वा दर्शितैव कुलीनता ॥ ३० ॥
 मूढैरस्माभिरध्यायि क्रूर यत्त्रयि सौहृदम् ।
 तद्विषेऽपि सुधाबुद्धिरङ्गारेऽपि मणिप्रभा ॥ ३१ ॥
 उत्प्वा कोपकणं सीरदारिते त्वदुरःस्थले ।
 प्रतापपादपं विश्वव्यापिनं बर्हयेऽधुना ॥ ३२ ॥
 भवन्तं तुषबङ्गस्मीकृत्याद्य मुशलाहतैः ।
 घातयिष्ये भवद्गन्धुनिश्वासैः कीर्त्तितान्मुलान् ॥ ३३ ॥

स्थिरीभव क गन्तासि मयोपक्रियतां तव ।
 दर्शयिष्येऽसिदण्डेन स्वर्गं पापीयसोऽपि यत् ॥ ३४ ॥
 कुलजीवितमस्माकं कन्येयं भवता हृता ।
 त्वामेकमेव मे हन्तुः क भविष्यति निर्वृतिः ॥ ३५ ॥
 राधा यत्काकतालीयनीत्या विद्वार्जितं यशः ।
 तत्ते लुप्त्वाद्य वक्त्राणि स्मेरयिष्ये धनुष्मताम् ॥ ३६ ॥
 रे चौर यदि सौजन्यं तादृक्षमपि विस्मृतम् ।
 तत्किं मद्रामपादोऽपि विस्मृतोऽरिकपालभित् ॥ ३७ ॥
 साध्वसध्वस्तधैर्यस्य तव मौलिं प्रपिषति ।
 मदङ्घ्रौ त्वच्छिरोरत्नाङ्कुराः क्षतिकरा यदि ॥ ३८ ॥
 हृदयात् कृष्णमुत्तार्य त्वयेदं दुष्कृतं कृतम् ।
 निःशङ्कमिति सीरेण करिष्ये तद्विधा तव ॥ ३९ ॥
 इत्युक्त्वा प्रेष्य तं दूतं कामपालः करालहृक् ।
 उवाच कृतवर्माणं क्रोधस्खलितया गिरा ॥ ४० ॥
 सेनामेनां समादाय गच्छ सत्सत्त्व सत्त्वरम् ।
 तथा कुरु यथा नायं जीवन् याति मलिम्लुचः ॥ ४१ ॥
 उत्तिष्ठोत्तिष्ठ युद्धैकमहासात्त्विक सात्यके ।
 गच्छामीभिः समं भूपैर्गृह्यतां गृह्यतां शठः ॥ ४२ ॥
 हन्त मा स्म विलम्बन्त भवन्तः सन्ततोऽज्ज्वलाः ।
 पृष्ठेऽहं प्राप्त एवैष पुरस्कृत्य मुरद्विषम् ॥ ४३ ॥
 इत्यादेशं समासाद्य कृतवर्मादयोऽचलन् ।
 दृश्यदृष्टपुरोधावहृतस्यन्दनकेतनाः ॥ ४४ ॥
 सेनायाः कोऽप्यभूद्वेगस्तदार्जुनजिघृक्षया ।
 श्वासोऽपि येन निर्मुक्त उच्छासायानुधावितः ॥ ४५ ॥
 इतः पुरःस्फुरत्कूररज्यल्लोचनरोचिषा ।
 दहन्निव दिवं मूर्त्तकोपपावककीलया ॥ ४६ ॥
 पादसम्पातसंरम्भपीडया मूर्च्छितामिव ।
 सिञ्चन्मर्षघर्माग्भः पूरैरुर्ध्वं पदे पदे ॥ ४७ ॥
 मुखाग्रधृततन्मित्रोपालम्भैरिव भारितम् ।
 वेपमानं बहन्नोष्ठं ययौ सीरी हरिं प्रति ॥ ४८ ॥ (विशेषकम्

हृदन्तर्दीप्तकोपाग्निस्फुलिङ्गरिव दाहिभिः ।
 अथाक्षरैः खरां वाचमित्युवाचाच्युतं प्रति ॥ ४९ ॥
 स कुलीनः कलाशाली शूरः साहसिकाग्रणीः ।
 सुहृत्तवापुषन्मैत्रीमद्याप्युत्तिष्ठसे न किम् ॥ ५० ॥
 निजं प्रकटितं तेन शौर्यं चौर्यं वितन्वता ।
 अनन्विष्यंस्त्वमप्येनं शौरे शूरो भविष्यसि ॥ ५१ ॥
 श्वश्रे स याति चेत्तत्त्वं हन्मि भूम्याङ्घ्रिनुन्नया ।
 यदि याति दिवं दुष्टस्तत्साध्यं सिद्धमेव मे ॥ ५२ ॥
 वध्यः सुहृदपि स्नेहक्षयक्षीवो बलीयसाम् ।
 वायुरग्निवयस्योऽपि निर्वापयति दीपकम् ॥ ५३ ॥
 पद्मश्रीहरणव्यग्रः प्रत्यूषे पद्मबन्धुना ।
 वर्द्धितोऽपि स्वयं पश्य कां दशां नीयते शशी ॥ ५४ ॥
 अपदोऽप्यसकर्णोऽपि लङ्घ्यमानो दशत्यहिः ।
 परिभूतोऽप्यनुद्योगी त्वं तस्मादपि हीयसे ॥ ५५ ॥
 विलम्बयति सौहार्दं यद्येनं प्रति सम्प्रति ।
 तत्सङ्घटस्व तेनैव द्रावप्यङ्गीकृतौ मया ॥ ५६ ॥
 कौन्तेये सहजा मैत्री कृत्रिमत्वेन वर्द्धिता ।
 सोऽप्यभूत् कृत्रिमः शत्रुरद्य तत्किमुपेक्ष्यते ॥ ५७ ॥
 विरुद्धः स्वोऽपि हन्तव्यो हन्ति प्रत्युत रक्षितः ।
 निजाङ्गजोऽपि रोगः स्यादच्छिन्नः किं न मृत्यवे ॥ ५८ ॥
 अमर्षमिव वर्षन्तमिति निष्ठुरया गिरा ।
 सुधीः सान्त्वयितुं ज्येष्ठं चक्रपाणिः प्रचक्रमे ॥ ५९ ॥
 त्वदादेशविधेयोऽस्मि किमर्थं मयि कुप्यसि ।
 वद कार्यं प्रवर्त्तन्ते धीमन्तः सहसैव किम् ॥ ६० ॥
 सहसा महसा दत्तां वीक्ष्य दीपे झलज्झलाम् ।
 मणिभ्रान्त्या पतन्तः कां लभन्ते शलभा दशाम् ॥ ६१ ॥
 सुधांशुधामभिर्षीते सुखशायिनि पक्षगे ।
 अध्यात्वा हारबुद्ध्या कः क्षिपन्पाणिं न शोचते ॥ ६२ ॥
 भङ्गं यात्येष जीमूते गर्जितर्जितदिग्गजे ।
 उत्पतत्करदिभ्रान्त्या सहसा साहसी हरिः ॥ ६३ ॥

वशीभवन्ति विश्वानि विनमन्ति स्वयं द्विषः ।
 पुरः स्फुरति दासीव श्रीर्विमृश्यविधायिनाम् ॥ ६४ ॥
 निर्विवेके निरुत्साहाः साहसिन्यपि सम्पदः ।
 भूरिभूषाभिरामेऽपि कामिन्य इव दुर्भगे ॥ ६५ ॥
 त्रैषिपेषेऽपि मुञ्चन्ति मृदुत्वं न कलाभृतः ।
 तप्तो हन्ति रविध्वान्तं तदेव शिशिरः शशी ॥ ६६ ॥
 पश्योष्णशीतयोः स्फीतमन्तरं तरवो यतः ।
 दग्धगन्धाः प्ररोहन्ति न सिन्धून्मूलिता पुनः ॥ ६७ ॥
 मतिप्रतानिनीं कश्चित् शास्त्रार्थजलशाङ्गुलाम् ।
 दग्धापि क्रोधदावेन जयाख्यं फलमीहते ॥ ६८ ॥
 शौर्यधैर्यावधौ पार्थे व्यापृता पृतना कुतः ।
 सहसैव त्वया दीप्ते हुताशन इवाहुतिः ॥ ६९ ॥
 धीमान्दूतदुताहृतस्वजनव्रजवेष्टितः ।
 धन्वी धनञ्जयस्तावदावाभ्यामपि दुर्जयः ॥ ७० ॥
 दासीव स्वेच्छया यस्य मृतिरायाति याति वा ।
 स केन रुध्यते युद्धकुपितस्तपितामहः ॥ ७१ ॥
 निघ्नन्तं हन्त चापेन द्रोणे शापेन वा युधि ।
 धनुर्वेदे च वेदे च दक्षं कक्षीकरोतु कः ॥ ७२ ॥
 जेष्यन्ते केन धावन्तः कौरवाः पार्थगौरवात् ।
 सहोत्थवज्रवर्मत्वक् कर्णो येषां सखा पुरः ॥ ७३ ॥
 भ्रश्यद्भूमिधरां भ्राम्यद्गदासूत्कारसत्कृताम् ।
 सोढा हकामपि त्वत्कः को हिडम्बविडम्बिनः ॥ ७४ ॥
 सन्तबन्त्ये बन्धुरोधेन कुध्येद्यदि युधिष्ठिरः ।
 तत्तद्दृक्पातवज्राग्नौ क त्वं काहं क वा जगत् ॥ ७५ ॥
 तेन सार्द्धमिति स्पृष्ट्वा युद्धे विजयसंशयः ।
 किन्तु चिन्तय निःशेषकुलापचयनिश्चयः ॥ ७६ ॥
 को वा कोपोऽर्जुने तस्मिन्सा स्वयं रागिणी ययौ ।
 स्वसुः कथाप्यसौ लज्जाकृते कोपस्य कः क्रमः ॥ ७७ ॥
 कन्या कस्यापि दैवैव हीनः केन गुणेन सः ।
 कुन्तीकुक्षिसरोहंसः कुरुवंशशिरोमणिः ॥ ७८ ॥

हरः पर इवैश्वर्ये शास्त्रे गुरुरिवापरः ।
 स्मरोऽन्य इव सौन्दर्ये शौर्ये किन्तु स एव सः ॥ ७९ ॥
 तत्कोपस्त्यज्यतां तस्मै स्वसेयं दीयतां स्वयम् ।
 आवां गच्छाव एवाशु सैन्यं यावन्न हन्यते ॥ ८० ॥
 इति हलभृतो विश्वस्वामी सुधोर्मिकिरा गिरा
 विषमिव रुषं मन्त्रज्ञोऽसावपास्य शनैः शनैः ।
 अचलदचलप्रेमा क्षेमङ्करोऽथ किरीटिने ।
 स समममुना तूर्णं पूर्णाभिलाषलसन्मनाः ॥ ८१ ॥

इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनाम्नि
 महाकाव्ये सुभद्राहरणो नाम द्वादशः सर्गः ॥

शूरो रणेषु चरणप्रणतेषु सोमो वक्रोऽतिवक्रचरितेषु बुधोऽर्थबोधे ।
 नीतौ गुरुः कृतिज्ञे कविरक्रियासु मन्दोऽपि च ग्रहमयो न हि वस्तुपालः ॥ १३ ॥

त्रयोदशः सर्गः

स्मितशक्तिरितोऽपि कोपतप्तश्चरवाक्यैः समरार्थमात्थ पार्थः ।
 अपि धन्विभिरन्वगामि भूपैः कृतवर्मादिभिरार्द्ररौद्ररौषैः ॥ १ ॥
 प्रथमाहितदूतदूतभीष्मप्रमुखात्मीयसमग्रवर्गदुर्गः ।
 समनीनहृदप्यथो पृथाभूः पृतनां शत्रुषु योद्धुमुद्धरेषु ॥ २ ॥
 अथ तस्य चमूयुगस्य तूर्यध्वनितैः कर्णरसायनैर्भट्टानाम् ।
 गुरुमन्दरकन्दरोदरोत्थप्रतिशब्दद्विगुणैर्जगज्जगाहे ॥ ३ ॥
 इति वर्मभृतः क्षणेन दत्त्वा चिरदाक्षिण्यवशाद्भृशं प्रियासु ।
 प्रणिपत्य गुरुन्विनसितास्त्रा वरवीराः समरश्रिये विलेसुः ॥ ४ ॥
 परिरम्भपरप्रियाकुचाग्रश्लथबन्धं रणतूर्यतज्जितात्मा ।
 कबचं पुलकोच्चयप्रपञ्चैस्त्रयि त्रोटयति स्म कोऽपि वीरः ॥ ५ ॥
 परिरम्भणि बह्वृभे रणान्तर्गमनोत्के कृतकं परा हसन्ती ।
 कलिताशकुनार्त्तिरेष मा भूदिति दक्षाभिनिनाय हर्षमिश्रैः ॥ ६ ॥
 अपि चादुगिरा प्रिये समन्तादददाने परिरम्भणं रणोत्के ।
 चलितेऽपि च धीरपादपङ्क्तं पुलकं काचिदुवाह वीरपत्नी ॥ ७ ॥
 अयि वीरशिरोमणिः पिता मे धिक्कां तुभ्यमदत्त कातराय ।
 विमनस्कप्रवेक्ष्य युद्धबुद्धौ प्रियमुत्साहयति स्म काचिदित्यम् ॥ ८ ॥

समरोत्सवसम्पदुत्सुकोऽन्यः स्वयमङ्गीकृतलोहघातपातः ।
 रतयाचनवाचि बल्लभायां कुसुमेषोरिषुभिः क पीड्यते स्म ॥ ९ ॥
 अपि चार्द्रकरोऽधुना ह्रियेऽसाविति धैर्येण निवार्य पाणिकम्पम् ।
 तिलकं समरोत्सुकस्य सूनो रचिताशीर्वचनं चकार काचित् ॥ १० ॥
 जनकेन सहोदरेण भर्त्रा मम भग्नोऽयमिति श्रुतिर्न दत्ता ।
 इदमश्रुतपूर्वमद्य रक्ष्यं भवतेत्याह सुतं रणोत्कमेका ॥ ११ ॥
 हृदि मे दयितास्ति तद्गतं प्राग्युधि साप्येष्यति तत्र कातराक्षी ।
 रमणीं रसिकः पुरोऽप्यपश्यन्निति कश्चिच्चपलं चचाल वीरः ॥ १२ ॥
 करकं जलधूरितं वहन्त्यां चलितायां सममेव बल्लभायाम् ।
 युधि कोऽपि रसेन कम्पमानः सुभटो भीत इवेतरैरशङ्किः ॥ १३ ॥
 परिरम्भपरम्परां प्रियायै गृहसर्वस्वमपि द्विजाय दत्त्वा ।
 रिपुमूर्ध्नि पदं प्रभौ जयं च प्रसभं दातुमथाचलद्भटौघः ॥ १४ ॥
 बलमिन्द्रसुतस्य जेतुमेके ध्रुवमिन्द्रावरजस्य तूर्णमन्ये ।
 अचलन्नचला इवेन्द्रवैरप्रगुणा वारिदगर्जिनो गजेन्द्राः ॥ १५ ॥
 बलयोर्बलिनो ह्याः प्रससुः कवलीकर्तुमिवारिवीरवारम् ।
 प्रविदीर्णकृतान्तवज्रकुञ्जोपमदूरोन्नमिताग्रपादफालाः ॥ १६ ॥
 रथिनामिव कीर्तिभिः सिताभिः स्फुटन्वृत्तप्रगुणाभिरङ्गिनीभिः ।
 नवकेतनमञ्जरीभिरुच्चैरुचितव्योमपथा रथाः प्रचेलुः ॥ १७ ॥
 रथचिन्तृतिससिर्हर्षहेषागजगर्जानिनदो मदोष्मभाजाम् ।
 कवलीकृतदिग्गणोऽपि दूरं हठहक्कासु मुजाभृतां ममज्ज ॥ १८ ॥
 चलितेषु बलेषु शेषकूर्मेश्वरदिक्कुञ्जरशैलमुक्तभारा ।
 वरवीरधिविक्तसत्त्वसिन्धौ तरणेनेव बभौ मही विलोला ॥ १९ ॥
 चलिते चपलं बलद्वयेऽस्मिन्नुदयबूलिभरच्छलादवारि ।
 समुदेष्यदुदारषाणवारक्षतिभीत्या वियताधि वारबाणम् ॥ २० ॥
 यमपाणिपुटीसमप्रणुन्नाविव धीरारवमाभिमुख्यभाजौ ।
 अथ तालरयेण नर्त्तयन्तौ रूपमग्रे मिलितौ बलाम्बुषी तौ ॥ २१ ॥
 सुभटः सुभटं रथी रथस्थं तुरमस्थं तुरगी गजं गजस्थम् ।
 समवाप पुरःप्रयुक्तचित्तप्रबलाकृष्टिबलैरिवोरुवेगम् ॥ २२ ॥
 द्विषतां क्षतजं चिराय पेयं ध्रुवमथेति मुदा प्रवृत्तवृत्तैः ।
 असिभिर्धमकिङ्करानुकारैरतिरौद्राः सुभटा मिथोऽभिजग्मुः ॥ २३ ॥

चरणोद्धतधूलिधूमिताशा दृढखङ्गाहतिविस्फुटस्फुलिङ्गाः ।
 मणिकञ्चुकदीपिनोऽथ देह्युधि ते कोपदवा इवाङ्गवन्तः ॥ २४ ॥
 प्रतिघातविनिस्मृतां पुरस्तात्पदचारस्खलनोद्धुरापराधाम् ।
 असिनाऽन्व्रतति विकृत्य कोपाच्चलितः कोऽपि जघान वैरिवीरम् ॥ २५ ॥
 कृतहुङ्कृतिकम्पितोष्ठमन्तर्बत मन्त्रं कमपि ध्रुवं जपन्तौ ।
 अपरौ करवालसर्पदंशात्पतितावाशु मिथो नरेन्द्रवीरौ ॥ २६ ॥
 अरिषु प्रबलप्रकोपहक्काध्वनितैरेव भयोर्ज्जितायुधेषु ।
 युधि कस्यचिदक्षितेजसैव क्षतजालिस इवाभवत्कृपाणः ॥ २७ ॥
 युधि कोऽपि ददर्श कुम्भिकुम्भौ स्मृतकान्ताकुचविभ्रमच्युताम्नः ।
 अपि तस्य कराङ्गुलीलया तौ झुटितौ तु क किलात्र तद्दृढत्वम् ॥ २८ ॥
 अपरो हरिसारथीनभिन्दद्भुदितक्षत्रचरित्रधीपवित्रः ।
 रथिनः परिपातयन् रथौघं व्यधित प्रागिव सज्जितं रथिभ्यः ॥ २९ ॥
 असिघातहतैककोरुमूलं तुरगेभ्यश्चतुरोऽश्ववारवारम् ।
 परिपात्य परोऽङ्घ्रिपार्श्विणपाते त्रटिति क्षुण्णकलापकं जघान ॥ ३० ॥
 परिणन्तुमुदग्रदन्तदण्डाः स्फुटमन्योन्यकृताद्रिपादशङ्काः ।
 मदनिर्झरझात्कृतोऽभ्यधावन्नमितः कुम्भिवराः करानुदस्य ॥ ३१ ॥
 अमिलन्करिणो रणेऽभिषिक्ताः स्वयमन्योन्यकरोत्थशीकरोधैः ।
 दशनाग्रमिथोहतिस्फुलिङ्गस्फुटनीराजनराजिराजमानाः ॥ ३२ ॥
 समुदस्य करी करीन्द्रमेकः करलीलाकुतुकाक्षभोऽन्तराले ।
 क्षितिभङ्गभियेव दन्तबासे निपतन्तं विभराम्बद्भुव क्षयः ॥ ३३ ॥
 अपरः प्रविधोरदन्तघातो युधि वित्रास्य परक्षिपं द्विपेन्द्रः ।
 अपि वैरिजिताय शाश्वतानि प्रददौ स्वीमनिषादिने यक्षांसि ॥ ३४ ॥
 निजघान विभग्नदन्तमग्रे करिणं वीक्ष्य रुषाभ्युदस्तहस्तम् ।
 युधि कोपनकुम्भिनीभियेभः किल नश्यन् जयिनं तमेव तेने ॥ ३५ ॥
 रणभग्नरदोऽपि शुण्डयाशु स्वयमुत्थाय रवं रिपुत्रिपस्य ।
 निचखान रुवैव तस्य मौलौ विजयस्तम्भमिवात्मनो महेभः ॥ ३६ ॥
 रथमेकरथाङ्गमुज्ज तूर्णं परिपूर्णं तु गृहाण कश्चिदेव ।
 युधि कीऽपि महानितीव दन्ती दिवि मित्राय रथाङ्गमुदासे ॥ ३७ ॥
 करिणा युधि केनचित्प्रयुक्तः प्रसभं युग्मरणोद्धतो मदैवः ।
 गमनेऽपि सिधः कृतप्रमाथस्त्रिदशीभिः सविधे मुदैव वने ॥ ३८ ॥

प्रहिता बलगौरवेण पूरं करिणा केनचिदम्बरे तुरङ्गाः ।
 अपतन् भुवि नित्यदत्तफालप्रथिताभ्यासमुखेन चाश्ववाराः ॥ ३९ ॥
 मणिमण्डनमण्डलीमयूखच्छुरिताङ्गा हरयो महारयेण ।
 अभिपेतु रथाग्रभागजाग्रद्वबुध्यैव मिथोऽपि सत्त्वभाजः ॥ ४० ॥
 हयहेषितनूयमानमानोद्धुरहक्कारवकारिणोऽश्ववाराः ।
 हठहेतिहतिस्फुटस्फुलिङ्गक्षतधूलीतमसो रणं वितेनुः ॥ ४१ ॥
 कृतहर्षितहेषितं महाश्वो युधि पाश्चात्यपदद्वयेन धावन् ।
 गगनाङ्गणनर्त्तिताग्रपादः प्रसभादाह्वयते च शात्रवाश्वम् ॥ ४२ ॥
 परघातविनिःसृतैर्निजान्त्रैः खुरकोटीघटनास्त्रविश्रुटङ्गिः ।
 ततमार्गलतागणैरिवाश्वः खलु नास्वल्यत कोऽपि धावमानः ॥ ४३ ॥
 रणतूर्यनिनादमुक्तनिद्रः कृतहेषारवलक्ष्यमाणहर्षः ।
 अकृत द्विगुणां गतिं वितन्वन् हरिरेकः पुलकोद्गमं नियन्तुः ॥ ४४ ॥
 रणसीमि मिथोविलङ्घनोत्कौ कृतफालौ स्वलितौ पुरोऽन्तरिक्षे ।
 द्रुतसादिकरप्रणुन्नमौली भुवि पश्चात्पतितौ हरी न कौचित् ॥ ४५ ॥
 तुरगाग्रपदान्तदान्तदन्तान्विभिदे कश्चन दन्तिनोऽश्ववारः ।
 असिदारितकुम्भमुक्तमुक्तावलिभिर्मूर्द्धेनि जातपुष्पवृष्टिः ॥ ४६ ॥
 रथिनां स्थिरमूर्द्धेविग्रहाणां चतुरः कश्चिदनातुरं तुरङ्गी ।
 असिनाशु शिरांस्युदास नूनं कलयन्कन्दुकविभ्रमं सुरीभिः ॥ ४७ ॥
 द्विरदेषु रथेषु पत्तिषु द्रागपतत्कश्चिदुदारहर्षहेषः ।
 समरोत्कतुरङ्गिचेतसेव प्रथितस्पर्द्धमहो मुहुर्महाश्वः ॥ ४८ ॥
 परिमुक्तशिरोरुहैर्नदङ्गिः क्षणक्लृप्ताङ्गलवैः समुच्छलङ्गिः ।
 प्रधानाधिपदैवतावतारादिव वीरैर्वत बभ्रमेऽरुणाक्षैः ॥ ४९ ॥
 गलितस्वपरप्रभेदबोधा युधि योधा वधबुद्धिबद्धकक्षाः ।
 निजकोपरसार्णवे तु मूर्त्तैः क्षतजौवे व्यहरन्त कण्ठदग्रे ॥ ५० ॥
 पतितेऽपि शिरस्युदारहक्काभृति कस्यापि भयोद्भवप्रकल्पे ।
 अरिभिर्गलदायुधैः कथञ्चिन्नविनिघ्नन्युधि पातितः कबन्धः ॥ ५१ ॥
 पतितां पदयोः प्रियां पदाग्रैः करलग्नं सुहृदं चपेटयैव ।
 परिताड्य मृतस्य मूर्ध्नि बन्धोर्निहिताङ्घ्रिर्विषमाप कश्चिदेकः ॥ ५२ ॥
 पतितो युधि भूमिखातदन्तान्तरवर्त्सी करिणो हृदाप्य कुम्भौ ।
 पुरुषायितवह्मभाक्कृष्णस्मरणात्कश्चिदधत्त रोमहर्षम् ॥ ५३ ॥

यदधावदुदारपादपातं च्युतमूर्द्धापि भटो रुषारुणाक्षः ।
 अपि लोहमयेन तन्निहन्तुः करवालेन किल व्यकम्पि मौलिः ॥ ५४ ॥
 पतता शिरसैव शस्त्रितेन क्षिपमाहत्य यशो वितन्य विश्वे ।
 अपि नाकवधूमवाप्य रक्तां स्वकबन्धेन ननर्त्त कोऽपि धन्यः ॥ ५५ ॥
 रणमूर्च्छिनि वल्लभे गतासुः सहसा कापि दिवङ्गना सतीत्वात् ।
 पुनरुच्छसिते शुशोच तस्मिन् विरहात्त्या मरणोत्सुकेव तुष्टा ॥ ५६ ॥
 प्रियलाभमहोत्सवाय तेनुः सुरनार्यो विविधानि मण्डनानि ।
 तदवासिहृदां तु बाहुभाजां युधि भूषाऽजनि सत्त्वमेकमेव ॥ ५७ ॥
 परिरम्भकृतां सुराङ्गनाभिः सह यः सत्त्वभृतां बभूव कम्पः ।
 मुदृशां शिखिवर्त्मधावितानां पुरतो भीतिपदे स एव जातः ॥ ५८ ॥
 सविधच्युतमौलिहृक्कयोर्बैर्विगलत्कर्त्तरिकाभयातिरेकात् ।
 विनिपत्य कबन्धकेषु धैर्यं कथमप्यादधते स्म यातुधानाः ॥ ५९ ॥
 अधिपादतृणीकृतेन कामं वपुषोपक्रियतां मयाऽमुनाथ ।
 इति पक्षिषु भक्षिषु श्वसन्तः पतिताः श्वासमधुर्मृता इवैके ॥ ६० ॥
 नवरक्तविलेपिनोऽन्त्रमालाकृतहाराश्च कुटुम्बिनः पिशाचाः ।
 वशया पिशितं कपालपात्रैरघसन्प्रेतपतेर्महोत्सवेऽस्मिन् ॥ ६१ ॥
 बहुमांसमकीकसं मृतानां मृदुलाहारकृतेऽङ्गकं यदापुः ।
 तदपि ध्रुवमाहरन् शृगाल्यो व्यथितास्या घनमग्रभल्लशल्क्यम् ॥ ६२ ॥
 अधिरुह्य मृताङ्गकानि रौद्राः करमोद्यायितनर्त्तिताऽसिदण्डाः ।
 परतीरजुषां द्विषां निहन्तुं तरलं तेरुरसृग्धुनीषु धीराः ॥ ६३ ॥

धावदुर्द्धरधीरपादविधुरक्ष्मास्वेदबिन्दूपमाः
 क्षत्रासिक्षतकुम्भिभकुम्भपतिता मुक्तामणिश्रेणयः ।
 दोलारूढसमग्रराजकजयश्रीलोलताबिक्लव-
 धम्मिल्लग्रथितप्रसूनपटलीपातश्रियं शिश्रियुः ॥ ६४ ॥

इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनामि
 महाकाव्ये सङ्कुलकलिसङ्कलनो नाम त्रयोदशः सर्गः ॥

श्रीवस्तुपाल जितवालमृणालगर्भे शुभ्रं वितन्वति जगत्तव कीर्त्तिपूरे ।
 मन्यामहे कुवलकजलकोकिलालिकाकोलकोलसदृशमभिधा मुधाऽभूत् ॥ १४ ॥

चतुर्दशः सर्गः ।

समं समन्तात्समचालि शूरैरथो रथोत्सङ्कृतप्रतिष्ठैः ।
 नवीनवीर्यैः कलयद्भिरग्र्यमहो महो वैरियुगान्तहेतोः ॥ १ ॥
 चापं तदा दानरुचा रसज्ञासदृक् सहासस्थितितानवेन ।
 भल्लेन नडं शमनाननाभमग्रेसरं चारु न कः क आप ॥ २ ॥

(सशरशरासनबन्धः

तत्तच्छरासननिरस्तनिरन्तराल-

नाराचजालचलनाद् गगनान्तराले ।

कृतैः किलार्ककिरणैर्धरणी नितान्तं

संशिथ्रिये क्षतजनक्षतजच्छलेन ॥ ३ ॥ (निरोष्ठ्यः

अधावन्नतिकार्याय पतन्निचतुरा हिताः ।

योधा एकैकघातार्त्तिपतन्निचतुराहिताः ॥ ४ ॥

उद्दण्डकाण्डकृतमण्डपडम्बरेषु रक्तौघकुङ्कुमरसाकुलभूतलेषु ।

कालेन कृतभरमस्तकमोदकानामालोकनेन नन्वते समरोत्सवेषु ॥ ५ ॥

(अतालव्य

प्रभाविलासा परमा रणेषु प्रभाविलासा परमारणेषु ।

रसेन सेनायुगली न जेतुमशक्यतान्योन्यमनूनशक्तिः ॥ ६ ॥

अभूत्सम्पेदनिर्भेदं तरवारितरङ्गितम् ।

तद्वाहिनीद्वयं भीततरवारितरङ्गितम् ॥ ७ ॥

असमसमरलीलालाघवेनाशु तूणाविरहिणि शरभारैः शोभमानाभिमानः ।

अहितनिहितमेवादाय बाणं शरीरादधित धनुषि चैकः साधुवादं च लेभे ॥

(असंयोगाक्ष

देहे परशरोदारहननं कश्चिदुद्धुरः ।

सेहे वीरवरो धीरश्रीनखाङ्कुमृदु स्थिरः ॥ ९ ॥ (गोमूत्रिकाव

केनचिद्विरचितो रिपुर्मिथः सङ्गरोचितमहास्त्रपाततः ।

सङ्गरोचितमहास्त्रपाततः स्वर्बधूप्रथमकेलिकौतुकी ॥ १० ॥

उवाहासिमहानन्यो भ्रुवा हावानिहानघः ।

घनहानिमहाशत्रुजनहासिमहाः शरान् ॥ ११ ॥ (मुरजवन्

चक्रे रसचापलतारयानकः प्रभाततः कोपि मनो रथी रणे ।

प्रभाततः कोऽपि मनोरथी रणे चक्रे रसचापलतारयानकः ॥ १२ ॥

एवं प्रगुणप्रहरणगणशोभाभिर्विभाविभुजविभवाः ।

अमरप्रकरेण भृशं हर्षपुषा पुष्पभरवृष्ट्या ॥ २५ ॥

परमे घनवरवपुषः समरोपचये नरो महिताः ।

परमेघनवरवपुषः समरोपचयेन रोमहिताः ॥ २६ ॥ (युग्मम्)

(प्रथमश्लोकोऽदन्त्यः द्वितीयः समुद्रकः असंयोगाक्षरश्च)

मायाराततरायामा याशमाक्षक्षमाशया ।

रामामाददमामारा तक्षदक्षक्षदक्षत ॥ २७ ॥ (सर्वतोभद्रम्)

सेनामेनां सपत्नस्य भिनत्सि न कथं जवात् ।

वचनानीति सूतस्य निशम्य स्मयवानथ ॥ २८ ॥ (अमूर्द्धन्यः)

शर्वरीश्वरयशाः स्वयं श्रियः संश्रयो वशशरः ससार सः ।

वैरिवीरवलयव्ययाशया वासविः सरसराबलालसः ॥ २९ ॥ (अपञ्चवर्गः)

(षडक्षरश्लोकोऽयं विशेषकम्)

दहन्महावैरिवनानि लोहनाराचवीचिं दिवि धूमधूम्राम् ।

तदा बभार स्मितदावभा रविभासमानः स विभाऽसमानः ॥ ३० ॥

यश्चक्रेऽस्य क्रमाक्रान्तधरस्य पुरतो रणम् ।

स ददर्श जवाद्दण्डधरस्य पुरतोरणम् ॥ ३१ ॥

नूनं नानेन नुन्नो ना कः कोऽङ्गे केकिकाकुक्कः ।

ताततातेतितत्तान्तो ररारोरुरोरराः ॥ ३२ ॥

(प्रतिपादविभक्तश्चतुर्व्यञ्जनः)

व्यालावलीविलयवर्षरवालयोऽयं लोलैरिलावलयवीरवैरैरवार्यः ।

वैराविलो रयलयैरविचारवारी वीर्यं युवा रविरिवाविरलं विवत्रे ॥ ३३ ॥

(अन्तःस्थाक्षरोऽयम्)

बभ्रे तेन ततश्रीकविभाविदितश्रुता ।

तापदालोककरविकलासंसङ्गिना रवः ॥ ३४ ॥

(कविनामाङ्कशक्तिबन्धः वसन्तकविकवितानामाक्षराणि)

रिपुनिकरो बलराजीराजी राजीवशोणनयनेन ।

चक्रे युधे वै कुन्ती कुन्ती कुन्तीसुतेन रुषा ॥ ३५ ॥ (व्यावर्चयमकम्)

अग्र्यः प्रत्यग्रबल्गत्तरलतरशरं नन्वयं घन्वदण्डं

चण्डं कर्षन्नमर्षप्रसररसलसर्ग्वसर्वस्ववश्यः ।

वर्षन्हर्षप्रकर्षं गगनतलगतस्वर्गसमर्गमन्तः

प्रत्यक्षग्र्यक्षकल्पः प्रबलपरबलध्वंसनं स व्यधत् ॥ ३६ ॥ (आद्यस्वरः)

समरे कोपपरममहारित्राससकणः ।

चरमायो जनोच्छ्रायो जेयो मारचणः क सः ॥ ३७ ॥ (स्वङ्गबन्धः)

स्वाजन्यजन्यशमनोऽथ विरम्य रम्यकोदण्डदण्डकृतिना समहारि हारि।
वैधुर्यधुर्यरवकारिभुजालजालभासारसारविशिवस्फुरितेन तेन ॥ ३८ ॥

रोपारोपाडनुज्याबलयबलयशोभासमानः समानः

सत्रासत्राणधीरो रविकरविकटोद्दीप्रतापप्रतापः ।

कामेकामेष नोच्चैरसमरसमयो नाम रीणामरीणा-

मालीमालीढसस्त्वां रणकरणकटुः काणचक्रेण चक्रे ॥ ३९ ॥

(प्रतिपादद्वावर्त्तआदिमध्यावसानयमकम्)

युध्यध्वं मा स्म धीरा हरिहयतनयं मामिव ध्यायतामुं

धीरध्वानैर्निषिद्धय स्वबलमिति बहूदस्तहस्तो विहस्तम् ।

दैत्यध्वंसी तदैत्य प्रियसुहृदमसुप्रायमाश्लिष्य हृष्य-

द्रोमस्तोमं तमन्तःशमनयमनयद्वैर्यधुर्यं स्वपुर्याम् ॥ ४० ॥ (अत्रिवर्गः)

इति श्रीगूर्जेश्वरमहामातयश्रीवसन्तपालविरचिते नरनारायणानन्दताम्रि

महाकाव्ये अर्जुनावर्जनो नाम चतुर्दशः सर्गः ॥

लक्ष्म्यामाकृष्टिमुच्चाटनमनयवति स्तम्भमुज्जृम्भिदम्भे

दोषे विद्वेषमभ्यन्तररिपुषु मृतिं वश्यतां चित्तवृत्तौ ।

कर्तुं यद्वस्तुपाल प्रभवसि सकले मण्डले तत्तवैव

श्रीमन्मन्त्रीश मन्त्रे स्फुरति निरबधिः कापि पदकर्मसिद्धिः ॥ १५ ॥

पञ्चदशः सर्गः

अथ शिथिलितसर्वस्वार्थसार्थं सुभद्रापरिणयपरिणाहारम्भसंरम्भसम्पत् ।

अहह महमहीयस्तत्पुरं सत्पुरन्धीललितकलितलीलं शर्मनिर्मग्नमासीत् ॥ १ ॥

प्रकटितपटुरागा कुङ्कुमाग्नश्छटाभिर्विपुलपुलकपङ्क्तिस्तोरणस्तम्भदम्भात् ।

अतिमहति महेऽस्मिन्नित्यन्त्या व्यराजत् सुररिपुपुरलक्ष्मीरध्वजाग्रद्व-

ध्वजाग्रैः ॥ २ ॥

हरिनगरनराणां धोरणिस्तोरणस्रगूढलचलनमिवेण भूपरिक्षेपदक्षा ।

महसहजविभूतिर्वासवावासतर्ज्वा चिरमकुक्षत चञ्चत्केतुचेलान्गुलीभिः ॥ ३ ॥

स्थिरजनिततनूनां नूनमक्षीणि यूनामपि चपलविलासाभोगमभ्यासयन्त्यः ।
 त्वरितमित इतोऽपि भ्रेमुरौत्सुक्यभाजो रतिदयितजयश्रीर्जावितव्यं युवत्यः
 भवनमुवि सुभद्रा मन्दमभ्यर्णपाणिग्रहमहमदमत्ता यानि तेने पदानि ।
 तदभिनयनविद्याहेतवेऽद्यापि हंसो लसदलसगतिर्वाद्देवतां सेवतां सः ॥ ५
 अथ नवरविरश्मिस्मेरकाश्मीरनीरैः परिणयनदिनादौ लक्ष्यरागासु दिक्षु ।
 व्यधुरुदयदनङ्गं मङ्गललानमस्याः पतिसुतपितृमातृभ्रातृवत्यो युवत्यः ॥ ६ ॥
 सितरुचि शुचि वासो विभ्रती सम्भृताङ्गं विशदवदनकान्तिः सा वराङ्गी विरेजे
 कनककमलिनीव स्वच्छगङ्गातरङ्गावलिवलयितमूर्तिः स्पष्टदृष्टाम्बुजश्रीः ॥ ७ ॥
 स्वयमजनि जनन्या चानन्दनं चित्रकं यन्मुखमभवदमुष्यास्तेन लीलाचलञ्चु
 शरपरिचयचञ्चपापचापल्यशाली विधुरिव धुरि वीरः कामवीरध्वजिन्याः ॥ ८
 जितवलयविलासं पाणिदेशे यदस्याः परिणयमयमूर्णासूत्रमासूत्रि मात्रा ।
 सपदि मदनदेवस्तद्विलोकी त्रिलोकीविजयिनि निजचापे ज्यापरिस्पन्दमैच्छत्
 अहह सहजनश्यद्वृषणाभूषणालीरुचिररुचिरपश्यदर्पणं दर्पतोऽसौ ।
 अपि निरुपममस्याः शोभमानोपमानं वपुरजनि तदन्तर्लम्बिना विम्बितेन ॥ १०
 असमकुसुमपूजालीनसद्यःसमुद्यन्मधुकरकुलरावैराशिषं पुण्यराशिम् ।
 यदिह पदततायां गोत्रदेव्योऽप्यवोचन् किमु किमु न तदृचुः श्रद्धया
 गोत्रवृद्धाः ॥ ११ ॥

परिणयरयचिन्तावृत्तचिन्तामथैतामुपचितरुचिमग्रे मातृवर्गं निवेश्य ।
 उदयमयति लग्ने प्रीतिमग्नान्तरात्मा समजनि यदुसार्थः पार्थमार्गप्रतीक्षः १
 हिममहिममनोऽं चीवरं पीवरश्रीपुषि वपुषि वसानः स्नानसंशोभमाने ।
 मनसिजविजयेन स्फारितस्फूर्त्तिमन्तर्यश इव विशदाम्भो विभ्रदभ्राजतैन्द्रिः १
 परिणयपरिणाहिश्रीसमुत्साहि सद्यो मलयजमयचञ्चबित्रकश्रीपवित्रम् ।
 रजनिकरनिकारकीडितेनेव तेने मुखमकलुषकीर्त्तिस्तम्भसंरम्भमस्य ॥ १४ ॥
 कलितसकलभूषागौरवं कौरवोऽसौ स्फुटिकमुकुरबिम्बे लम्बमानं निरूप्य ।
 वपुरनुपमरूपश्रीसमुद्रं सुभद्रानयननलिनपात्रीकर्सुमत्युत्सुकोऽमृत ॥ १५ ॥
 तुरगमुरगराजच्छायमारुह्य चारुर्मलयरुहविलेपैश्चन्द्रजैव्यातपत्रः ।
 अविकलसकलाङ्गस्फूर्त्तिमन्मूर्त्तवैवाहिकमुकृत इवासौ राक्सुनुष्याल ॥ १६ ॥
 अथ मुदितसुगाक्षीमण्डलोलुलुनाद्विजततियदुभक्तिप्राप्तहस्तावलम्बः ।
 विधुरितविधुसूर्यः कृत्स्नमापूर्य तूर्यध्वनिरनिमिषमार्गं क्रीडितः क्रोडिताशः १
 हुततमगति जम्बुः स्फूर्जदूर्जस्वितूर्यस्वनजनितविनोदाः केलिजालान्तरेषु ।

वरवदनविलोकश्रद्धयाऽर्द्धप्रकृतोर्जितनिजनिजकार्यप्रक्रमाः पौरनार्यः ॥ १८ ॥
सरभसमभिकण्ठं काचिदारोप्य काञ्चीमुपचितघनघूर्णद्वण्टिकाघोषरम्याम् ।
तरलगति चलन्ती तुङ्गमानदुभङ्गादधित कुपितधावनमूर्त्तकामेशोभाम् ॥ १९ ॥
रसविवशमचालीद्विभ्रती केशपाशं लसितमुरसि हस्तन्यस्तमस्यूतमन्या ।
अपयश इव मूर्त्तं चित्तभूभूमिभर्तुः सुरपतिसुतकान्तिस्फूर्जितैर्निर्जितस्य ॥ २० ॥
दुत्तरमपरस्या जालगर्भं गताया ललितलुलितवेणिः पीवरश्रीरुरोजे ।
शतमखसुतकायच्छायचौर्यापवादादघटत घटसर्पो मन्मथस्येव दिव्यम् ॥ २१ ॥
कलितललितमूर्त्तिर्मूर्त्तेश्चङ्गारसारद्रवघटित इवासावुत्पलश्यामलश्रीः ।
सुरपरिवृढस्रनुर्दृश्यमानो न कस्याः कृतमदनविकारो हृदिकारं चकार ॥ २२ ॥
वसनमपि वहन्ती स्वेदसन्दर्भलग्नं विपुलपुलकदण्डस्यूतमेवास्तबन्धम् ।
दृढविरचितशून्यालिङ्गना तद्विलोकादतनुत वपुरेका कातराक्षी स्वसख्याम् २३
निशितविशिखपातैर्मन्मथोऽन्तस्तथैकां हृदि सपदि तदानीं तद्विलोके जघान ।
न्यविशत भुवि भिक्षा कम्पिनी दीनचक्षुर्युगलविगलदश्रुः सा यथा सुश्रुथाङ्गी २४
सरसमुरसि पिण्डीकृत्य हारं तदङ्गप्रतिकृतिमतिसारं पीडयन्ती कराभ्याम् ।
अरमत मनसैका गुप्तसीत्कारपीतश्वसितललितलीलामीलिताक्षी गवाक्षे ॥ २५ ॥
हृदि किमपि विभावं बिभ्रती कापि लीलाकरकमलमचुम्बत्तनुखं वीक्ष्य सद्यः ।
तदिह सुमृदुकूजङ्गद्वदष्टाधरायं रसमरसयदेषा वेत्ति चित्तं मनोभूः ॥ २६ ॥
इति मुदितमृगाक्षीलोचनाचिः स्रवन्तीपरिचयपरिरम्भोद्धान्तलावण्यवार्द्धिः ।
हरिधवलगृहाग्रं प्राप पार्थः पुरस्ताज्जननयनचकोरापीयमानानेन्दुः ॥ २७ ॥
अपि गतवति तस्मिन्नक्षिमाणान्मुहूर्त्तं यदचलपदमस्थुः कैरवाक्ष्यो गवाक्षे ।
तदिह नयनपातैरान्नरैरस्वलङ्घ्रिस्तमसमरुचिमीक्षाञ्चकिरे शक्रसूनुम् ॥ २८ ॥
विजयिनि कुतुकेन द्रष्टुमभ्यागतानामथ गतवति हृत्वा कामिनीनां मनांसि ।
इति झगिति मनोभूरेव निःशेषमासां वपुरपद्मतसया सम्यगाक्रम्य तस्थौ ॥ २९ ॥
निभृतमथ पृथान्मृगलप्रसप्तपुष्पप्रकरमधुकरालिङ्गानदिष्टाग्रवर्त्मा ।
निचितत्वचितरत्नद्योतलुसावकाशं मधुमथननिकेतोत्सङ्गमङ्गीचकार ॥ ३० ॥
अथ सुरमथनाद्यैः सम्मुखीनाभ्युपेतैः सपदि यदुक्तद्वयैर्दत्तमानो मनस्वी ।
महसुभगसुभगालोकसोत्कण्ठचित्तोऽप्यतिमृदुपदगत्या सौधमर्घ्यं जगाम ॥ ३१ ॥
स्मितमुखकमलायाः कण्ठकाङ्क्षं शरीरं सकलमपि मृणालीकाण्डकान्तं वहन्त्याः ।
तदनु मृदुलयानो मानसौका नलिन्या इव सविधमवापत्कन्यकायाः स घन्यः ३२
इह मुहुरवधानासैः पल्लवाक्षरैश्च द्विजवचनविबित्तैः साधिते लग्नसन्धौ ।

गुरुरथ वरवध्वोर्मङ्गलातोद्यनादे विलसति समकालं मीलयामास पाणी ।
 विधुविजयिनि यूनोर्नूनमन्यूनहर्षादरसयदमृतोर्मिरास्यपीयूषकुण्डे ।
 चिरमुपचिततर्षोत्कर्षमन्योन्यमक्षिद्वयमभिमुखतारामेललीलामिषेण ॥ ३
 हरहुतवहदग्धं जीवयत्येव कामं परिणयनमन्वाग्नौ दीपिते दम्पती तौ ।
 विविधविधिविधायी वर्त्तयामास धीमान् गुरुरथ पृथुविद्यामण्डलो मण्डल ।
 शिथिलकरसरोजा लज्जमाना विकीर्य ज्वलितहुतवहान्तर्लाजमुष्टिं सुभद्र
 अकुरुत गुरुवाचा किञ्चिदाचारधूमग्रहणमथ मुखाब्जोत्सङ्गभृङ्गायमानम्
 हरिकरिरथरत्नालङ्कृतिस्त्रैणमुख्यं निखिलविषयलक्ष्मीसारभूतं प्रभूतम् ।
 किमु किमु कमलायाः कामुको नो तदानीमदित मुदितचेता यौतके कौतु

पवित्रं यन्मैत्र्यं सहजमपि तत् कृत्रिमतया

दृढीकृत्य प्रीताविति जगति नारायणनरौ ।

तदालोके शोकव्यसनवशगानामसहन-

क्षितीशानां साक्षादुरसि विरसं शल्यमविशत् ॥ ३८ ॥

इति श्रीगूर्जेश्वरमहामात्यश्रीवसन्तपालविरचिते नरनारायणानन्दनाम्नि

महाकाव्ये त्रिवाहवर्णनो नाम पञ्चदशः सर्गः ॥

भवति हि विभवो भवः परेषां तव विभवोऽभिनवस्तु वस्तुपाल ।

इह महिममहोयशः प्रसूते यदयममुत्र परत्र पुण्यलक्ष्मीम् ॥ १५ ॥

पोडशः सर्गः

शोभाभिभूतपुरुद्वतपुरं पुरन्धीलावण्यलोभितजगन्नगरं गरीयः ।

धामश्रियोऽणहिलपाटकनाम कामलीलामयं जयति गूर्जरभूविभूषा ॥

वाग्देवतां यदि जना जननीमिवैनामानन्दिनः प्रतिदिनं हृदि नन्दयन्ति

यस्मिन्निमान्मदनतुल्यरुचस्तथापि निर्मत्सरा त्यजति नो सुतवत्सला ३

प्राग्वाटगोत्रतिलकः किल कश्चिदत्र श्रीचण्डपः स्फुटमखण्डपदप्रतिष्ठः

विस्फूर्जितान्यधित गूर्जरराजराज्यराजीवजीवनरविः सचिवावतंसः ॥

कृष्णीकृतारिवदना सुमनोमनांसि रागास्पदं विदधती यदलक्ष्यरूपा ।

आनन्दमर्दितविचारमर्दयदीयकीर्त्तिर्मुधा जितमुधा बुबुधे बुधेन्द्रैः ॥ ४

चण्डप्रसाद इति सादितविश्वदौस्थ्यस्तन्नन्दनः स्वकुलसन्तानकल्पशास्त्रं

मुक्तामयप्रसवसञ्चयचारुचञ्चस्कीर्त्तिप्रभासुरमिताम्बरपूर्वभूष ॥ ५ ॥

शास्त्रार्थवारिभरहारिहृदालबालसंरोपिता मतिलता वितता नितान्तम् ।
यस्य प्रकाशितरविग्रहतापवद्भिश्छायार्थिभिर्नृपकुलैः फलदा सिधेवे ॥ ६ ॥
पुण्यस्य पापपटलीजयिनो जयश्रीरासीत्तदीयदयिता नयमूर्जयश्रीः ।
यस्या मनोदयितभक्तिसुरस्त्रवन्ती खानोज्ज्वलां जनयति स्म जिनेन्द्रसेवाम् ७
नैवोष्ठसम्पुटविपाटनया कदाचिदेषा स्मितं जितसुधाविभवं व्यधत् ।
श्वेतद्युतिः कलुषतां तदयं हृदन्तः केनापरेण परिभूततनुस्तनोति ॥ ८ ॥
श्रीरङ्गभूर्भृशमभूदनयोर्नयाद्यश्रीरङ्गभूर्जगति शूर इति प्रतीतः ।
अस्वप्नतां सुरगुरुः सह शिष्यवर्गैर्घत्से स्म यन्मतिजितश्चिरचिन्तयेव ॥ ९ ॥
वूढामणीकृतजिनाङ्घ्रिनखप्रपञ्चः कर्णस्फुरद्गुरुसुवर्णविभूषणश्रीः ।
सद्वर्त्मनि प्रचलदुर्मदमोहचौरः दुःसञ्चरेपि विललास य एव शूरः ॥ १० ॥
हृत्त्वापि कान्तिलवमेव यदीयकीर्त्तैर्दिव्यं सृजन्निव जगत्यपवादभीतः ।
इन्दुः सुधावपुरपि प्रभुरौषधीनामप्येष सर्पनिभलक्ष्मधृतौ न शुद्धः ॥ ११ ॥
सोमाभिधस्तदनुजः सुजनाननाब्जसूर्योऽभवद्विबुधसिन्धुविशुद्धबुद्धिः ।
यन्मानसेऽद्भुतरसे विललास वार्द्धिक्षिसौर्वेतापविधुरेव सरस्वतीयम् ॥ १२ ॥
कीडाकथासु सदसि द्युसदां सदैव मौलिं विकम्प्य किल सोऽपि गुरुः सुराणाम् ।
पद्मुद्दिष्वैभवभरस्य विचारितस्य नीराजनान्यकृत चञ्चलचूलरत्नैः ॥ १३ ॥
देवः परं जिनवरो हरिभद्रसूरिः सत्यं गुरुः परिवृढः खलु सिद्धराजः ।
धीमाननेन नियतं नियमत्रयेण कीर्त्तिं व्यधात्रिपथगामिव यः पवित्राम् ॥ १४ ॥
पुस्फूर्ज गूर्जरधराधवसिद्धराजराजत्सभाजनसभाजनभाजनस्य ।
दुर्मन्त्रिमन्त्रितदवानलविह्वलायां श्रीखण्डमण्डननिभा भुवि यस्य कीर्त्तिः ॥ १५ ॥
कुर्वन्पराध्व्यगणिते सति यद्गुणानामेकैकविन्दुरचनामुदुकैतवेन ।
चन्द्रच्छलेन कति नो खटिनीर्धुभिस्तौ धाता व्यधादथ विधास्यति कीर्त्तिशेषाः १६
नो चेद्यशांसि बलिकर्णदधीचिमुख्या दानोत्सवैरविरलानि भुवि व्यधास्यन् ।
भक्तैरदास्यत विलासमरालबाललक्ष्मीर्यदीयघनदानयशोनदीषु ॥ १७ ॥
श्रीवासससद्गकरपद्मगदीपकल्पां व्यापारिणः कति न बिभ्रति हेममुद्राम् ।
प्रज्वालयन्ति जगदप्यनयैव केऽपि येन व्यमोचि तु समस्तमिदं तमस्तः ॥ १८ ॥
ज्ञान्ता जगन्त्रितयविस्मयनीयनीतेः सीतेति रामचरितस्य बभूव तस्य ।
बल्लोच्चनं स्थिरतरं दयिताननेन्दौ दूरेण काञ्चनमृगश्रियमन्वगच्छत् ॥ १९ ॥
हर्षादसौ हसतु शीतकरोऽपि भासा भृङ्गीकृतैरपि च हुङ्कुस्तां सरोजम् ।
परावलम्बितशिरोऽम्बरदम्बरेण यस्या मुखं जगति न प्रकटं यदासीत् ॥ २० ॥

तत्सम्भवस्त्रिभुवनाभरणं बभार शुभ्रं यशोभरमनश्वरमश्वराजः ।
 मुक्त्वा कलङ्ककलितं ललितं हिमांशुं हर्षादलाभि सकलाभिरयं कलाभिः ॥ २१ ॥
 यं मातृभक्तिशुचिमेव यशश्छलेन संसेव्य जातमुकृतो रजनीभुजङ्गः ।
 आसीज्जगत्रितयविस्तृतवैभवश्च साक्षात्कलङ्करहितश्च सदोदितश्च ॥ २२ ॥
 हुत्वा सध्वरचितेषु तमांसि तीर्थयात्रोत्सवेषु खलु सप्तसु पञ्चकेषु ।
 यः सप्तपूर्वपुरुषैकमुदे यशोऽम्भःपूर्त्तानि सप्त भुवनानि कृती प्रतेने ॥ २३ ॥
 संस्तूयमानचरितः परितः प्रबुद्धैः सत्यव्रते मुकृतसूनुरिवान्वहं यः ।
 लज्जामसज्जयत चापगुरुद्विजेन्द्रद्रोणक्षयक्षणतदुक्तिविचारणेन ॥ २४ ॥
 तस्य प्रिया प्रणयपात्रममात्रशीललीलायितं बत बभार कुमारदेवी ।
 आलीयत प्रतिपदं जिनपादपद्मे चित्तेशवक्रकमले च यदीयदृष्टिः ॥ २५ ॥
 यस्या मुखे जिनगुणग्रहणप्ररोहत्प्रीत्या शिरः प्रतिकलं परिकम्पयन्त्याः ।
 हित्वाऽम्बुजं च रजनीरमणं च लोला दोलाकुतूहलरसं समसेवत श्रीः ॥
 सनुस्तयोरजनि नीरजनिर्मलास्यः श्रीलास्यभूः स्मरकलः किल लूणिगाख्य
 बाल्येऽपि यस्य चरितं विरराज वृद्धसंवादकं क्रमनिराकृतपल्लवस्य ॥ २७ ॥
 यस्याननं द्विजवियुक्तमपि द्विजेन्द्रसान्द्रप्रभाभरमभान्नवशैशवस्य ।
 अङ्गं च केशलवमुक्तमपि व्यराजयस्य प्रवालरुचिराधरपाणिपादम् ॥ २८ ॥
 सत्याभिधस्तदनुजो मनुजावतंसरत्नं बभूव विदितो भुवि मल्लदेवः ।
 यस्याग्रतः प्रतिकलं गतिविभ्रमेण विभ्राजते स्म न महानपि हस्तिमल्लः ॥
 और्वाग्निनापतत यः सततं पयोधौ पातालसीम्नि फणिफूत्कृतिदाबदाहः ।
 चण्डेव चण्डकरधर्मघटेति मत्त्वा यस्योज्ज्वलानि वचनानि सुधा सिषेवे ॥
 तस्यानुजः पितृपदाम्बुजचञ्चरीकः श्रीमातृभक्तिसरसीरसकेलिहंसः ।
 साक्षाज्जिनाधिपतिधर्मनृपाङ्गरक्षो जागर्त्ति नर्तितमना मुदि वस्तुपालः ॥
 नागेन्द्रगच्छमुकुटामरचन्द्रसुरिपादान्जभृङ्गहरिभद्रमुनीन्द्रशिष्यात् ।
 व्याख्यावचो विजयसेनगुरोः सुधाभमास्वाद्य धर्मपथि सत्पथिकोऽभवद्यः
 कुर्वन्मुहुर्विमलरैवतकादितीर्थयात्रां स्वकीयपितृपुण्यकृते मुदा यः ।
 सङ्घट्टिसङ्घपदरेणुभरेण चित्रं सद्दर्शनं जगति निर्मलयाम्बभूव ॥ ३३ ॥
 धर्मौचितीं रुचितकामगवीं निषेव्य दुग्धप्रपास्त्रिजगतोऽपि बितत्य कीर्त्ती
 यो मातृदुग्धरसपानमहोत्सवानामावृण्यमात्मनि कथञ्चन नैव मेने ॥ ३४ ॥
 भास्वत्प्रभावमधुराय निरन्तरायधर्मोत्सवव्यतिकराय निरन्तराय ।
 यो गूर्जराबनिशिरोमणिभीमभूपमन्त्रीन्द्रतापरवशात्त्वमपि प्रपेदे ॥ ३५ ॥

यः कामवृत्तिरनुजेन निजेन तेजःपालेन पूर्णवृत्तकार्यपरम्परेण ।
सद्धर्मकर्मरस एव मनो मनोज्ञविद्वद्भिर्नोदपयसि स्वपयाम्बभूव ॥ ३६ ॥
यः स्वीयमातृपितृबन्धुकलत्रपुत्रमित्रादिपुण्यजनये जनयाञ्चकार ।
सदर्शनव्रजविकासकृते च धर्मस्थानावलीबलयिनीमवनीमशेषाम् ॥ ३७ ॥

कीर्त्या सौरभसारसान्द्रसुमनःसन्दोहसन्दोहकृत्-
कान्त्या पाति वसन्तमन्वहमसावित्यर्पितार्थक्रमम् ।
ख्यातं प्राप वसन्तपाल इति यो नामाद्वितीयं मुदा
विद्वद्भिः परिकल्पितं हरिहरश्रीसोमशर्मादिभिः ॥ ३८ ॥
श्रीशशुञ्जयशैलशेखरमणेः श्रीनाभिसूनुप्रभोः
पीत्वा वक्त्रमुधांशुदीधितिसुधामाकण्ठमुत्कण्ठया ।
व्यातन्वन्कवितां नितान्तमुदितः सद्यस्तदुद्गारवत्
तस्यैवादिजिनेश्वरस्य जनयामास ^१स्त्वं यो नवम् ॥ ३९ ॥
नरनारायणानन्दो नाम कन्दो मुदामिदम् ।
तेने तेन महाकाव्यं वाग्देवीधर्मसूनुना ॥ ४० ॥
उद्गास्वद्विष्वविद्यालयमयमनसः कोविदेन्द्रा वितन्द्रा
मन्त्री बद्धाञ्जलिर्वो विनयनतशिरा याचते वस्तुपालः ।
अल्पप्रज्ञाप्रबोधादपि सपदि मया कल्पितेऽस्मिन्प्रबन्धे
भूयो भूयोऽपि यूयं जनयत नयनक्षेपतो दोषमोषम् ॥ ४१ ॥
इति श्रीगूर्जरेश्वरमहामात्यश्रीवसन्तपालविरचिते नरनारायणानन्दनाम्नि
महाकाव्ये प्रशस्तिप्रपञ्चो नाम षोडशः सर्गः ॥

अचिन्त्यदातारमजातञ्जुं श्रीवस्तुपालं कति नाश्रयन्ति ।
चिन्तामणिः सोऽपि युधिष्ठिरश्च नान्वर्थसामर्थ्यपदं यदग्रे ॥ १७ ॥
शङ्के शारदपर्वगर्वितशशिज्योत्स्नासपत्नं तव
त्रैलोक्ये गुणजालकं विलसति श्रीवस्तुपालाद्भुतम् ।
यत्तादृग्दृष्टपाशवैशसकृताशङ्काभिः शङ्का स्फुटं
नैवान्यस्य भवन्ति कीर्त्तिवरलाः खेलासु हेलोस्पदम् ॥ १८ ॥

समाप्तं नरनारायणानन्दमहाकाव्यम् ।

APPENDIX I.

श्रीगूर्जरेश्वरमहामात्यवस्तुपालकृतं

श्रीआदीश्वरमनोरथमयं स्तोत्रम्

लब्ध्वा मानुषजन्मजातिसुकुलप्रष्ठां प्रतिष्ठाभिमां
धृत्वा धर्मधुरीणतामधिगतः सङ्गाधिपत्यश्रियम् ।
तीर्थेशाग्रिम वस्तुपालसचिवो विश्वाग्रजाग्रत्पदा-
रोहाय प्रगुणां मनोरथमयीं निःश्रेणिमाशिश्रियत् ॥ १ ॥
श्रीनाभेय मनोरथाः शतपथा मिथ्याभिमानाम्बुधेः
कल्लोला इव विस्फुरन्ति विषयग्राहग्रहव्यग्रिताः ।
हित्वा तानिति वस्तुपालसचिवः सद्बोधदुग्धोदधे-
र्भेजे वीचिसमानिमान् शमदमप्रव्यक्तमुक्ताफलान् ॥ २ ॥
प्रत्याशं प्रसरत्कषायविषयज्वालाकरालादितो
दूरीभूय भयङ्कराद्भवदवाद्ग्रथामोहधूमान्धितः ।
श्रीशत्रुञ्जयशैलपावनजिन त्वद्वक्त्रचन्द्रातपो-
पास्तिध्वस्ततमाः शमामृतहृदे दाहं कदाहं क्षिपे ॥ ३ ॥
एतस्मिन्भववारिधौ निरवधि क्रोधौर्ववहेश्च्युत-
स्त्रस्तो लोभतिमिङ्गिलस्य गिलनात्क्लेशाम्भसो निर्गतः ।
स्त्रस्तस्तात कदा कदाग्रहमहाग्राहाच्च शत्रुञ्जय-
द्वीपं प्राप्य भजेय जेयविजयप्रीतः परां निर्वृतिम् ॥ ४ ॥
संसारव्यवहारतो रतिमतिव्यावर्त्यकर्त्तव्यता-
वार्त्तामप्यपहाय चिन्मयतया त्रैलोक्यमालोकयन् ।
श्रीशत्रुञ्जयशैलगङ्गरगुहामध्ये निबद्धस्थितिः
श्रीनाभेय कदा लभेय गलितज्ञेयाभिमानं मनः ॥ ५ ॥
स्वामिन्मृत्युहरेरहं हरिणवन्नष्टोऽतिकष्टायुध-
व्याधिव्याधशतैर्वृतः श्रितभवारण्योऽशरण्यो भ्रमन् ।

नाभेय त्वमनाकुलः कुलपतिर्यत्रासि तस्मिँल्लभे
 श्रीशत्रुञ्जयशैलनामनि कदा पुण्याश्रमे विश्रमम् ॥ ६ ॥
 श्रीगर्वोष्मभिरौष्मलेषु धनिनामीर्ष्यानलज्वालय।
 जिह्वालेषु मृगीदृशामनुशयाद्धूमायितेषु द्विषाम् ।
 वक्त्रेषु ग्लपितामिमां त्रिजगतीनिस्तन्द्रचन्द्रोदये
 देव श्रीविमलाद्रिकेतन कदा दास्ये त्वदास्ये दृशाम् ॥ ७ ॥
 क्रोधेन ज्वलितो हतोऽहमिषुभिः पञ्चेषुणा पञ्चभिः
 बद्धो मोहमहाद्विषा च विषयग्रामं प्रकामं श्रितः ।
 तद्धस्तान्तरवैरिवीर भुवनस्वामिन् सनाथे त्वया
 दुर्गे श्रीविमलाद्रिनामनि सुखं स्थाताऽस्मि सुस्थः कदा ॥ ८ ॥
 आस्यं कस्य न वीक्षितं क्व न कृता सेवा न के वा स्तुता-
 स्तृष्णापूरपराहतेन विहिता केषां च नाभ्यर्थना ।
 तत्रान्तर्विमलाद्रिनन्दनवनाकल्पैककल्पद्रुमं
 त्वामासाद्य कदा कदर्थनमिदं भूयोऽपि नाहं सहे ॥ ९ ॥
 संसारे सुखहेतुवस्तुविषयैरुत्सङ्गितैः सङ्गतै-
 र्दत्ता देव त्वदन्यदेव तदियं वाञ्छा ममोत्सेकिनी ।
 श्रेयोवैभव नाभिसम्भव भवाकूपारपारङ्गम
 श्रीशत्रुञ्जयमण्डनेन भवता भावी कदा सङ्गमः ॥ १० ॥

एताः शमामृतरसेन हृदालवाले संवर्द्धिताः पृथुमनोरथवल्लयो मे ।
 विश्वैकमित्र भगवन् भवतः प्रसादाल्लोकोत्तरैः फलभरैः सफलीभवन्तु ॥ १
 धर्मध्यानमना मनोरथमयं स्तोत्रं युगादिप्रभो-
 श्चक्रे गूर्जरचक्रवर्त्तिसचिवः श्रीवस्तुपालः कविः ।
 प्रातः प्रातरधीयमानमनघां यच्चित्तवृत्तिं सता-
 माधत्से विभुतां च ताण्डवयति श्रेयःश्रियं पुष्यति ॥ १२ ॥

इति श्रीआदीश्वरमनोरथमयं स्तोत्रम् ।

APPENDIX II

श्रीवस्तुपालसूक्तयः

मुधा मधु मुधा सीधु मुधा सोऽपि सुधारसः ।

आस्वादितं मनोहारि यदि हारिहरं वचः ॥

आयान्ति यान्ति च परे ऋतवः क्रमेण सञ्जातमग्न ऋतुयुग्ममगतत्वरं तु ।

वीरेण वीरधवलेन विना नितान्तं वर्षा विलोचनयुगे हृदये निदाघः ॥

यैशोवीर यशोमुक्ताराशेरिन्दुरसौ शिखा ।

तद्रक्षणाय रक्षायाः श्रीकारो लाञ्छनच्छलात् ॥

विन्दवः श्रीयशोवीर मध्ये शून्या निरर्थकाः

सङ्ख्यावन्तो निगद्यन्ते त्वयैकेन पुरस्कृताः ॥

यशोवीर लिखत्याख्यां यावच्चन्द्रं विधिस्तव ।

न भाति भुवने तावदाद्यमप्यक्षरद्वयम् ॥

सन्तः समन्तादपि तावकीनं यशो यशोवीर बत स्तुवन्ति ।

जाने जगत्सज्जन लज्जमानः प्रविश्य कोणे त्वमतः स्थितोऽसि ॥

प्रकाश्यते सतां साक्षाद् यशोवीरेण मन्त्रिणा ।

मुखेन्दुज्योतिषा ब्राह्मी करे श्रीः स्वर्णमुद्रया ॥

अस्थिरेण वपुषा स्थिरमाद्यं बीतरागपदमर्चयतो मे ।

किं कृथा मनसि विभ्रति खेदं धर्मकल्पतरवो गुरवोऽमी ॥

अद्य मे फलवती पितुराशा मातुराशिषि शिखाऽद्भुरिताऽद्य ।

यद्युगादिजिनयात्रिकलोकं पूजयाम्यहमशेषमखिन्नः ॥

एवंविधस्तु संयोगः सुकृतैरेव लभ्यते ।

नहि चिन्तामणिः प्रायो निष्पुण्यस्य गृहे वसेत् ॥

कल्पद्रुमस्तरुसौ तरवस्तथान्ये चिन्तामणिर्मणिरसौ मणयस्तथान्ये ।

धिग्जातिमेव ददृशे बत यत्र नेमिः श्रीरैवतेशदिवसो दिवसास्तथान्ये ॥

अभङ्गवैराग्यतरङ्गपूर्णं हृदि त्वदीये यदुवंशरत्न ।

कथं कृशाङ्गयोऽपि हि मान्तु हन्त यस्मादनङ्गोऽपि पदं न लेभे ॥

१ हरिहरकाव्यप्रशंसा । २ वीरधवलस्वर्गमने वस्तुपालस्य विलापः । ३ चाहमाननरेन्द्रोदयसिंह-
नित्रयशोवीरोपश्लोकनपदानि । ४ नागपुरीयपूतडीयसङ्घार्चनसमये । ५ तीर्थकृत्स्तुत्याधिक्यानि ।

त्वत्प्रासादकृते नीडे वसन्भृण्वन्गुणांस्तव ।
 सहृददर्शनतुष्टात्मा भूयासं विहगोऽप्यहम् ॥
 यद्वाये द्यूतकारस्य यत्प्रियायां वियोगिनः ।
 यद्वाधावेधिनो लक्ष्मे तद्वयानं मेऽस्तु ते मते ॥
 अधीता न कला काचिन्न च किञ्चित्कृतं तपः ।
 दत्तं न किञ्चित्पान्त्रेभ्यः गतं च मधुरं वयः ॥
 आयुर्जीवितवित्तेषु स्मृतिशेषेषु या मतिः ।
 सैव मे जायते पूर्वं न दूरं परमं पदम् ॥
 आरोहन्ती शिरः स्वान्तादौन्नत्यं तनुते जरा ।
 शिरसः स्वान्तमायान्ती दिशते नवतां पुनः ॥
 वञ्चयित्वा जनानेतान् सुकृतं गृह्यते श्रिया ।
 तत्ततो गृह्यते येन स तु धूर्तधुरन्धरः ॥
 नृपव्यापारपापेभ्यः सुकृतं स्वीकृतं न यैः ।
 तान्धूलिधावकेभ्योऽपि मन्येऽधमतरान्नरान् ॥
 नै कृतं सुकृतं किञ्चित् सतां संस्मरणोचितम् ।
 मनोरथैकसाराणामेवमेव गतं वयः ॥
 यन्मयोपाजितं पुण्यं जिनशासनसेवया ।
 जिनशासनसेवैव तेन मेऽस्तु भवे भवे ॥
 या रागिणि विरागिण्यः स्त्रियस्ताः कामयेत कः ।
 तामहं कामये मुक्तिं या विरागिणि रागिणी ॥
 शास्त्राभ्यासो जिनपदनतिः सङ्गतिः सर्वदार्यैः
 सहृत्तानां गुणगणकथनं दोषवादे च मौनम् ।
 सर्वस्यापि प्रियहितवचो भावना चात्मतत्त्वे
 सम्पद्यन्तां मम भवभवे यावदासोऽपवर्गः ॥

१ श्रीनाभेयव्यानाक्सरे । २ पलितं दृष्ट्वा वस्तुपालसूक्तयः । ३ देहावसानसमये ।
 तावत्यां नामोल्लेखं विना पादव्यत्यासेनोदाहृतमिदम् ।

APPENDIX III

श्रीवस्तुपालकीर्त्तिदानप्रबन्धाः

I

(उपदेशतरङ्गिणीतः)

श्रीवस्तुपालः प्रतिवर्षं वारत्रयं सर्वचतुर्विधसङ्घपूजां करोति स्म । एकदा सङ्घार्चायां जायमानायां एको दरिद्रो द्विजः प्राह—देव ! कल्पद्रुमावतार इव सर्वलोकवाञ्छितं ददानो दृश्यसे, एकबेलं ममापि सम्मुखमवलोकय, यथा दारिद्र्याय जलाञ्जलिं ददामि । तदा मन्त्रिणोक्तम्—रे ! किमप्युद्गरितवस्त्र-मस्ति ?, एका वस्त्रबन्धनस्थूलपट्यस्ति, देहि । सा द्विजस्यार्पिता । तेन विलोक्योक्तम्—

कचित् सूत्रं कचित् तूलं कार्पासास्थि कचित् कचित् ।

देव ! त्वदरिनारीणां कुटीतुल्या पटी मम ॥

मन्त्रिणोक्तम्—पुनर्वद, सप्तदशवारमुक्तम् । १७ शतानि द्रम्माणां समर्पितानि । एकदा यात्रारम्भे वन्दनार्थागतमन्त्रिणा सभायां किञ्चिन्निद्रायमाणन-रचन्द्राचार्यो वादितः प्राह—नाहं निद्रायमाणः, किन्तु नेत्रे निमील्य लक्ष्मीना-रायणयोः समुद्रमध्यस्थयोः परस्परालापं शृण्वन्नस्मि ।

यथा—लक्ष्मि ! प्रेयसि ! केयमास्यश्रितिता वैकुण्ठ ! कुण्ठोऽसि किं

नो जानासि पितुर्विनाशमसमं सङ्घोत्थितैः पांसुभिः ? ।

मा भीभीरु ! गभीर एव भविताऽभोधिश्चिरं नन्दतात्

सङ्घेशो ललितापतिर्जिनपतेः स्नात्राम्बुकुल्यां सृजन् ॥

बालचन्द्रक्षुल्लकेन श्रीवस्तुपालो वर्णितः—

गौरी रागवती त्वयि त्वयि वृषो बद्धादरस्त्वं पुन-

र्भृत्या त्वं च समुल्लसद्गुणगणः किं वा बहु ब्रमहे ।

श्रीमन्त्रीश्वर ! नूनमीश्वरकलायुक्तस्य ते युज्यते

बालेन्दुं चिरमुच्चकै रचयितुं त्वत्तोऽपरः कः क्षमः ॥

तदनु मन्त्रिणा भट्टारकपादोपवेशनं कारितं बालचन्द्रस्य ।

एकदा अमरचन्द्रमुनौ पर्षदि तत्कालकृतनव्यश्लोकैर्व्याख्यानं कुर्वति द्विपदी प्रोक्ता—

अस्मिन्नसारे संसारे सारं सारङ्गलोचना ।

वन्दनार्थमागच्छता द्वारस्थेन मन्त्रिणा श्रुता । अहो ! रागी स्त्रीकथा
न्मुनिः, इति ध्यात्वा न वन्दितः । ज्ञातमन्त्रिचित्ताभिप्रायेणामरचन्द्रेणोक्त

अस्मिन्नसारे संसारे सारं सारङ्गलोचना ।

यत्कुक्षिप्रभवा एते वस्तुपाल ! भवाद्दशाः ॥

तुष्टेन पादोपवेशनं कारितम् ।

श्रीशत्रुञ्जयतीर्थे संघसमक्षं श्रीवस्तुपालमन्त्रिणि आरात्रिके क्रियम
ऽर्थिनां मन्त्रिमध्ये झम्पानं दृष्ट्वा सोमेश्वरकविः प्राह—

इच्छासिद्धिसमुन्नते सुरगणे कल्पद्रुमैः स्थीयते

पाताले पवमानभोजनजने कष्टं प्रणष्टो बलिः ।

नीरागानगमन् मुनीन् सुरभयश्चिन्तामणिः काप्यगात्

तस्मादर्थिकदर्धनां विषहतां श्रीवस्तुपालः क्षितौ ॥

सोमेश्वरस्य सहस्रं ददौ । सन्तुष्टेन सोमेश्वरेण पुनरभाणि—

के निधाय वसुधातले धनं वस्तुपाल न यमालयं गताः ।

त्वं तु नन्दसि निवेशयन्निदं दिक्षु धावति जने क्षुधावति ॥

पुनरपि सहस्रं ददौ ।

तथाऽरिसिंहकविः—श्रीवासांभुजमाननं परिणतं पञ्चाङ्गुलीच्छन्नतो

जग्मुर्दक्षिणपञ्चशाखमयतां पञ्चापि देवदुमाः ।

वाञ्छापूरणकारणं प्रणयिनां जिह्वैव चिन्तामणि-

जाता यस्य किमस्य शस्यमपरं श्रीवस्तुपालस्य तत् ॥

द्विसहस्री दत्ता ।

एकदा तुष्टेन श्रीवीरधवलेन मन्त्रिणे दशलक्षी प्रसादे दत्ता । स
तेन गृहादवर्गोऽपि दत्ता, तदा कश्चित्कविः—

श्रीमन्ति दृष्ट्वा द्विजराजमेकं पद्मानि सङ्कोषमवाप्नुवन्ति ।

समागतेऽपि द्विजराजलक्षे सदा विकासी तव पाणिपद्मः ॥

इति स्तूयमानो लज्जयाऽधो विलोकयति स्म । तदा नानाख्यकविः ॥

एकस्त्वं भुवनोपकारक इति श्रुत्वा सतां जल्पितं

लज्जानम्रशिरा धरातलमिदं यद्वीक्षसे वेक्षि तत् ।

आग्देवीवदनारविन्दतिलकश्रीवस्तुपाल ! ध्रुवं

पातलाद्गलिमुद्दिधीर्षुरसकृन्मार्गं भवान्मार्गति ॥

सुवर्णजिह्वा दत्ता । कर्णस्त्वचं शिबिर्मांसं, जीवं जीमूतवाहनः, ददौ
दधीचिरस्थीनि; पण्डितप्रयवाक्यमिदं ।

जयन्तदेवेन समस्यापादं चक्रे-वस्तुपालः पुनर्वसु । सहस्रचतुष्टयं प्रदत्तम् ।

एकदा सोमेश्वरो वस्तुपालधवलगृहे समागतः, वर्यासनदानेऽपि नोप-
विशति स्म । मन्त्रिणा कारणं पृष्ठः प्राह—

अन्नदानैः पयः पानैर्धर्मस्थानैश्च भूतलम् ।

यशसा वस्तुपालेन रुद्धमाकाशमण्डलम् ॥

इति स्थानाभावात् नोपविश्यत इत्युक्ते नवसहस्री प्रदत्ता ।

एकस्यां सङ्गार्चायां विजयसेनसूरिभिरुक्तम्-नन्दनोद्यानपालको बुम्बां पातय-
न्निन्द्रसभायामागत्य वक्ति ।

यथा-देव ! स्वर्नाथ ! कष्टं ननु क इह भवान् नन्दनोद्यानपालः

खेदस्तत्कोऽयं केनाप्यहह ! हत इतः काननात् कल्पवृक्षः ।

इन्द्रप्रतिवचो यथा—

हुं मा वादीस्तदेतत् किमपि करुणया मानवानां मयैष

प्रीत्याऽऽदिष्टोऽयमुर्व्यास्तिलकयति तलं वस्तुपालच्छलेन ॥

रोहणाचलं प्रति कस्यापि प्रश्नः—

हंहो रोहण ! रोहति त्वयि मुहुः किं पीनतेयं सदा ?

रोहणप्रतिवचो यथा शृणु—

भ्रातः ! सम्प्रति वस्तुपालसचिवत्यागैर्जगत्प्रीयते ।

तेनाऽस्तैव ममार्थिकुट्टनकथा प्रीतिर्दरीकिनरी-

गीतैस्तस्य यशोमृतैश्च तदियं मेदस्विता मेऽधिका ॥

एकदा देवकपत्सनतः सोमेश्वरपूजाकारकभट्टाः समागताः ।

मन्त्रिणा पृष्टाः-वर्या पूजा क्रियमाणाऽस्ति न वा ? । ते प्राहुः—

नादत्ते भसितं सितं सचिव ते कर्पूरपूरं स्मरन्

कौपीने न च तुष्यति प्रभुरसौ शंसन्दुकूलानि ते ।

दिग्धो दुग्धभरैर्जलेषु विमुक्त्वः श्रीवस्तुपाल त्वया

कर्पूरागुरुपूरितः पशुपतिर्नो गुग्गलं जिघ्रति ॥

अस्य काव्यस्य कारकाणां भट्टानां दशसाहस्री प्रदत्ता ।

दानमण्डपिकायां निरर्गलं दानं ददानं वस्तुपालं कवयः स्तुवन्ति

यथा-ये पापप्रवणाः स्वभावकूपणाः स्वामिप्रसादोल्बणाः

तेऽपि द्रव्यकणाय मर्त्यभषणा जिह्वे भवत्या स्तुताः
 तस्मात्तत्तदघापघातविधये बद्धादरा सम्प्रति
 श्रेयः स्थानविधानधिकृतकलिं श्रीवस्तुपालं स्तुहि ॥
 सूरौ रणेषु चरणप्रणतेषु सोमः व क्रोऽतिवक्रचरितेषु बुधोऽर्थबोधे ।
 नीतौ गुरुः कविजने कविरक्रियासु मन्दोऽपि च ग्रहमयो न हि वस्तुपालः
 श्रीभोजवदनाम्भोजवियोगविधुरं मनः ।
 श्रीवस्तुपालवक्त्रेन्दौ विनोदयति भारती ॥

सर्वेषां सहस्रदानम् ।

पीयूषादपि पेशलाः शशधरज्योत्स्नाकलापादपि
 स्वच्छा नूतनचूतमञ्जरिभरादप्युल्लसत्सौरभाः ।
 वाग्देवीमुखसामसूक्तविशदोद्गारादपि प्राञ्जलाः
 केषां न प्रथयन्ति चेतसि मुदः श्रीवस्तुपालोक्तयः ? ॥
 श्रीवस्तुपाल ! तव भालतले जिनाज्ञा
 वाणी मुखे हृदि कृपा करपल्लवे श्रीः ।
 देहे द्युतिर्विलसतीति रूपेव कीर्तिः
 पैतामहं सपदि धाम जगाम नाम ॥

अपरस्तु—अनिस्सरन्तीमपि गेहगर्भात् कीर्तिं परेषामसतीं वदन्ति ।

स्वैरं भ्रमन्तीमपि वस्तुपाल ! त्वकीर्त्तिमाहुः कवयः सतीं तु ॥

इतरस्तु—सेयं समुद्रवसना तव दानकीर्ति-

पूरोत्तरीयपिहितावयवा समन्तात् ।

अद्यापि कर्णविकलेति न लक्ष्यते यत्

तन्नाद्भुतं सचिवपुङ्गव वस्तुपाल ! ॥

कश्चित्तु—क्रमेण मन्दीकृतकर्णशक्तिः प्रकाशयन्तीव बलिस्वभावम् ।

कैर्नानुभूता सशिरःप्रकम्पं जरेव दन्तिस्तव वस्तुपाल ॥

तेभ्यः कविभ्यः सहस्रं ददौ ।

हंसैर्लब्धप्रशंसैस्तरलितकमलप्रस्तरैस्तरङ्गैः

नीरैरन्तर्गभीरैश्चटुलबककुलप्रासलीनैश्च मीनैः ।

पालीरुद्धुमालीतलसुखशयितस्त्रीप्रणीतैश्च गीतै-

र्भाति प्रकीडदाऽऽतिस्तव सचिव चलच्चक्रवाकस्तटाकः ॥

ललितासरोवरवर्णने सोमेश्वरस्य षोडशसहस्रप्रदानं सर्वाऽनुप्रासानुमा

श्रीशत्रुञ्जयोपरि अनुपमदेव्या अनुपमसरः कारितम् । तस्य भरितमहो-
त्सवे क्रियमाणे चारणेनोक्तम् ।

भाऊ भरहिं काई सेचुंजि सर न कराविडं ।

जाणूं हुं इणइ ठामि आगइ अणुपमडी कीउ ॥

एकविंशतिः शतानि ब्रह्माणां दत्तानि । तथा स्वसंकीर्त्तनगुणकुलपूर्व-
जावदातप्रतिपादककीर्त्तिकौमुदीसुकृतसङ्कीर्त्तनकाव्यकृत्सोमेश्वरारिसिंहयोर्ग्रा-
मग्रासाश्वकनकदुकूलादिदानं यावज्जीवाहं दत्तम् । इत्यादिश्रीवस्तुपालकीर्त्ति-
दानप्रबन्धाः शतशो यथा श्रुताः स्वयं वाच्याः ८४, २४, ७२, प्रबन्धेभ्यः ।

II

(प्रबन्धचिन्तामणितः)

अथान्यस्मिन्नवसरे श्रीसोमेश्वरस्य कवेः काव्यम् ।

हंसैर्लब्धप्रशंसैस्तरलितकमलप्रत्तरङ्गैस्तरङ्गै-

नीरैरन्तर्गभीरैश्चटुलवककुलग्रासलीनैश्च मीनैः ।

पालीरूढद्रुमालीतलसुखशयितस्त्रीप्रणीतैश्च गीतै-

र्भाति प्रकीडदूमिस्तव सचिव चलचक्रवाकस्तटाकः ॥

श्रीमन्त्रिणा षोडशसहस्रब्रह्माणां दत्तिः प्रमादीकृता ।

कचिच्चिन्तातुरस्य मन्त्रिणो भूमिं मृगयमाणस्य समागतः सोमेश्व-
रदेवः समयोचितमिदमपाठीत् । तद्यथा—

एकस्त्वं भुवनोपकारक इति श्रुत्वा सतां जल्पितं

लज्जानम्रशिराः स्थिरातलपदं यद्वीक्ष्यसे वेष्टि तत् ।

वाग्देवीवदनारविन्दतिलक श्रीवस्तुपाल ! स्वयं

पातालाद्बलिमुद्दिधीर्षुरसकृन्मार्गं भवान्मार्गति ॥

मन्त्रिणास्य काव्यस्य पारितोषिकेऽष्टौ सहस्राणि दत्तानि ॥ तथा

त्वचं कर्णः शिबिर्मांसं जीवं जीमूतवाहनः ।

ददौ दधीचिरस्थीनि—

इति त्रिषु पदेषु पण्डितेष्वभिधीयमानेषु पण्डितजयदेवः समस्यापद-
मिव, वस्तुपालः पुनर्वसु, इत्युच्चरन् सहस्रचतुष्टयं लेभे ।

तथा सूरिणां दर्शनप्रतिलाभनावसरे केनापि दुर्गतद्विजातिना याचनया
तन्नियुक्तेभ्यः कृपया पटीमुपलभ्य मन्त्रिणं प्रति समयोचितमूचे—

कचित्तूलं कचित्सूत्रं कार्पासास्थि कचित्कचित् ।
 देव त्वदरिनारीणां कुटीतुल्या पटी मम ॥
 तत्पारितोषिके मन्त्रिणा दत्तानि पञ्चदशशतानि ।
 तथा बालचन्द्रनाम्ना पण्डितेन श्रीमन्त्रिणं प्रति—
 गौरी रागवती त्वयि त्वयि वृषो बद्धादरस्त्वं युतो
 भूत्या त्वं च लसद्गुणः शुभगणः किं वा बहु ब्रूमहे ।
 श्रीमन्श्रीश्वर नूनमीश्वरकलायुक्तस्य ते युज्यते
 बालेन्दुं चिरमुच्चकै रचयितुं त्वत्तोऽपरः कः प्रभुः ॥
 इत्युक्ते तस्याचार्यपदस्थापनायां द्रम्मसहस्रं व्ययीकृतम् ।

III

(जिनहर्षकृतवस्तुपालचरित्रतः)

अत्रान्तरे नरेन्द्रेषु शृण्वत्सु निखिलेष्वपि ।
 वस्तुपालस्तुतिं कश्चिद्विपश्चिदिति निर्ममे ॥
 खेलद्भिः खरदूषणास्तसुभगैः क्षीराब्धिबन्धोद्भुरै-
 रुच्चैरावणनाशभासुरतरैरेभिर्यशोभिर्भृशम् ।
 भूमिं भूषयति त्रयीतनुकुलक्षोणीधवस्पर्द्धया
 श्रीसोमान्वयसम्भवोऽपि सपदि श्रीवस्तुपालः कृती ॥
 द्रम्माणां प्रददे तस्मै स लक्षं पारितोषिकम् ।
 यतो रणाङ्गणे श्रेयो जयश्रीकारणं परम् ॥
 तदा कवीश्वरः कश्चिद्वस्तुपालस्य मन्त्रिणः ।
 नरेन्द्रादेशमासाद्य वास्तव्यां स्तुतिमब्रवीत् ॥
 श्रीवस्तुपाल प्रतिपक्षकाल त्वया प्रपेदे पुरुषोत्तमत्वम् ।
 तीरेऽपि बाह्वैरकृतेऽपि मात्स्ये रूपे पराजीयत येन शङ्कः ॥
 अपूर्वं तव पाण्डित्यं वस्तुपाल विराजते ।
 येनैकशङ्खभङ्गेन विश्वं धवलितं त्वया ॥
 मिलिते तव दलपूगे तस्मिन्शङ्के च चूर्णतां याते ।
 श्रीवस्तुपालमन्त्रिन् महीमुखे कोऽपि तन्न रङ्गः ॥

तावल्लीलाकलितसरित्तावदभ्रंलिहोमि-
 स्तावत्तीव्रध्वनितमुखरस्तावदज्ञातसीमा ।
 तावत्प्रेङ्खत्कमठमकरव्यूहबन्धुः स सिन्धु-
 लोपामुद्रासहचरकरक्रोडवर्ती न यावत् ।
 दीनाराणां सहस्राणि तस्मै चत्वारि भूपतिः ।
 श्रीमान् विश्राणयामास प्रीतः सचिवसंस्तवात् ॥
 प्रीणयन्तमिति प्राणिश्रेणीर्विश्राणनैर्निजैः ।
 कृपालवालं श्रीवस्तुपालं स्तौति स्म कश्चन ॥
 “अचिन्त्यदातारमजातशत्रुं श्रीवस्तुपालं कति नाथयन्ति ।
 चिन्तामणिः सोऽपि युधिष्ठिरश्च नान्वर्थसाम्यार्थपदं यदग्रे ॥
 दृश्यः कस्यापि नायं प्रथयति न परप्रार्थनादैर्न्यमुच्चै-
 स्तुच्छामिच्छां विधत्ते तनुहृदतया कोऽपि निष्पुण्यपण्यः ।
 इत्थं कल्पद्रुमेऽस्मिन् व्यसनपरवशं लोकमालोक्य सृष्टः ।
 स्पष्टं श्रीवस्तुपालः कथमपि विधिना नूतनः कल्पवृक्षः ॥”
 ऋणार्तस्य कवेस्तस्य ऋणमोक्षं विधाय सः ।
 आजन्म सकुटुम्बस्य योगक्षेममकारयत् ॥
 अथावसरमासाद्य वृत्तिं सद्वृत्तशालिनौ ।
 पूर्वं कृतोपकारेषु भट्टसोमेश्वरादिषु ॥
 भूयो भूमिप्रदानेन वस्तुमण्डपिकादिषु ।
 विशोपकविधानाच्च कृतज्ञौ कुरुतः स्म तौ ॥ युगम् ।
 कविः सोमेश्वरः प्राह स्तुतिमेवं तयोस्ततः ।
 पुपूषति न को वाचं कृतज्ञगुणकीर्त्तनात् ॥
 “न गिरौ न च मातङ्गे न कूर्मे नैव सूकरे ।
 वस्तुपालस्य धीरस्य पाणौ तिष्ठति मेदिनी ॥
 सूत्रे वृत्तिः कृता पूर्वं दुर्गसिंहेन धीमता ।
 विसूत्रे तु कृता वृत्तिस्तेजःपालेन मन्त्रिणा ॥”
 भट्टसोमेश्वरप्रायाः प्रसिद्धाः कविकुञ्जराः ।
 चक्रुस्तत्रागता मन्त्रिसुखामगुणकीर्तनम् ॥

यथा—“ श्रीवस्तुपाल तव भालतले जिनाज्ञा
 वाणी मुखे हृदि कृपा करपङ्कजे श्रीः ।
 देहे द्युतिर्विलसतीव रूपेव कीर्तिः
 पैतामहं सपदि धाम जगाम नाम ॥
 अनिस्सरन्तीमपि गेहगर्भात्कीर्तिं परेषामसतीं वदन्ति ।
 स्वैरं भ्रमन्तीमपि वस्तुपाल त्वत्कीर्तिमाहुः कवयः सतीं तु ॥
 सेयं समुद्रवसना तव दानकीर्तिः पुरोत्तरीयपिहितावयवा समन्तात्
 अद्यापि कर्णविकलेति न लक्ष्यते यत्तत्त्वद्भुतं सचिवपुङ्गव वस्तुपाल
 क्रमेण मन्दीकृतकर्णशक्तिः प्रकाशयन्ती च बलिस्वभावम् ।
 कैर्नानुभूता सशिरःप्रकम्पं जरैव कीर्तिस्तव वस्तुपाल ॥ ”
 प्रत्येकं द्रम्मलक्षाणि तेषामेव ददौ पुनः ।
 भट्टगन्धर्वलोकानां सहस्राणि यथागुणम् ॥
 एवं सहोदरौ प्रौढपुण्यकार्यैकतत्परौ ।
 सन्तुष्टाव फलप्राप्त्यै कविः सोमेश्वरोऽनघः ॥
 “ पन्थानमेको न कदापि गच्छेदिति स्मृतिप्रोक्तमिव स्मरन्तं
 तौ भ्रातरौ संस्मृतिमोहवीरौ सम्भूय धर्माध्वनि सम्प्रवृत्तौ ।
 जनव्यामोहवल्लीयमिन्दिरा मन्दिरागता ।
 मन्त्रिणा वस्तुपालेन कल्पवल्लीव निर्मिता ॥
 श्लाघ्यः स एकः खलु वस्तुपालः सर्वोत्तमः सर्वगुणाकरश्च
 यस्यार्थिनो वा शरणागता वा नाशाविनाशाद्विमुक्ता व्रजं
 कुत्रापि नोपसर्गो वर्णविकारोऽथवा निपातो वा ।
 तेजःपालेन कृताऽपूर्वा व्याकरणस्थितिलोके ॥ ”
 तस्मै तौ ददतुः प्रीतौ द्रम्मलक्षत्रयं क्षणात् ।
 दक्षिणानां यतो लोके दानेयसा न विद्यते ॥
 कियती पञ्चसहस्री कियन्तो लक्षाश्च कोटिरपि कियती ।
 औदार्योन्नतमनसां रत्नमती वसुमती कियती ॥
 श्रीकर्णविक्रमदधीविसञ्जभोजायुर्वीश्वरा भुवनमण्डन वस्तुपाल !

१ “ स्वैरं चरन्तीमपि च त्रिलोक्याम् ” इति तृतीयपादे पदचतुष्टयविपर्ययासेनो
 श्लोकः बलभदेवस्य सुभाषितावल्यां कर्तुरल्लेखं विना । २ वस्तुपालतेजःपालयोर्धर्मैक्यत्वात्
 ३ वस्तुपालस्य दानवीरताप्रतिपदः ।

दानैकवीरपुरुषाः सममेव नीताः प्रत्यक्षतां कलियुगे भवता कवीनाम् ॥

इत्याशीर्वादवैदर्भी दधानं मागधाधिपम् ।

सन्मानदानतो नीत्वा गौरवं विससर्ज ह ॥

अत्रान्तरे स्तुतिं कश्चिन्मन्त्रिणः कविरब्रवीत् ।

अपूर्वं तव सङ्गमकौशलं सचिवेश्वर ! ॥

तद्यथा—

अग्रेऽग्रे पदसङ्गतिर्विजयिनी सा काचिदोजोगुण-

प्रौढा सङ्घटनोदपादि कुटिलः शब्दक्रमोऽलङ्कृतः ।

दोषा ये प्रसरन्ति केऽपि परितः सर्वेऽपि ते धिक्कृता-

स्तज्जानामि वसन्तपाल कविना सङ्ख्येन सख्यं तव ॥

राजापद्रपुरःशुल्कमण्डपाऽयधनं ददौ ।

मन्त्री तस्मै तदा तुष्टो यदसौ कविकामधुक ॥

यतः—

घात्रीं पवित्रयति यत्र नरेन्द्रपुत्रे सद्यः सुधालपितशंभुनिर्भर्यशोभिः ।

अद्यापि विद्यत इवोद्यतकीर्तिमूर्तिर्देवो दिवाकरकुलैकललाम रामः ॥

पारिजातः कवीन्द्राणां सर्वज्ञातिमुधाम्बुदः ।

धर्मसुनुः सरस्वत्याः श्रीसर्वज्ञमतांशुमान् ॥

यथौचित्येन सर्वेषां दर्शनानां च पोषकः ।

वस्तुपालो महामात्यस्तस्य राज्यधुरन्धरः ॥ (गुम्फ)

यतः—“ दानं दुर्गतवर्गसर्गविलयव्यत्यासवैहासिकं

शौण्डीर्यं भुजदर्पचण्डिमकथासर्बकथं विद्विषाम् ।

बुद्धिर्यस्य दिगन्तभूतलभुवामाकृष्टिविद्या श्रियां

कस्यासौ न जगत्यमात्यतिलकः श्रीवस्तुपालो मुदे ॥

मन्ये धुरि स्थितममुं सचिवं शुचीनां मध्यस्थमेव मुनयः पुनरामनन्ति ।

मातः सरस्वति विवादपदं तदेतन्निर्णीयतां मनसि मे हि गतं चिरेण ॥ ”

अत्रान्तरे कविः कश्चिद्विपश्चित्पुरिशालिनि ।

समाजे व्याजहार श्रीवस्तुपालस्तुतिं यथा ॥

१ वस्तुपालस्य शङ्खपराजयमुद्दिश्येदम् । २ वस्तुपालस्य दानान्युद्दिश्य । ३ वीरवत्सभायां वस्तुपालस्तुतिः ।

“सन्ततिः परलोकाय विवेकाय सरस्वती ।
 लक्ष्मीः परोपकाराय सोमवंशोऽभवत्पुनः ॥”
 तस्मै लक्षत्रयं मन्त्री तत्त्वत्रयपवित्रितः ।
 द्रुतं विश्राणयामास द्रम्माणां प्रीतमानसः ॥
 अन्यदा वाङ्मयाभ्योऽपारदृश्वश्वराजभूः ।
 कृपाद्रहदयं दृष्ट्वा सर्वाङ्गिषु निजं नृपम् ॥
 महाभारतशास्त्रान्तर्द्वात्रिंशाधिकृतस्थितम् ।
 गाङ्गेयधर्मपुत्रादिराजेन्द्राख्यानमुत्तमम् ॥
 अष्टाविंशाधिकारस्थं तथा शिवपुराणगम् ।
 मद्यमांसपरीहारपुण्यराशिप्रकाशकम् ॥
 आख्यायाख्याय सद्युक्त्या यथाप्रस्तावमात्मना ।
 मांसास्वादसुरापाननिषेधव्रतनिर्मलम् ॥
 विमुक्ताखेटकक्रीडं त्यक्तपर्वनिशादनम् ।
 पराङ्गनापरिष्वङ्गावाङ्मुखं च विनिर्ममे ॥
 अंथालङ्कारिकाणां मुख्याः श्रीमन्माणिक्यसुरयः ।
 समये तीर्थयात्राया आहूता अपि मन्त्रिणा ॥
 काव्यप्रकाशसङ्केतनिर्मितिव्यग्रमानसाः ।
 न्युः स्वयं न च प्रैषि तैः कश्चिन्निरसंयतः ॥ (युगं)
 तेषां लेखस्तदा प्रैषि तेजःपालेन मन्त्रिणा ।
 आदेशाद्वस्तुपालस्य किञ्चिद्वक्रोक्तिगर्भितः ॥
 “उत्प्लुत्योत्प्लुत्य पुनर्निपतति तत्रैव तत्रैव ।
 वटकूपकूपमध्ये निवसति माणिक्यमण्डूकः ॥”
 तदुक्तिविस्मितास्तेऽपि भृशं निःस्पृहवृत्तयः ।
 स्वलेखं प्रेषयामासुस्तयोः श्रावकपाणिना ॥
 “गुणालिजन्महेतूनां तुलानां हृदिपाटयन् ।
 वंशार्धपरिस्फूर्त्या किं हि जैन विजुम्भसे ॥”
 तदुक्तयान्तर्भृशं विद्धो मन्त्री तद्दर्शनोत्सुकः ।
 तदीयं पौषधागारं स्तम्भतीर्थपुरे रहः ॥

१ वस्तुपालस्य महाभागनादिवाचनेन राज्ञो मद्यमांसादिनिवारणम् । यतश्च तस्य
 गादिप्रन्थाभ्यासनिवेदकमित्यत्रोद्धतम् । २ काव्यप्रकाशसङ्केतकृन्माणिक्यसुरप्रसङ्गः ।

लुण्ठयित्वाखिलं वस्तु कृत्वैकत्र न्यवेशयत् ।
 श्रुत्वा तस्यागमं त्वेऽपि दूनान्तःकरणा रयात् ॥ (गुग्मं)
 श्रीमन्त्रिगुरुभिः साकमुदयप्रभसूरिभिः ।
 समीपं मन्त्रिणः प्राप्य जगुराशीर्वचो यथा ॥
 “ तीर्थोद्धारधुरन्धर त्रिजगतीचिन्तैकचिन्तामणे
 श्रीचौलुक्यनरेन्द्रराज्यरचनाविर्भावदीक्षागुरो ।
 श्रीमन्त्रीश्वर वस्तुपाल ! नृपतिव्यापारभारक्षमे
 किं धर्मस्थितिबिप्लवोऽजनि जने भूजानितुल्ये त्वयि ॥ ”
 उवाच सचिवः स्मित्वा भगवन् भवतः पुनः ।
 धर्मकार्यदिदृक्षातो बिप्लवोऽयमजायत ॥
 निजानागमने हेतौ तैरुक्ते च यथास्थिते ।
 क्षमित्वा निखिलं वस्तु मन्त्री तेषां समर्पयत् ॥
 ततो नैकविधैः शुद्धैः सिचयैः सचिवेश्वरः ।
 सोऽथ पूजां व्यधात्तेषां सन्तो नाश्वन्त्यनौचितीम् ॥
 “ एकं वासः सुरेशैः कृतसुकृतशतैर्जन्मकाले जिनानाम्
 दत्तं दीक्षाक्षणे वा ध्वजवसनमथो एकमेवाम्बरं च ।
 सूर्यादीनां ग्रहाणां पुनरपि विधिना दत्तमस्मिन्क्षणेऽसौ
 सत्पात्रे भूरि यच्छन्नधरितमघवा नन्दताडस्तुपालः ॥ ”
 इत्युपदेशतस्तुष्टस्तेषां शास्त्रविदामसौ ।
 सर्वेषां धर्मशास्त्राणामेकमादर्शमर्पयत् ॥
 ऋणात्तो वामनस्थल्यां निवासी कविपुङ्गवः ।
 तुष्टाव सचिवाधीशमन्यदा नृपसंसदि ॥
 “ विद्वद्बौद्धहरः प्रपूजितसुरः सौजन्यरत्नाकरः
 शश्वन्नीतिवरः प्रियंवदवरः प्रोद्यत्त्रिवर्गस्थिरः ।
 दानोपेतकरः सुहृद्धितकरः कल्कावलीकातरः
 प्रीतिप्रीतनरः सुधर्मरुचिरः सत्योऽस्तु मन्त्रीश्वरः ॥ ”
 तदनुप्राससंख्यानि लक्षाणि वितरंस्तदा ।
 तस्मिन्प्रीत्याश्रयन्मन्त्री भोजराज इति श्रुतिम् ॥
 अत्रान्तरे नरेन्द्राभवस्तुपालगुणस्तुतिम् ।
 अकरोच्छङ्करस्वामी स्वमनोऽभीष्टसिद्धये ॥

“ गुणैः परेषां गुणशो गृहीतैर्गुणीति युक्ता किल कीर्तिरस्य ।
 अप्यर्थिसार्थप्रतिपादितश्रीः श्रीमानिति ख्यातिरिदं तु चित्रम् ॥
 कार्पण्यातिशयेन वेदमनि धनं यः स्वं विधत्ते स तद्-
 भोक्तुं नात्र न चाप्यमुत्र लभते हस्तादहस्तद्वतम् ।
 सत्प्रात्रप्रतिपादनेन सफलीभूतां विभूतिं पुन-
 र्भुक्तेऽस्मिन् सचिवेश्वरोऽनुगमयत्यन्यत्र जन्मन्यपि ॥ ”
 कलभान् कलभानष्टौ ददद्वर्षासनानि च ।
 दीनाराष्टसहस्राणि वाजिनो गतिराजिनः ॥
 तस्मै सपरिवाराय कवीन्द्रकुलहस्तिने ।
 कविकल्पद्वुरित्याख्यां मन्त्री लेभे तदा भुवि ॥ युगं ॥
 अन्येद्युर्द्युसदाकारः स्फारालङ्कारसारदृक् ।
 निकषा मन्त्रिणं कश्चिद्दूरदेशात्समागमत् ॥
 सन्मानासनदानेन सन्तोष्याभाषि मन्त्रिणा ।
 कुतः स्थानादिहायासीद्भवान्त्रभवान्धिया ॥
 सोऽवगदेवाङ्गनागीतं दिवि देवविभोः पुरः ।
 तवौदार्यगुणं द्रष्टुमिहागां वासवाल्यात् ॥
 स्वर्नाथसंसदस्तर्हि वार्तां श्रावय काञ्चन ।
 इत्युक्ते मन्त्रिराजेन कविराजोऽब्रवीदिति ॥
 “ देव स्वर्नाथ कष्टं ननु क इह भवान् नन्दनोद्यानपालः
 खेदस्तत्कोऽद्य केनाप्यपहृत इतः काननात्कल्पशाखी ।
 हुं मा वादीस्त्वमेवं किमपि करुणया मानवानां मयैव
 प्रीत्यादिष्टोऽयमुर्व्यास्तिलकयति तलं वस्तुपालच्छलेन ॥ ”
 तस्मै दश सहस्राणि सुवर्णानामदादसौ ।
 नवीनोक्तिरसास्वादमुदितो विदुराग्रणीः ॥
 अत्रान्तरे नरेन्द्रेण कवयः प्रेरिताः पुनः ।
 मन्त्रिणं वर्णयामासुर्वर्णनीयगुणाकरम् ॥

हरिहर उवाच—

“ घन्यः स वीरधवलः क्षितिकैटभारिर्यस्येदमद्भुतमहो महिमप्ररोहः
 दीप्रोष्णदीधितिसुधाकिरणप्रवीणं मन्त्रिद्वयं किल बिलोचनतामुपैरि

आजन्मापि वशीकृताय सुकृतस्तोमाय यत्नान्मया
यथासाध्यत कोऽपि दूषणकणः श्रीवस्तुपाल! त्वयि ।
यत्कल्पद्रुमपल्लवद्युतिमवष्टभ्यैव कल्पद्रुमं
पाणिधिच्छ्रुते तवैष मनुते कोऽमुं न दोषाश्रयः ॥ ”

दामोदर उवाच—

“ देवे स्वर्गिण्युदयनसुते वर्तमानप्रभूणां
दूरादर्थो विरमति बत झारतो वारितः सन् ।
दिष्टयैतस्मिन्नपि कुसमये जातमालम्बनेन
स्वच्छे वाञ्छा फलति महतां वस्तुपाले विशाले ॥ ”

मदन उवाच—

“ पालने राज्यलक्ष्मीणां लालने च मनीषिणाम् ।
अस्तु श्रीवस्तुपालस्य निरालस्यरतिर्मतिः ॥ ”

अथ सोमेश्वरः—

“ कोटीरैः कटकाङ्गुलीयतिलकैः केयूरहारादिभिः
कौशेयैरपि वस्तुपालसचिवादासैर्विभूषाजुषः ।
विद्यांसो गृहमागताः प्रणयिनीरप्रत्यभिज्ञाभृत-
स्तैस्तैः स्वं शपथैः कथं कथमिव प्रत्याययाञ्चकिरे ॥ ”
एतेषामपि सर्वेषां ददौ दानेश्वराग्रणीः ।
स प्राप्यानुमतिं राज्ञो दम्भलक्षं पृथक्पृथक् ॥
तस्मिन्क्षणे निरीक्ष्याथामरचन्द्रकवीश्वरान् ।
निद्रामुद्रावशात्कम्पमानमौलीनितस्ततः ॥
सावधानशिरोरत्नं वस्तुपालोऽब्रवीदिति ।
किं पुनर्भवतामत्रभवतां योगवेदिषु ॥
प्रमीलाललनालीलाघोलनावशाताधिकम् ।
एवंविधनरेन्द्रादिसमाजेऽत्र निषेदुषाम् ॥ (त्रिभिर्विशेषकम्)
प्रबुद्धास्तेऽपि तद्वाक्यसुधासेकात्क्षणादपि ।
जगुर्मन्त्रीन्द्र ! नो निद्रा योगीन्द्राणां भवेत्कचित् ॥
लक्ष्मीकेशवयोः किन्तु कान्तयोरिति कुर्वतोः ।
वार्ता परस्परं सावधानाः शृण्वो वयं तथा ॥
“ लक्ष्मि प्रेयसि केयमास्यशितता वैकुण्ठ कुण्डोऽसि किं

किं नो वेत्सि पितुविनाशमसमं सङ्घोत्थितैः पांसुभिः ।
 मा भीर्भीरु गभीर एष भविताम्बोधिश्चिरं नन्दतात्
 सङ्घेशो ललितापतिर्जिनपतेः स्नात्राम्बुकुल्याः सृजन् ॥ ”
 इति श्रुत्वाद्भुतं तेषामर्थोत्पत्तिमसौ तदा ।
 प्रीतः सिंहासनं सर्वकवीनां प्राङ्मन्यवेशयत् ॥
 “सरस्वतीकण्ठसुवर्णभूषा षड्दर्शनीकल्पतरुः पृथिव्याम् ।
 औचित्यचिन्तामणिरार्हेशसर्वज्ञधर्मैकधुराधुरीणः ॥
 श्रीभोजराजः कविचक्रवर्ती समग्रचैत्योद्भृतिसावधानः ।
 दानैकवीरः कलिकालकालो जिनेश्वराज्ञाप्रतिपालकश्च ॥ ”
 इत्यादिविरुदश्रेणिं पठद्भिः कविकुञ्जरैः ।
 श्रितः श्रीसचिवाधीशो वस्तुपालः स्फुरद्यशाः ॥
 पुरः प्रेङ्खन्नुजश्रेणिश्छत्रचामरमण्डितः ।
 लीलोत्तुङ्गगजारूढः प्रौढिमान्प्राचलत्पुनः ॥ (चतुर्भिः कलापक
 अत्रान्तरे कविः कश्चिदौचित्यचतुराग्रणीः ।
 स्तुतिं श्रीआमदेवस्य बभाणेति सविस्मयाम् ॥
 “ द्वात्रिंशद्भूमलक्षान्भृगुपुरवसतेः सुव्रतस्याग्रतोऽग्रे
 कुर्वन्माङ्गल्यदीपं स सुरवराधीश्वरैः स्तूयमानः ।
 योऽदादर्थिब्रजस्य त्रिजगदधिपतेः सद्गुणोत्कीर्त्तनायां
 स श्रीमानाग्रदेवो जगति विजयतां दानवीराग्रयायी ॥ ”

अन्यस्तु—

“ श्रीशत्रुञ्जयपर्वते विरहिता लक्षैस्त्रिभिः कोट्य-
 स्तिस्रो येन जिनस्य जन्मनि परतृप्त्यै निधानीकृताः ।
 प्रत्यक्षं त्रिजगज्जनस्य सुधिया श्रीमूलनार्हत-
 श्रैत्यस्योद्भृतिर्कैतवात्स जयतात् श्रीवाग्भटो मन्त्रिराद् ॥ ”
 सोमेश्वरः— “ स श्रीजिनाधिपतिधर्मधुराधुरीणः
 स्थायास्पदं कथमिवास्तु न वस्तुपालः ।
 श्रीशारदासुकृतकीर्त्तिमयत्रिवेण्याः
 पुण्यः परिस्फुरति जङ्गमसङ्गमो यः ॥ ”

हरिहरः—

“सूरो रणेषु चरणप्रणतेषु सोमो वक्रोऽतिवक्रचरितेषु बुधोऽर्थबोधे ।

नीतौ गुरुः कविजने कविरक्रियासु मन्दोऽपि च ग्रहमयो न हि वस्तुपालः ॥”

मदनः—“श्रीभोजवदनाम्भोजवियोगविधुरं मनः ।

श्रीवस्तुपालवक्त्रेन्दौ विनोदयति भारती ॥”

श्रीवीकलः—

“श्रीवासाम्बुजमाननं परिणतं पञ्चाङ्गुलिच्छद्गतो

जग्मुर्दक्षिणपञ्चशाखमयतां पञ्चापि देवद्रुमाः ।

वाञ्छापूरणकारणप्रणयिनां जिह्वैव चिन्तामणि-

जाता यस्य किमस्य शस्यमपरं श्रीवस्तुपालस्य तत् ॥”

प्रत्येकं प्रददौ लक्षं द्रम्माणां स्वर्द्रुमोपमः ।

धर्मोन्नतिकृते तेषां सर्वेषां सचिवेश्वरः ॥

यतः—कुर्वन्मङ्गलदीपमार्हतमताकाशप्रकाशांशुमान्

श्रीशत्रुञ्जयपर्वते जिनपतेः श्रीनाभिसूनोः पुरः ।

द्रम्माणां किल विंशतिं युगयुतान्लक्षान्कवीनामहो

प्राग्वाटान्वयमण्डनं सचिवराट् श्रीवस्तुपालो ददौ ॥

“स्वस्ति श्रीभूमिसीमाविपिनपरिसरात्क्षीरनीराधिनाथः

पृथ्व्यां श्रीवस्तुपालं क्षितिधवसचिवं बोधयत्यादरेण ।

अस्यामास्माकपुत्र्यां कुपुरुषजनितः कोऽपि चापल्यदोषो

निःशेषः सैष लोकपृणगुण भवता भालतो मार्जनीयः ॥”

आनीताम्बुधिकाव्याय तस्मै सोमान्वयी ददौ ।

द्रम्माणां चतुरो लक्षास्तदुक्तिप्रीणितोऽधिकन् ॥

“नौदत्से कनकं सुमं सचिव ते कर्पूरपूरं स्मरन्

कौपीनेऽपि च कुप्यति प्रभुरसौ शंसन्दुकूलानि ते ।

दिग्धो दुग्धरसैर्जलेषु विमुखः श्रीवस्तुपाल त्वया

कर्पूरागुरुमोदितः पशुपतिर्नो गुग्गुलं जिघ्रति ॥”

पुरः पठत मे भूय इत्यादिष्टास्तपोधनाः ।

पुनः पुनस्तदोच्चार्य तस्थुः खिन्नाशया भृशम् ॥

शक्तिसंख्यसहस्राणि द्रम्माणां धार्मिको ददौ ।

तेभ्यो वर्षासनैः साकं तावद्भिः सचिवस्तदा ।

मन्त्रिणोऽवसरे तत्र ज्ञात्वा भावं मनोगतम् ।
 कविः सोमेश्वरः स्माह तन्मनःप्रीतये यथा ॥
 “ इच्छासिद्धिसमन्विते सुरगणे कल्पद्रुमैः स्थीयते
 पाताले पवमानभोजनजने कष्टं प्रणष्टो बलिः ।
 नीरागानगमन्मुनीन्सुरभयः चिन्तामणिः काप्यगात् ।
 तस्मादर्थिकदर्धनां हि सहतां श्रीवस्तुपालः क्षितौ ॥ ”
 तदुक्तिरञ्जितस्वान्तो द्रम्माणां धनदोषमः ।
 लक्षं दक्षपतिस्तस्मै सपादं प्रददावसौ ॥
 अथ तुष्टमनाः मन्त्री तुष्टाव नतविष्टपम् ।
 रोमाञ्जितवपुर्भक्त्या श्रीनेमिं रचिताञ्जलिः ॥

“ कल्पद्रुमस्तरुरसौ तरवस्तथाऽन्ये चिन्तामणिर्मणिरसौ मणयस्तथान्ये ।
 धिग्जातिमेव ददृशे बत यत्र नेमिः श्रीरैवतेशदिवसो दिवसास्तथान्ये ॥
 अभङ्गवैराग्यतरङ्गपूर्णं हृदि त्वदीये यदुबंशरत्न ! ।
 कथं कृशाङ्गयोऽपि हि मान्तु हन्त यस्मादनङ्गोऽपि पदं न लेभे ॥ ”
 यथायोगं स्तुवन्ति स्म तं कवीन्द्रसुरद्रुमम् ।
 सृजन्तः सद्गुणश्रेणिकीर्तनं कवयो यथा ॥
 श्रीमद्रैवतभूधरस्य व्रजतां पद्यां दुरारोहणां
 दृष्ट्वा शिष्टजनाग्रणीर्व्यरचयन्नव्यां सुखारोहणाम् ।
 लक्षैः प्राक्छिवसौधसेतुसदृशीं नेत्रर्षिसंख्यैः क्षणात्स
 श्रीजैनमतांशुमान्विजयतां श्रीवाग्भटो मन्त्रिराद् ॥
 यो मासद्वितयोपवासमुदितः श्रीअंबिकादेशतो
 गत्वा हैमबलानके मणिमयीं श्रीनेमिमूर्तिं पराम् ।
 आनीयात्र नरायणेन रचिते चैत्ये पुराऽतिष्ठपत्
 श्रीब्रह्मेन्द्रविनिर्मितां स जयताच्छ्रीरत्ननामार्हतः ॥
 श्रीसिद्धेशन्तृपान्नियोगिपदवीमासाद्य प्रौढिप्रदां
 सौराष्ट्रायपदं विदग्धहृदयः सर्वं व्ययित्वा नवम् ।
 श्रीनेमीश्वरमन्दिरं व्यरचयत् श्रीरैवतोर्वीधरे
 दिव्याश्मप्रकौरैरसौ विजयतां श्रीसज्जनो मन्त्रिराद् ॥
 “ पीयूषादपि पेशलाः शशधरज्योत्स्नाकलापादपि
 स्वच्छा नूतनचूतमञ्जरिभरादप्युल्लसत्सौरभाः ।

वाग्देवीमुखजातसूक्तविशदोद्गारादपि प्राञ्जलाः
 केषां न प्रथयन्ति चेतसि मुदं श्रीवस्तुपालोक्तयः ॥
 वस्तुपाल तव पर्वशर्वरीगर्वितेन्दुकरजित्वरं यशः ।
 क्षीरनीरनिधिवाससः क्षितेरुत्तरीयतुलनां विगाहते ॥ ”
 इत्यादिस्तुतिमाकर्ण्य सकर्णः कर्णभूपवत् ।
 कवीश्वरान्व्यधादेश तत्र पूर्णमनोरथान् ॥
 गुरुत्वादप्यदा मन्त्री वर्ण्यमानो मनीषिभिः ।
 लज्जयावाकिञ्चराः सोमेश्वरेणाभाणि तद्यथा ॥
 “ एकस्त्वं भुवनोपकारक इति श्रुत्वा सतां जल्पितं
 लज्जानम्रशिराः स्थिरातलमिदं यद्रीक्षसे वेद्मि तत् ।
 वाग्देवीवदनारविन्दतिलक श्रीवस्तुपाल ! प्रभो
 पातालाहलिमुद्दिधीर्षुरसकृन्मार्गं भुवं मृग्यसि ॥ ”
 तत्पारिपाश्विकश्रेणेर्दत्त्वा वर्षासनान्यसौ ।
 तस्मै समर्पयल्लक्षं द्रम्माणां प्रीतितस्तदा ॥
 तस्मिन्नवसरे दीनो द्विजातिः कश्चिदागतः ।
 वस्त्रं देहि ममाप्येकं तं ययाचे दयोदधिम् ॥
 तदादेशात्तदासाद्य वस्त्रं वस्त्राधिकारिणः ।
 एकमेवोद्धृतं स्थूलमिति तुष्टाव मन्त्रिणम् ॥
 “ क्वचित्चूलं क्वचित्सूत्रं क्वचित्कार्पासमेव च ।
 देव ! त्वदरिनारीणां कुटीतुल्या पटी मम ॥ ”
 मन्त्र्यादेशादसौ सप्तदशकृत्वो बभाण तत् ।
 तावद्द्रुमसहस्राणि सोऽदात्तस्मै प्रसस्तिमान् ॥
 अन्यदा सचिवाधीशं बालचन्द्रः कवीश्वरः ।
 किञ्चित्कार्यविशेषार्थं तुष्टाव नृपसंसदि ॥
 “ गौरी रागवती त्वयि त्वयि वृषो बद्धादरस्त्वं पुन-
 र्भृत्या त्वं च समुल्लसद्गुणगणः किं वा बहु ब्रूमहे ।
 श्रीमन्त्रीश्वर नूनमीश्वरकलायुक्तस्य ते युज्यते
 बालेन्दुं चिरमुषकै रचयितुं त्वत्तोऽपरः कः क्षमः ॥ ”
 तदुक्तिप्रीणितः श्रीमान् समक्षं सर्वभूभुजाम् ।
 पदोपवेशनं तेषां निर्ममेऽसौ कृतोत्सवम् ॥

कवयस्तु स्तुवन्त्येनं तं तदा दलितापदम् ।
 भट्टसोमेश्वरप्रायाः स्वेष्टसिद्धिसमीहया ॥
 “ दुर्गः स्वर्णगिरिः स कल्पतरुभिर्भेजे न चक्षुदिवि
 तस्थौ कामगवी जगाम जलधेरन्तः स चिन्तामणिः ।
 कालेऽस्मिन्नवलोक्य याचकचक्रं तिष्ठेत् कोऽन्यस्ततः
 स्तुत्यः सोऽस्तु न वस्तुपालसचिवो दानैकवीरः कथम् ॥
 विजित्य करणग्रामं योगिनेव नियोगिना ।
 अनेनोपार्जयाञ्चके परमार्थमहामहः ॥
 श्रीमन्ति दृष्ट्वा द्विजराजमेकं पद्मानि सङ्कोचमहो भजन्ति ।
 समागतेऽपि द्विजराजलक्षे सदा विकामी तव पाणिपद्मः ॥
 उच्चाटने विद्विषतां रमाणामाकर्षणे स्वामिहृदश्च वश्ये ।
 एकोऽपि मन्त्रीश्वर वस्तुपाल ! सिद्धस्तव स्फूर्तिमियसि मन्त्रः ॥
 कौव्यमेकं कविः कश्चिद्दूरदेशान्तरागतः ।
 निरुद्धो द्वारपालेन तद्दर्शनचिकीरपि ॥
 विप्रस्य कस्यचिद्धस्तांबुजेन सज्जमानसः ।
 देवार्चा कुर्वते तस्मै प्राभृतीकृतवान् किल ॥
 सावयं पद्यमेकेन कविनेदं समर्पितम् ।
 देवावधार्यतामेवं सोऽप्यागत्य तमब्रवीत् ॥
 “ वस्तुपालस्य राज्ञस्य तैरेव परिमुज्यते ।
 पारिजातस्य सौरभ्यममरैरेव नेतरैः ॥ ”
 इति तत्पदमालोक्य मन्त्री ब्रूते स्म तं द्विजम् ।
 नास्त्यत्र दूषणं किञ्चिन्मुधा भ्रान्तिस्तवाऽभवत् ॥
 तत्रैवाकार्यं तं मन्त्री प्रीणयन्नथ गोरसैः ।
 दशहेमसहस्राणां दानेन समतूतुषत् ॥
 अन्यदा तु कविः कश्चिद्द्वारिद्येणातिपीडितः ।
 अभाणीत्सचिवाधीशं प्रति विद्वत्सुरदुमम् ॥
 “ स्नेहः साधुजने न भोजनविधौ वासः कुटीकोदरे
 देहस्यावरणे न पुष्पमधिकं नेत्रे न केशोच्चये ।
 अर्थः सूत्रितनव्यकाव्यनिकरे ग्रन्थौ न मन्त्रीश्वर !

१ सोमेश्वररादिकविकृता स्तुतयः । २ देवार्चा प्राभृतीकृतं कस्यचन दूरदेशागतकं
 ३ द्वारिद्वारपराभूतस्य कस्यापि कवेः ।

स्याकृत्तिः पठने न जीवनविधौ प्रायः कवीनां कलौ ॥ ”
तदुक्तं मन्त्रिराद् श्रुत्वा तत्कदुःखजिहासया ।
द्रम्माणां ग्रीणि लक्षाणि ग्रीणि वर्षासनान्यदात् ॥
वाजिनां यानपात्रेषु तीरे प्रासेषु भूरिषु ।
वारिधेस्तटमायासीत्सोऽन्यदा तदिदक्षया ॥
उत्तार्यमाणा यत्नेन यानपात्राज्जनादिभिः ।
तेजस्विनस्तदा जाता वाजिनो मन्त्रिदृक्पथे ॥
तानालोक्य कवीनेष दानवीराग्रणीर्जगौ ।
“ प्रावृट्काले पयोरशिः कथं गर्जितवर्जितः ? ॥ ”
सोमेश्वरस्तदा शीघ्रं कविस्तां समपूरयत् ।
“ अन्तःसुसजगन्नाथनिद्राभङ्गभयादिव ॥ ”
षोडश प्रदौ तस्मै कवये कविकुञ्जरः ।
समस्यापूरणात्प्रीतो वाजिनो वेगराजिनः ॥
पुनः कवीनां सोल्लासः समस्यायाः पदं पुरः ।
तेजःपालाग्रतोऽपाठीत् “ काकः किं वा क्रमेलकः ” ॥
“ येनागच्छन्ममाल्यातो येनानीतश्च मे पतिः ।
प्रथमं सखि कः पूज्यः काकः किं वा क्रमेलकः ॥ ”
अत्रान्तरे कविः कश्चित्तमेवं सस्पृहोऽवदत् ।
स्तौति त्वां ब्रह्मणः पुत्री धर्मपुत्रप्रभं प्रभो ॥
“ स्वस्ति श्रीधर्मपुत्रं त्रिभुवनजननी श्रीमती ब्रह्मपुत्री
धात्र्यां श्रीवस्तुपालं कुशलयति सदा कार्यमेतन्निवेद्य ।
योऽभूत्कल्पद्रुकल्पः सकलतनुमतां नोऽधुना भोजराज-
स्तत्सीदंतस्त्वयैते जगति तनुभृतो रक्षणीयाः प्रयत्नात् ॥ ”
इति वाग्वादिनीकाव्यं निशम्य मुदितः किल ।
तं लक्षद्रम्मदानेन प्रीणयित्वा दयोदधिः ॥
मन्त्री सीदज्जनाधारमुद्दिद्याभिग्रहं ललौ ।
सीदल्लोकसमाध्यर्थं द्रम्मकोटिव्ययो मया ॥
विभवे सति कर्तव्यः प्रतिवर्षमतः परम् ।
दयादानं यतो ख्यातं हेमवड्जातुषूत्तमम् ॥ त्रिभिर्विशेषकम् ।

तच्चातुर्यगुणाकृष्टहृदयः स्तुतिमातनोत् ।
 वस्तुपालो यशोवीरमन्त्रिणः सद्गुणोदधिः ॥
 “ बिन्दवः श्रीयशोवीर मध्ये शून्या निरर्थकाः ।
 संख्यावन्तो निगद्यन्ते त्वयि केन पुरस्कृताः ॥
 यशोवीर लिखत्याख्यां यावच्चन्द्रे विधिस्तव ।
 न भाति भुवने तावदाद्यमप्यक्षरद्वयम् ॥
 सन्तः समन्तादपि तावकीनं यशो यशोवीर बत स्तुवन्ति ।
 जाने जगत्सज्जन लज्जमानः प्रविश्य कोणे त्वमतः स्थितोऽसि ॥
 प्रकाश्यते सतां साक्षाद्यशोवीरेण मन्त्रिणा ।
 मुखेन्दुज्योतिषा ब्राह्मी करे श्रीः स्वर्णमुद्रया ॥ ”

यशोवीर उवाच—

“श्रीमत्कर्णपरम्परागतभवत्कल्याणकीर्त्तिश्रुतेः
 प्रीतानां भवदीयदर्शनविधौ नास्माकमुक्तं पुनः ।
 श्रुत्यप्रत्ययिनी सशङ्कुहृदया ह्यालोकविश्रम्भिणी
 दाक्षिण्यैकनिधान ! केवलमियं दृष्टिः समुत्कण्ठते ॥ ”
 दौनलीलायितं श्रुत्वा तस्य विश्वातिशायिकम् ।
 तन्नागादन्यदा वैरिसिंहः सत्कविपुङ्गवः ॥
 तं कविं सचिवो वीक्ष्याब्रवीत्त्वं कुत आगतः ।
 देवपत्तनतो देव प्राप्तोऽहं सोऽवदत्पुनः ॥
 उमामहेशयोस्तत्र सुखसागरमग्नयोः ।
 अस्ति स्फातिमती प्रीतिरिति मन्त्रिणि वादिनि ॥
 तत्कालप्रतिभोत्पन्नकान्यमेतत्कवीश्वरः ।
 व्याजहार सुधाधारश्रवं मन्त्रिप्रसक्तये ॥
 “ त्वं जानीहि मयास्ति चेतसि धृतो विश्वोपकारव्रती
 किं स्वामिन्मविता स शीतकिरणो नो स्वर्गिवृक्षो न हि ।
 पर्जन्यो न हि चन्दनो न हि ननु श्रीवस्तुपालस्त्वया
 ज्ञातं सम्प्रति शैलपुत्रि शिवयोरित्युक्तयः पान्तु वः ॥ ”
 पुनर्वदेति तेनोक्तः स कवीशस्त्रिरब्रवीत् ।
 मन्त्री तस्मै ददौ प्रीत्या द्रम्मलक्षत्रयं ततः ॥

IV

(राजशेखरकृतचतुर्विंशतिप्रबन्धात्)

अत्रान्तरे वीरधवलप्रहितसैन्यचंपितेन महाराष्ट्रप्रभुणा सपादकोटिहेम-
प्रमितो दण्डः प्रहितः । श्रीवस्तुपालेन तद्धेम चतुर्दिग्यात्रिकेभ्यो याचकेभ्यो
अदायि विवेकात् । तद्दृष्ट्वा हरिहरो वर्णयति—

“ आः साम्यं न सहेऽहमस्य किमपि क्रोडीकृतैकश्रिया
याश्चोत्तानकरेण खर्वितनिजाकारोष्मणा शार्ङ्गिणा ।
येनैताः पुरुषोत्तमाधिकगुणोद्गारेण युद्धार्णवा-
दाकृष्यैव तथा श्रियः शकलशः कृत्वार्थिनामर्पिताः ॥ ”

अथ मन्त्रिगृहं गतोऽसौ । गुर्वसिभा, मन्त्र्यभ्युत्थानं चक्रे ऊचे च—
मुधा मधु मुधा सीधु मुधा सोऽपि सुधारसः ।

आस्वादितं मनोहारि यदि हरिहरं वचः ॥

पण्डितस्तूचे—“ देव लघुभोजराज विचारचतुर सरस्वतीकण्ठाभरण अवधार-
य, वयं पण्डिताः, अस्माकं माता सरस्वती, सा च त्रिभुवनचारिणी । एकदा
भारत्या सह महेन्द्रस्य सभामगमाम । स च सुधर्मा नाम इन्द्रः श्रीमान्, ३
कोट्यः सुराङ्गनाः, ८४ सहस्राणि सामानिकाः । तथा—

द्वादशांका वसवोऽष्टौ विश्वेदेवास्त्रयोदश ।
षट्त्रिंशत्तुषिताश्चैव षष्टिराभास्वरा अपि ॥
षट्त्रिंशदधिके महाराजिकाश्च शते उभे ।
रुद्रा एकादशैकोनपञ्चाशद्वसवोऽपि च ॥
चतुर्दश तु वैकुण्ठाः सुशर्माणः पुनर्दश ।
साध्याश्च द्वादशेत्याद्याः प्रसिद्धा गणदेवताः ॥

वयं विस्मिताः स्थिताः, अहो तपःफलभोगः । अत्रान्तरे आगतः तत्र
कश्चन बुम्बावक्त्रः—

“ देव स्वर्नाथ कष्टं ननु क इह भवान्नन्दनोद्यानपालः
खेदस्तत्कोऽयं केनाप्यहह हृत इतः काननात्कल्पवृक्षः ।
हुं मा वादीस्तदेतत्किमपि करुणया मानवानां मयैव
प्रीत्यादिष्टोऽयमुर्व्याप्तिरलकयति तलं वस्तुपालच्छलेन ॥ ”

एवं तत्रालापं कृत्वा विस्मितोऽहं भारत्या सह पञ्चमं कल्पद्रुमं त्वां
द्रष्टुमागाम् । एवं सविस्तरं काव्यं व्याख्याय स्थितः पण्डितः । मन्त्री यावत्किं
ददामि इति चिन्तयति, तावत् डोडीयवंश्यराणभीमदेवेन जात्या वाहनोत्तीर्णा
चतुर्विंशतिरश्वाः एकं च दिव्यं पदकं प्राभृतमानीतम् । तदेव पण्डिताय सर्वं
प्रदत्तम् । तुष्टोऽसौ पञ्चमः कल्पतरुर्भवसीत्युक्त्वा स्वोत्सारकमगात् ।

एकदा तौ भ्रातरौ द्वावपि मन्त्रिपुरन्दरौ महर्षिसङ्क्षोपेतौ श्रीपार्श्वनाथं
नन्तुं स्तम्भनकपुरमीयतुः । प्रथमदिने ससङ्क्षौ तौ श्रीपार्श्वनाथस्य पुरो भाव-
भासुरौ श्रावकश्रेणिपुरस्सरौ स्थितौ । गीतरासादि वर्त्तते । सङ्क्षोपेतास-
न्त्रस्याध्यक्षाः सूरयो मल्लवादिनः समाकारिताः । ते यावदेवगृहं प्रविशन्ति
तावत्पठन्ति । “ अस्मिन्नसारे संसारे सारं सारङ्गलोचना ” ॥

मन्त्रिभ्यां श्रुतं चिन्तितं च, अहो मठपतिर्गृहवदेवगृहेऽपि शृङ्गाराङ्गगर्भं
पथं प्रस्तौति, देवनमस्कारादिकमुचितमिह तन्नाधीते तस्माददृष्टव्योऽसौ । उप-
विष्टः सूरिः । अन्येऽपि सूरयः शतशः पङ्क्तौ निषण्णाः । मङ्गलदीपान्ते अप-
रसूरिभिर्मल्लवादिन एवाशीर्वादाय प्रेरिताः । मन्त्री पुरस्तिष्ठति । अस्मिन्नसारे-
संसारे इत्यादिपादद्वयं भणितं तैः । मन्त्री हस्तेन वन्दित्वा विरक्तो गतः स्वो-
त्सारकम् । दिनान्यष्ट एवं पाठश्च । मन्त्र्यवज्ञा चारोहत्प्रकर्षे । ८ प्रम्यां
रात्रौ मन्त्री मुक्तलापनिकां कर्तुं देवरङ्गमण्डपे निविष्टः । पुरो धनवत्काः ।
कोऽपि कविराह—

“ श्रीवस्तुपाल तव भालतले जिनाज्ञा

वाणी मुखे हृदि कृपा करपल्लवे श्रीः ।

देहे शुतिर्विलसती रूपेव कीर्तिः

पैतामहं सपदि धाम जगाम नाम ॥ ”

अपरस्तु—“ अनिस्सरन्तीमपि गेहगर्भात्कीर्तिं परेषामसतीं वदन्ति ।

स्वैरं भ्रमन्तीमपि वस्तुपाल त्वत्कीर्तिमाहुः कवयः सतीं तु ॥ ”

इतरस्तु—“ सेयं समुद्रवसना तव दानकीर्तिः पूरोत्तरीयपिहितावयवा समन्तात् ।

अद्यापि कर्णविकलेति न लक्ष्यते यत्तन्नाहुतं सचिबपुङ्गव वस्तुपाल ! ॥ ”

कश्चित्तु—“ क्रमेण मन्दीकृतकर्णशक्तिः प्रकाशयन्ती च बलिस्वभावम् ।

कैर्नानुभूता सशिरःप्रकम्पं जरेव दस्तिस्तव वस्तुपाल ! ॥ ”

तेभ्यः कविभ्यः सहस्रलक्षाणि ददिरे । एवं गायनभट्टादिभ्योऽपि । यावज्जातं प्रातरिव तदा मल्लवादिभिः स्वसेवकाः चैत्यद्वारद्वयेऽपि नियुक्ताः । एकं द्वारं अन्यदिशि, एकं च मठदिशि । उक्तं च तेभ्यः मन्त्री चैत्यान्निस्सरन् ज्ञापनीयः । दक्षिणेन वस्तुपालो मठद्वारान्निर्गच्छति, तावता सेवकज्ञापिताः सूरयः सम्मुखाः स्थिताः, मन्त्रिणा रीढया भ्रूषणाम इव कृतः । आचार्यैरभिहितं,

“दूरे कर्णरसायनं निकटतस्तृष्णाऽपि नो शाम्यति” । विजीयतां, तीर्थानि पूज्यन्ताम् ॥ मन्त्री कौतुकास्तथैव तस्थौ, किंपर्यवसानेयं प्रस्तावनेति ध्यानादुचे च, न विद्मः परमार्थं किमेतदधिधत्ते । आचार्यैरुक्तं, पुरो गम्यतां, भवतां कार्याणि भूयांसि । मन्त्री सविशेषं पृच्छति । सूरयो वदन्ति, सन्धिमेन्द्र ! श्रूयतां, मरुप्रामे कचिद्दामाराः स्थूलबहुला लोमशाः पशवो वसन्ति, पर्षदि निषीदन्ति, कपोलवल्लरीं वादयन्ति, तत्रैकदा वेलाकूलीयधरः पान्थ आगमत् । नवीन इति कृत्वा ग्राम्यैराहूतः, पृष्टः, त्वं कः, क्तयः । तेनोक्तमहं समुद्रतटेऽवात्सम् । पान्थः पुरोयामिकैः पृष्टः, समुद्रः केन खानितः । तेनोचे स्वयम्भूः सः । पुनस्तैः पृष्टं, कियान्सः । पान्थेनोक्तमलब्धपारः । किं तत्रास्ते इति पृष्टे पुनस्तेनाचख्ये,

“ग्रावाणो मणयो हरिर्जलचरो लक्ष्मीः पयोमानुषी

मुक्तौघाः सिकताः प्रवाललतिकाः शैवालमग्भः सुधा ।

तीरे कल्पमहीरुहः किमपरं नाम्नापि रत्नाकरः

इति पादत्रयं पठित्वा व्याख्याय पुरो गतः पान्थः । तेषु ग्राम्येष्वेकः सकौतुकः पृच्छम्पृच्छं समुद्रतटमगात् । दृष्टः कल्लोलमालाबुम्बितगगनाग्रः समुद्रः । तुष्टः सः अचिन्तयच्च ऋडयः सर्वा लप्स्यन्ते, प्रथमं तृषितः सलिलं पिबामि । पीतं तद्गन्धः कोष्ठः । ततः पठति,

“वरि वियरो जहिं जणु पियइ घुङ्गुघुटु चुलुएहिं ।

सायरि अत्थि बहु य जल छि खारउं किं तेण ॥ ”

तैरेव पादैर्नष्टः स्वास्पदं गतः । तथा वयमपि स्मः । मन्त्रिणोक्तं, कथं तथा श्रूयं, यथा स ग्राम्यः । सूरयस्तारमूचुः । महामाल्य ! वयमिह श्रीपार्श्वनाथसेवकाः त्रैविद्यविद्याविदः सर्वर्हयः शृणुमः, यथा धवलकके श्रीवस्तुपालो मन्त्री सरस्वतीकण्ठाभरणो भारतीप्रतिपन्नपुत्रो विद्वज्जनमधुकरसहकारः सारासारविचारविदास्ते । तदुत्कण्ठितास्तत्रागन्तुमीश्वरत्वाच्च न गच्छामः

कापि । कदाचिदत्र तीर्थमित्येतात्र मन्त्री तस्य पुरो वक्ष्यामः स्वैरं सूक्तानि,
इति ध्यायतामस्माकं मन्त्रिमिश्रा अप्यागताः । यावत्पठ्यते किमपि तावदसं-
भावनयावज्ञापरा यूयं स्थिताः, ततः किं पठ्यते गच्छत गच्छत उत्सुरं भवति ।
मन्त्री प्राह मम मंतुः क्षम्यतां, किमेतत्पठितुमारेभे भवद्भिः । आचार्या जगद्गुरुः,
देव यदा युवां बान्धवौ श्रावकश्रेण्यग्रे राजराजेश्वरौ दिव्यभूषणौ श्रावकाश्च
धनाढ्या दृष्टाः गीताद्युच्छ्रयश्च, तदैतन्नश्चित्ते बभूव । जगति स्त्रीजातिरेव
धन्या, यद्गुवो जिनचक्रयर्धचक्रिनलकर्णयुधिष्ठिरविक्रमसातबाहनादयो जाताः,
संप्रत्यपीदृशाः सन्ति, तस्मात् श्रीशांभुश्रीशान्तिब्रह्मनाग-आमदत्तनागडवंश्य-
श्रीआभूतन्दिनी श्रावकोत्तमा कुमारदेवी श्लाघ्या, ययैतौ कलियुगमहान्ध-
कारमज्जज्जिनधर्मप्रकाशनप्रदीपौ ईदृशौ नन्दनौ जातौ, इत्येवं चिन्तयताम-
स्माकं पथपादद्वयं वदनादुद्गतं, जिननमस्कारादि विस्मृतं, पश्चार्धं तु शृणुत ।

“यत्कुक्षिप्रभवा एते वस्तुपाल भवादृशाः” । सविस्तरं व्याख्यानं कृतं ।

जिह्वाय सचिवेन्द्रः, पदोर्लग्निवा सूरिन् क्षमयित्वा क्रोशान्ते ग्राम एक
आगात् । तत्र स्नातमुक्तविलसः स्वं भृत्यं सचिवमेकमाकार्यादिक्षत् इयं
वाहिनी मे सहस्रदशकवदरकयुक्सूरिभ्यो मठे देया । गतो मन्त्रिसेवकस्तत्र,
भाषिताः सूरयः, मन्त्रिदत्तमिदमवधार्यताम् । आचार्यैर्दृष्टम् । अश्वमारुह्य भट-
शतोल्लालितकृपाणजलप्लावितस्वास्तत्र गताः यत्र श्रीवस्तुपालः, उदितश्च
तैः, मन्त्रिन् किमहमुचितभाषी, किं चारणः, किं बन्दी, किं तु सर्वसिद्धान्त-
पारगः सम्यग्जैनः सूरिः । मया मनःप्रमोदेन यद्व उपश्लोकनमुक्तं तन्मूल्यभूता-
मिमां वो दत्तिं कथं गृह्णामि, न मयेदं वित्तायाभिहितं किंत्विदमन्तर्मानसं
ध्यात्वा यथाद्यापि जयति जिनपतिमतम् । न गृह्णाम्येव । मन्त्र्यप्याह भवन्तं
निसृष्टत्वात्न गृह्णीथ, वयं तु दत्तत्वात्न प्रतिगृह्णीमः, तर्हि कथमनेन हेन
भवितव्यमिति शिक्षां दत्त । ततः सूरिभिर्जगदे जगदेकदानी मन्त्री । मन्त्रि-
स्वगृहाय सम्प्रति गम्यते भवद्भिः, तीर्थाय कस्मैचिद्वा । मन्त्र्याह इतो भृष्ट
पुरं श्रीसुव्रततीर्थं वन्दनार्थं गच्छन्तः स्मः । आचार्याः प्राहुः, तर्हि लब्धे
ऽयं हेमव्ययोपायः । तत्र लेप्यमयी प्रतिमास्ति । तत्र स्नात्रसुखासिका
पूर्यते श्रावकाणाम् । तस्मादनेन राया रिरिहेममयी स्नात्रप्रतिमां निर्मापयत
मन्त्रिणो ध्वनितं तत्, तथैव कृतम् ।

एकदा मन्त्रिभ्यां श्रीसोमेश्वरादिकविभ्यो विपुला वृत्तिः कृता भूय
दिदानैः । ततः पठितं सोमेश्वरेण ।

“सूत्रवृत्तिः कृता पूर्वं दुर्गसिंहेन धीमता ।

विसूत्रे तु कृता तेषां वस्तुपालेन मन्त्रिणा ॥”

अथ रात्रौ तन्मयतया नाभेयपूजाध्यानदानपूजाः । तदा कवयः पठन्ति—

“ये पापप्रवणाः स्वभावकृपणाः स्वामिप्रसादोल्बणा-

स्तेऽपि द्रव्यकणाय मर्त्यभषणा जिह्वे भवत्या स्तुताः ।

तस्मात्त्वं तदघापघातविधये बद्धादरा साम्प्रतं

धर्मस्थानविधानधर्षितकलिं श्रीवस्तुपालं स्तुहि ॥”

अपरस्तु—

“शूरो रणेषु चरणप्रणतेषु सोमो वक्रोऽतिवक्रचरितेषु बुधोऽर्थबोधे ।

नीतौ गुरुः कविजने कविरक्रियासु मन्दोऽपि च ग्रहमयो न हि वस्तुपालः॥”

अन्यस्तु—“श्रीभोजवदनाम्भोजवियोगविधुरं मनः ।

श्रीवस्तुपालवक्त्रेन्दौ विनोदयति भारती ॥”

इतरस्तु—“श्रीवासाम्बुजमाननं परिणतं पञ्चाङ्गुलीच्छद्मतो

जग्मुर्दक्षिणपञ्चशाखमयतां पञ्चापि देवदुमाः ।

वाञ्छापूरणकारणं प्रणयिनां जिह्व चिन्तामणि-

जाता यस्य किमस्य शस्यमपरं श्रीवस्तुपालस्य तत् ॥”

सर्वत्र लक्षदानम् ।

पैपाठ च आनन्दाश्रुनिर्झरिताक्षः,

“कल्पद्रुमस्तरुरसौ तरवस्तथान्ये चिन्तामणिर्मणिरसौ मणयस्तथान्ये ।

धिग्जातिमेव ददृशे बत यत्र नेमिः श्रीरैवतेशदिवसो दिवसास्तथान्ये ॥

अभङ्गवैराग्यतरङ्गरङ्गे चित्ते त्वदीये यदुवंशरत्न ।

कथं कृशाङ्गयोऽपि हि मान्तु हन्त यस्मादनङ्गोऽपि पदं न लेभे ॥”

औरात्रिके अर्थिनां ससम्भ्रमं मन्त्रिमध्ये क्षम्पापतनं दृष्ट्वा सोमेश्वरकविः—

“इच्छासिद्धिसमुन्नते सुरगणे कल्पद्रुमैः स्थीयते

पाताले पवमानभोजनजने कष्टं प्रणष्टो बलिः ।

नीरागानगमन्मुनीन्सुरभयः चिन्तामणिः काप्यगात्

तस्मादर्थिकदर्थनां विषहतां श्रीवस्तुपालः क्षितौ ॥”

लक्षाः सपादा अस्य दत्तौ मन्त्रिणः । दानमण्डपिकायां निषण्णो

निरर्गलं दददेवं स्तुतः केनापि

“पीयूषादपि पेशलाः शशधरज्योत्स्नाकलापादपि
 स्वच्छा नूतनचूतमञ्जरिभरादप्युल्लसत्सौरभाः ।
 वाग्देवीमुखसामसूक्तविशदोद्गारादपि प्राञ्जलाः
 केषां न प्रथयन्ति चेतसि मुदं श्रीवस्तुपालोक्तयः ॥
 वस्तुपाल तव पर्वशर्वरीगवितेन्दुकरजित्वरं यशः ।
 क्षीरनीरनिधिवाससः क्षितेरुत्तरीयतुलनां विगाहते ॥”

एवं भावमापूर्य देवोत्तमं श्रीनेमिमापृच्छय सर्वास्तीर्थचिन्ताः कृताः,
 निर्माल्यपदं दत्वा पर्वतादुदतारीत्, न सतां हृदयान्नापि महत्वात् ।
 कवयस्तु पठन्ति—

“श्रीमन्ति दृष्ट्वा द्विजराजमेकं पद्मानि सङ्कोचमहो भजन्ते ।
 समागतेऽपि द्विजराजलक्षे सदा विकासी तव पाणिपद्मः ॥
 उच्चाटने विद्विषतां रमाणामाकर्षणे स्वामिहृदश्च वश्ये ।
 एकोऽपि मन्त्रीश्वर वस्तुपाल सिद्धस्तव स्फूर्तिमियत्ति मन्त्रः ॥”

एवं स्तूयमान उत्तमत्वाल्लज्जमानो वस्तुपालोऽथो विलोकयामास । ततो
 महानगरवासिना नानाकविना भणितम् ।

“एकस्त्वं भुवनोपकारक इति श्रुत्वा सतां जल्पितं
 लज्जानम्रशिराः स्थिरातलमिदं यद्वीक्षसे वेद्मि तत् ।
 वाग्देवीवदनारविन्दतिलक श्रीवस्तुपाल ! ध्रुवं
 पातालाद्वलिमुद्दिधीर्धुरसकृन्मार्गं भवान्मार्गति ॥”

तदैव कृष्णनगरीयकविकमलादित्येन भङ्गयन्तरमुक्तम् ।

“लक्ष्मीं चलां त्यागफलां चकार यां साऽर्थश्रिता कीर्तिमसूत नन्दिनीम् ।
 सापीच्छया क्रीडति विष्टपाग्रतः तद्वार्त्तयाऽसौ त्रपते यतो महान् ॥”

श्लोकानुक्रमिका

अग्रे गत्वा	२७	अनारतं	१
अध्यः प्रत्यग्रवल्गात्	५४	अनुदितापि	१८
अङ्गके मृगदृशा	३२	अनुदिते	१६
अङ्गच्युताः	३४	अनुनयाय	१८
अङ्गत्विषा	३४	अन्तर्निकेतं	२
अङ्गिनीभिरिव	५	अन्तर्नित्यं	२६
अङ्गुल्यङ्गुष्ठं	४३	अन्तर्लुल्लत्तरलं	२४
अचिन्त्यं	६१	अन्तःशोभां	२७
अतुलं	२१	अन्यासु	४
अथ कथमपि	७	अपदोऽप्यसकणोऽपि	४५
अथ तस्य	४७	अपरः	४९
अथ ननाम	१५	अपरो	४९
अथ नल्लिनमुखी	१९	अपसृतं	१५
अथ नवरविं	५६	अपि गतवति	५७
अथ निपीय	१७	अपि धनजघनं	२२
अथ मङ्गु	३७	अपि चाटुगिरा	४७
अथ मल्लिमुचं	१६	अपि चार्द्रकरो	४८
अथ मुदित मृगाक्षी	५६	अपि त्रिलोकी	३
अथ रथममजत्	७	अपि विह्वता	३९
अथ विष्णुं	११	अपि सद्गुणैः	१३
अथ शिथिलितं	५५	अपुनरपसृतिं	८
अथ समेतं	१८	अभवदर्घं	१५
अथ सुरमथनाद्यैः	५७	अभिधित्सन्	४२
अदर्शि	४२	अभिसर्पति	३८
अघरं	१९	अभूत्सम्मेदं	५२
अघरानुबन्धं	११	अभ्युक्षणानि	३३
अधावनं	५२	अमर्षमिव	४५
अधित क्रमपि	१९	अमिलन्करिणो	४९
अधित कृतकमेघ	२०	अम्मोजं	३३
अधिषादं	५१	अम्मोबहेऽपि	२५
अधिरुष	५१	अम्मोहैः	३४
अनवरतं	९	अंसयुग्मं	५

श्लोकानुक्रमणिका.

ये वीर० ...	४७	आलिङ्ग० ...	३०
रमताऽपर० ...	१६	आसदन्० ...	३०
रिषु ...	४९	आस्ते पुरी ...	१
रुण० ...	९	आस्य० ...	४
रुणाङ्गि० ...	११	इतःपुरः ...	४४
रिथिनां ...	६	इतरगुण० ...	२३
रलङ्कृता ...	१	इतस्ततोऽपि ...	१
रलमलमिति ...	२२	इति गदति ...	८
प्रवनतानि ...	१५	इति गद्गदाकुलित० ...	१२
भवयव० ...	२२	इति तापयति० ...	३८
अवियोगिनां ...	१४	इति निशा० ...	१८
अविरत० ...	२०	इति परम० ...	८
अशिथिल० ...	२१	इति मुदित० ...	५७
असन० ...	१३	इति लेखमेष ...	४०
असमकुसुम० ...	५६	इति वर्मभृतः ...	४७
असमशर० ...	१०	इति सुरेन्द्र० ...	१७
असमसमर० ...	५२	इति हलभृतो ...	४७
असिघात० ...	४९	इतोऽपि ...	४१
असुसदृक्० ...	१७	इत्थं नितान्त० ...	२२
असौ प्रजाः ...	३	इत्यन्तः ...	३७
अस्तु क्षणं ...	२४	इत्यर्पितं ...	४०
अस्मद्विशुः ...	२४	इत्याकर्ण्य ...	४२
अस्मिन्नतानां ...	१०	इत्यात्म० ...	३०
अस्या ...	३७	इत्यादेशं ...	४४
अहमिहैव ...	१५	इत्युक्त्वा ...	४४
अहर्दिवं ...	२	इत्युहाम० ...	१०
अहह ...	५६	इत्येनां ...	२५
अक्षिण पुष्प० ...	३२	इदमयमथवा ...	१९
अक्षिण प्रियाया ...	३४	इह तट० ...	९
आकर्ण्येव ...	१४	इह निवसति ...	२०
आजन्म दुःस्था इव ...	१	इह मुहुरव० ...	५७
आनन्दिनो ...	२४	इह यदहङ्कृत ...	९
आन्तर० ...	४	इह विवरपय० ...	९
आपतद्वर० ...	६	इह इति ...	५
आभाति ...	३६	ईदृशभीः ...	२६

उत्पान० ...	२४	करकं ...	४८
उत्तिष्ठद्भिः ...	२८	करसरसिखं ...	३३
उत्तिष्ठोत्तिष्ठ ...	४४	करिणा ...	४९
उदयशैल० ...	१६	करुण० ...	२२
उदितोदित० ...	३९	कर्णावतंसाशुज० ...	३५
उद्वण्ड० ...	५२	कलङ्क० ...	५३
उद्दीप्त० ...	२५	कलयति ...	२१
उद्गास्वद्विष० ...	६१	कलितललित० ...	५७
उद्यद्दानामोद० ...	२८	कलितसकल० ...	५६
उन्नतोभय० ...	३१	कल्लोलिनीभिः ...	३३
उपरितनवनावनीषु ...	९	काचिद्वरे ...	३३
उपरितनशिरःसरःसु ...	९	कान्तकान्ति० ...	५
उप्वा ...	४३	कान्तपाणि० ...	३२
उरःपुरे ...	२	कान्तहस्त० ...	३२
उरसि ...	८	कान्ता ...	५९
उल्लसन्नयन० ...	६	कान्ते ...	३४
उवाहासि० ...	५२	कापि ...	३२
उध्वा ...	२९	कामिनीकुच० ...	४
उष्णौ ...	१४	कामिनीगनुयतां ...	३०
ऊढाः ...	२७	कामुकैः ...	३१
एकदा ...	४	किममिलन्० ...	१६
एकाकिन्यपि ...	१८	किमु चन्दन० ...	३८
एकोऽपि ...	३७	किमु रोदिधि ...	३८
एणः ...	२७	किमु रे ...	३८
एतस्याः ...	३७	कीर्त्तिप्रवाहो ...	३५
एत्य ...	१	कीर्त्या ...	६१
एवं ...	५३	कीलाली ...	५३
और्वाभिनापतत ...	६०	कुम्भस्याम्भः ...	२८
कञ्चिद्वाचा ...	२७	कुर्वन्परार्थ० ...	५९
कडरि काचन ...	१७	कुर्वन्मुहुः ...	६०
कडरि विघटनोत्सुका ...	२२	कुलजीवित० ...	४४
कथय कथय ...	८	कृतहर्षित० ...	५०
कनक कुण्डल० ...	१५	कृतहृङ्कृति० ...	४९
कन्या ...	४६	कृष्णीकृता० ...	५८
कपिशाः ...	४२	कृतपुष्कल० ...	३१
		केनचिद्विरचितो ...	५२

श्लोकानुक्रमणिका.

गर्भित०	५	चापं तदा	५२
ऽपि	३२	चापल्य०	२९
ये	४२	चिचोशचाटु०	२३
। वा	४६	चिचोशपाणि०	३४
न्तेये	४५	चिरविरचित०	२०
भोदकी०	३	चिरसमय०	८
लिन्यं	४३	चूडामणी०	५९
डूडूडूडू	२९	चूर्णीकृताङ्गुली०	४३
डूडूडूडूडू	५९	छायाभिरन्ध०	१०
क्षणमति कुपिताः	२०	जघनमतिघनं	२२
क्षणमुपचित०	२२	जघान	३
क्षितैः स्वयं	३४	जनकेन	४८
खेदस्वेदो०	२७	जनदृशां	१७
खेलन्	३४	जनयज्जने	१३
ख्यातः	४३	जनव्यामोह०	२५
गगन०	१६	जाग्रत्०	२४
गदिताः	११	जायापतीनां	२
गलितसकल०	२१	जितमिव	१९
गलितस्वपर०	५०	जितवलय०	५६
गिरिशिरः०	१५	जित्वा	३६
गिरिशिरो०	१६	जेष्यन्ते	४६
गुप्तगर्भकमपि०	३२	ज्यौत्स्नीषु	१
गुप्तो	२४	ज्वलितामि०	१२
गुरुगगन०	८	तत्क्रोप०	४७
गुह्यासि	१५	तत्क्रुधाध्युप०	३०
गोत्रान्तरालाप०	३४	तत्तच्छरासन०	५२
ग्रासागतमिव	४३	तत्रैव	४१
घण्टापथं	२	तत्सम्भवस्त्रि०	६०
चक्रे कृष्णा०	२६	तदमुं	३८
चक्रे रसभापल०	५२	तद्वचः	७
चञ्चल०	२६	तन्वाने	२९
चण्डप्रसाद०	५८	तपोवने	१०
चरणोद्धत०	४९	तस्मै	७
चलिते	४८	तस्य पुण्य०	६
चलितेषु	४८	तस्य प्रिया	६०
चापयष्टिमिव	३१	तस्यानुजः	६१

तस्यां प्रभुः	३	दूती०	४१
तस्याम्भोधेः	२७	दूर०	३०
तादृग्भासुर०	१०	दूरात्०	२८
तादृशैरपि	३१	दृग्भिः	४०
तापादन्तः	२७	दृग्मार्ग०	२९
तिमिर०	१७	दृग्वारि०	४०
तिमिवत्	११	दृश्यः	७
तिलकोऽपि	१२	दृष्टा०	४१
तीरस्थिते	३३	देवः	५९
तुरग०	५६	देहे	५२
तुरगाग्र०	५०	दोल्या	३१
तेजोवह्निः	४	दोल्याद्भुत०	३१
तेन तोयज०	५	दोष०	५
तेन सार्द्धं	४६	द्योत०	५
ते प्रत्येकं	२९	द्रुततम०	५६
त्वत्कीर्त्ति०	४१	द्रुततर०	५७
त्वदादेश०	४५	द्रुतमनुज्झित०	१५
त्वमपि	८	द्रुतमभिप्रियं	१८
स्वरितं	१४	द्वार०	६
त्वां वंशपांसनं	४३	द्वारि	६
त्वां विभुं	७	द्विरदेषु	५०
दधल्या	४२	द्विषतां	४८
दन्त०	४३	द्वेषि०	४६
दन्ती	२८	धर्मौचित्यं	६०
दयितकर०	२०	धातुद्विजाः	२८
दयितमघर०	१९	धामाधारः	२६
दर्शनं	४१	धावद्धर्कर०	५१
दहन्महावैरि०	५४	धिगनङ्ग	३९
दातापि	१	धिप्रागवान्	२५
दायादता	२४	धीमतां	५
दारितारि०	४	धीमान्	४६
दासीव	४६	धीरोऽसि	४०
दिवस०	९	धुरि	१९
दिवि	१७	धूम०	२६
दीप्तार्क०	२५	धौते	२८

ध्रुवमभवत्०	२२	निःसीम०	३६
ध्रुवमवधि०	८	नीराद्रं०	३६
ध्रुवमस्ति	३९	नूनं नानेन	५४
ध्रुवमालवाल०	१२	नूनं विनिर्यत्०	३५
ध्वनिः	४३	नैवौष्ठ०	५९
नक्तं दीतैः	२६	नो चेत्ताशांसि	५९
नक्तं भरेण	२४	नो माति	२६
नक्तं निरङ्कुशतया	२५	न्यकृतानुल्लय०	३०
नक्तं शशाङ्कोपल०	२	पतता	५९
नतोऽपराधी	३	पतति	१३
न निकरोषि	१७	पतितां	५९
ननृतेऽरि०	५३	पतितेऽपि	५
ननृते शरद्यबलया	१४	पतितो	५
नभोनदी०	१	पथिकाः	१
नरनारायणानन्दो	६१	पदताडनेऽपि	१
न रसन०	१९	पद्मनाभ०	४
नवकुसुम०	१०	पद्मश्री०	२
नवपाटला०	१२	पद्मे	७
नवरक्त०	५१	परघात०	७
न विधुन्तुद	३९	परमे	१
नागेन्द्र०	६०	परस्पर०	१
नारङ्ग०	२४	परिकल्पतेऽद्य	१
नार्यः	३३	परिचित०	१
नासीर०	३५	परिणन्तुमुद्रम्०	१
निघ्नन्तं	४६	परिणयपरिणाहि	१
निजधान	४९	परिणयरय०	१
निजसुताः	१७	परितः पतन्तु	१
निजं	४५	परितः परि०	१
नितर्मा	१४	परिताप०	१
निविड०	२०	परिदलन०	१
निभृतमथ	५७	परिमुक्त०	१
नियत०	९	परिरम्भ०	१
निर्विवेके	४६	परिरम्भणे	१
निशित०	५७	परिरम्भपरप्रिया०	१
निःशेष०	३५	परिरम्भपरम्परा	१

परिरम्भिणि	४७	प्रातर्जगत्त्य०	२४
परिशोधित०	३७	प्राप्त०	३०
पल्लवेषु	३१	प्रासाद०	२३
पवनः	३८	प्रासितं	३०
पवित्रं	५८	प्रियजनं	१७
पश्य	१०	प्रियतम०	२१
पश्योष्ण०	४६	प्रियतया	१६
पुण्यस्य	५९	प्रियभिकेतन०	१६
पुपोष	४	प्रियनिर्विशेषमपि	१२
पुष्कूर्ज	५९	प्रियालाम०	५१
पूरम्पूरं	५३	प्रियवेश्म०	१३
पूर्वं	३३	प्रियद्वय०	२२
पूर्वाङ्गना०	२४	प्रियासक्ते	४०
पूर्वावनी०	२५	प्रेङ्खित०	३१
पादपीठ०	४	प्रेमोत्तरं	३६
पादप्रणामेऽपि	३७	प्रौढप्रीती	२७
पादसम्पात०	४४	प्रौढोपनत०	४२
प्रकटित०	५५	बन्ध्रे	५४
प्रज्ञात०	३	बलमिन्द्र०	४८
प्रणयिना०	१८	बलयोर्वलिनो	४८
प्रतिघात	४९	बलादधःकृत्य	३
प्रतिदन्तिनां	१३	बहिरेव	१३
प्रतिमित०	१०	बहुमांस०	५१
प्रत्यग्र०	२७	बालांशुमालि०	२५
प्रथमधाम०	१७	भग्नः	२८
प्रथममविदितानि	२२	भङ्गं	४५
प्रथमाहित०	४७	भवति	५८
प्रद्वेष्टोऽपि	२७	भव-प्रनापा०	३
प्रबल०	१३	भवन०	५६
प्रभाव०	५३	भवन्तं	४३
प्रभाविलासा	५२	भास्वत्प्रभाव०	६०
प्रमद०	९	भिदुरोष्ठ०	३९
प्रस्तुता०	५	भुजयुग०	२१
प्रहिता	५०	भुवि	८
प्राग्भाट०	५६	भृश०	२१

श्लोकानुक्रमणिका

अस्यद्रुमि० ...	४६	मुनि० ...	१३
भ्रान्तैरन्तः ...	२७	मुहुरपि ...	१९
भ्रूपक्ष० ...	३५	मूढे० ...	४३
भ्रूलता० ...	६	मूल० ...	३३
मग्नः ...	३	मौलौ ...	३३
मणितमभिनयत्सु ...	९	म्लानं ...	२४
मणिमण्डन० ...	५०	यः काम० ...	६१
मतिप्रतानिनी ...	४६	यः परैः ...	६
मत्स्यावतारस्य ...	३	यश्चक्रे ...	५४
मदन० ...	१७	यतीन्द्र० ...	२
मदनस्य ...	१४	यत्रोन्मुखं ...	१
मदनो ...	४०	यत्केश० ...	३५
मदपरवश० ...	२०	यत्सहस्र० ...	३२
मदवस्त्र० ...	१९	यथार्थ० ...	४३
मदाम्बुना ...	२	यदधावदुदार० ...	५१
मधुर० ...	१९	यदयमधि० ...	८
मधु सरभसं ...	१९	यदि ...	११
मध्येऽम्बु० ...	३५	यम० ...	४८
मध्ये न ...	३६	यया ...	४२
मन्दं ...	२८	यस्याः कपोलेन्दु० ...	३५
मन्ये ...	३५	यस्याः कपोलौ ...	३६
मरुदुत्तरङ्गित० ...	१२	यस्याः कलापानणु० ...	३६
मलयानिल० ...	३८	यस्याननं ...	६०
मलयानिलैः ...	१२	यस्या नितम्ब० ...	३६
माद्यति ...	३२	यस्या नितम्बो ...	३६
माद्यतु ...	३२	यस्या मुखे दन्त० ...	३५
माया० ...	५४	यस्या मुखे जिन० ...	६०
मास्तेन ...	३२	यस्या विभाति ...	३१
मा व्रज ...	३१	यस्या विराजत्यधरो ...	३१
मुकुलित० ...	४१	यस्या हृदन्तर्गत० ...	३१
मुक्त० ...	२९	यस्यां निशि
मुक्ते ...	२९	यस्यां परस्त्री
मुक्त्वा ...	३६	यस्यां मणि०
मुखाग्र० ...	४४	यस्यां रहः
मुग्धया ...	३२	यः स्वीय० ...	६

यं मानुभक्ति० ...	६०	रसवशग० ...	२१
याचिष्यते ...	२५	रसविवश० ...	५७
या ददे ...	३२	रागो ...	२४
यावदाह्वयति ...	६	राधां ...	४४
या श्रीः ...	३७	रिपुनिकर० ...	५४
युधि ...	४९	रचितमभिमतपु ...	२१
युध्यध्वं ...	५५	रे चौर ...	४४
युवतिपु ...	२०	रेष्मै ...	२६
ये उभे ...	५	रोदित्यसौ ...	२
योपितः ...	३१	रोधस्तटेभ्यः ...	३४
यौवनोष्म० ...	३२	रोपारोपाद्भुज्या० ...	५५
रचित० ...	२२	रोमराजि० ...	३०
रतिजानि० ...	१४	लघुतां ...	१४
रत्नपादासने० ...	४२	लक्ष्म्या० ...	५५
रत्नश्रेणी० ...	२६	लावण्य० ...	३६
रथचिह्नकृति० ...	४८	लीलागतिं ...	३६
रथमेक० ...	४९	लीलामीलदृष्टि० ...	२८
रथस्खलन० ...	४२	लीलाममुल्लङ्घित० ...	२
रथारोहेऽथ ...	४२	लूनपुष्प० ...	३१
रथास्य० ...	४२	लोलकीलाल० ...	५३
रथिनां ...	५०	लोलाः ...	४२
रथिनामिव ...	४८	लोलालोलं ...	५३
रथिपति० ...	७	लोले जलार्द्र० ...	३३
रणतूर्य० ...	५०	वज्रं ...	२३
रणभ्रम० ...	४९	वध्यः ...	४५
रणमूर्च्छिनि ...	५१	वनस्पण्ड० ...	१३
रणसीमि ...	५०	वंशाश्रेण ...	२७
रभसचञ्चल० ...	१८	वलतां ...	४०
रभसदलित० ...	२०	वलथार्थकं ...	३९
रभसभर० ...	२२	वल्गाधीनं ...	५३
रमणी० ...	३९	वशीभवन्ति ...	४६
रविकरोद्धृति० ...	१६	वसनमपि ...	५७
रविमटैरिव ...	१६	वसनमिदमिति ...	२१
रविरथस्व ...	१६	वसनविनयने ...	२१
रसयति ...	१९	वसन्तुमन्त्रिः ...	५३

श्लोकानुक्रमणिका.

जशिला० ...	३६	व्यक्तं ...	२६
जोपातितैः...	४०	व्यथयत्ययं ...	३८
जोषाडम्बर०	३	व्याम० ...	३१
देवतां ...	५८	व्यालावली० ...	५४
ति स्म ...	२३	शङ्केऽवतंसा० ...	३५
हर्मस्त्वैः ...	४३	शङ्के तदा ...	३४
घटमान० ...	१५	शङ्के शारद० ...	६१
घटितेऽपि ...	१६	शरजाल० ...	३८
जयिनि ...	५७	शरदः स्फुरत्० ...	१३
शाप्या ...	४१	शरदिन्दुमुखि ...	३८
दधेऽश्रु० ...	३९	शर्वरीश्वर० ...	५४
ददरितं ...	३	शशिनि ...	१७
ददितं ...	१४	शशिमणि० ...	१०
वेधु० ...	५८	शास्त्रार्थ० ...	५९
वेग० ...	४०	शितिकण्ठ० ...	१२
वेरहातुर० ...	३९	शिथिल० ...	५८
वेरहानल० ...	३९	शिशिरस्ततान... ..	१४
वेरहिणां ...	१५	शुचिना ...	१२
वेरहोद्भव० ...	३९	शूरः ...	५३
वेरुद्धः ...	४५	शूरो ...	४७
विलम्बयति ...	४५	शैलेन्द्र० ...	७
विविधायुध० ...	४०	शोभाभिभूत० ...	५८
विशति ...	१८	शौर्यधैर्याविधौ ...	४६
विश्वतीर्थ० ...	६	श्रमविहित० ...	९
विश्वाधारं ...	२६	श्रीचन्दन० ...	२३
विसृमर० ...	९	श्रीरङ्ग० ...	५९
विस्पष्ट० ...	२५	श्रीमन्नुपाल कलि० ...	११
वीरः कुक्षमाधर० ...	३७	श्रीवस्तुपाल जित० ...	५१
वीरनन्दक० ...	५३	श्रीवस्तुपालसन्दिग्ध ...	३०
वृत्ते ...	४३	श्रीवास० ...	५९
वृद्धः ...	३६	श्रीशनुञ्जय० ...	६१
वेगोनाहम्पूर्विका० ...	२६	श्वभ्रे ...	४५
वेत्रिनेत्र० ...	६	सकल० ...	९
वैरिवार० ...	५	स कुलीनः ...	४५
वैरिवीर० ...	५	सङ्क्रान्त० ...	३४

मत्याभिध०	६०	सारस्वत०	२३
सन्वन्ये	४६	साक्षादपि	२
सपदि दिक्षु	१६	सितवचि	५६
सपदि प्रविश्य	११	सिन्धौ	२८
सप्रभावरणः	५३	सीमन्त०	३५
स प्रभुः	६	सुधांशु०	४५
समं	५२	सुभटः	४८
समजनि	८	सुभद्रा रैवतोद्याने	४१
समधुर०	२०	सुभद्रा सम्प्रति	४२
समयानुभाव०	१२	मुरतगतिपु	२१
समये	१२	मुरतविरति०	२२
समरे	५५	सुहृदयममुमवाप्य	८
समरोत्सव०	४८	सूनुस्तयोरजनि	६०
समिर०	१०	सूर्याश्व०	२३
समुदस्य	४९	सेकं	३४
सङ्ग्रामसिंह०	४	सेनामेनां सपत्नस्य	५४
सम्पातेन	२९	सेनामेनां समादाय	४४
सम्मुखीन०	३१	सेनायाः	४४
संरम्भतस्त्रि०	२५	सेवकैरयमधारि	५
संवर्धितो	२३	सैन्यं	२९
संसक्त०	२४	सैष	६
संस्तूयमान०	६०	सोमाभिधस्तदनुजः	५९
सरभसमभिकण्ठं	५७	सौनन्दिनः	४२
सरसमुरसि	५७	सवलित इव	२१
सरसी	१३	स्रैणमेव	३०
सरिदूर्भि०	१३	स्थाणुं	३
सर्वदर्शन०	५	स्थिर०	५६
सर्वाङ्गीण०	२९	स्थिरीभव	४४
सविध०	५१	स्पृशति	२०
सहज०	११	स्फटिक०	८
सहसा	४५	स्फार०	३०
साकं	३४	स्फुरदरुण०	१९
सा दृष्टेव	४१	स्फूर्तिर्यादृक्	२८
साध्वस०	४४	स्मरनिशाङ्करयोरपि	१७
साम्राज्य०	३	स्मरार्णव०	३८

श्लोकानुक्रमणिका.

शरावलि०	१७	हारमण्डलित०	६
श्वप०	४३	हास्यं मा स्यात्	२८
तमब्जनिभं...	३९	हिमकरागमन०	१६
तमुखकमलायाः	५७	हिमता	१२
तशक्तिरितोऽपि	४७	हिममहिम०	५६
च्छायाभिः	२७	हुत्वा	६०
मेऽपि	३९	हृतवति	२०
मे निरीक्ष्य	४३	हृत्पुरुष०	५
यमजनि	५६	हृत्वापि	५९
जिन्य०	५५	हृत्वा हृत्वा	३२
वासेषु	२७	हृद इव	८
रं विलस्य	२९	हृदन्तर्दीप्त०	४५
न्त मा स्म	४४	हृदयमति०	२१
प्रेषित०	५०	हृदयमपि	७
रः पर इवैश्वर्ये	४७	हृदयात्	४४
र संहार	३८	हृदयनिमग्नितः	२०
रहुतवह०	५८	हृदि किमपि	५७
रिन्नगर०	५५	हृदि मग्न०	११
रिहर०	५८	हृदि मधु०	२०
र्षादसौ	५९	हृदि मे	४८
हस्ता विरेजुः	३४	हृद्यावधिः	२३
हस्तोदस्तैः	२८	हैमे	२६

CORRIGENDA

P. 2. 1. 5 यत्रेति	P. 49. 1. 3 निस्तृतां
P. 3. 1. 2 यैरः	P. 51. 1. 6 विरहात्या
P. 4. 1. 7 निच्छद्रा नेदम्	P. 59. 1. 5 नैवाण
P. 5. 1. 8 दौकितोज्ज्वल०	P. 63. 1. 20 व्यावर्त्य कर्तव्यता
P. 11. 1. 10 नमोज्ज्वलवते भवते	P. 67. 1. 22 ब्रूमेहे
P. 11. 1. 12 शीधुनाऽऽकुल०	P. 68. 1. ३६ तिष्ठति श्रीवस्तुपालः
P. 11. 1. 4 महःस्खलनावलक्ष	P. 69. 1. ३६ तिष्ठति श्रीवस्तुपालः
P. 29. 1. 6 कीदृशीडं	P. 70. 1. 1० दानकर्तृः
P. 34. 1. 13 कारिकापरमार्थो	P. 73. 1. 1 लिहोर्मि
P. 42. 1. 23 कम्पिनो	P. 73. 1. 2१ दधीचिसमुद्र
P. 43. 1. 7 पङ्क्ति	P. 81. 1. 22 ऽधिकम्
P. 44. 1. 5 राधां	P. 84. 1. 3 चक्षुर्दिवि
P. 45. 1. 1 स्फुल्लिते	P. 91. 1. 14 जिह्वे
P. 48. 1. 3 द्विदे	P. 92. 1. दत्ता & महेशात्

